

சங்கீத

புத்தகத்திலுள்ள

ரிஜபங்கள்



BIBLE MINUTES

ஐபுக்காகக் கெட்கிடுவரே,
மாம்சமான யாவரும்
உம்மிடத்தில் வருவார்கள்

[சங்கீதம் 65:2]

சங்கீத
புத்தகத்திலுள்ள
ரிஜபங்கள்

தொகுப்பாசிரியர்
ஏசுதாஸ் சாலொமோன்

WOG BOOKS 12

First Edition - 2020

Second Edition - 2021

Compiled By / தொகுப்பாசிரியர்:

Yesudas Solomon / ஏசுதாஸ் சாலொமோன்

Bible Minutes, a unit of Word of God Ministries,

www.WordOfGod.in

Copyright: Public Domain

This book is not copy right protected, we made it available for everyone in public domain. You are free to download, print and share without any written permission from us.

Download:

www.WordOfGod.in and www.Archive.org

Self-Printing Options:

A4 Size, Booklet Type, Print on Both sides, after printing fold or cut in the middle.

Contact Us:

Email: wordofgod@wordofgod.in

Mobile/WhatsApp: +91 90190 49070; +91 7676

50 5599

Telegram App Channels:

<https://t.me/TamilBibleStudy> and

<https://t.me/TamilChristianPDFs>

To Follow/Subscribe:

YouTube: Bible Minutes -

<https://www.youtube.com/c/BibleMinutes>

Facebook: Bible Minutes -

<https://www.facebook.com/BibleMinutesForChrist>

முன்னுரை

ஜெபிக்கவும், வேதம் வாசிக்கவும் துடிக்கும் உங்களுக்கு இயேசு கிறிஸ்துவின் நாமத்தில் அன்பின் வாழ்த்துக்கள்.

நூற்றைம்பது அதிகாரங்கள் கொண்ட சங்கீத புத்தகத்தில் முழு வேதாகமத்தின் சாராம்சமும் அடங்கும் என்று சொன்னால் அது மிகையாகாது.

சங்கீத புத்தகத்தை படிக்கும்போது, துதி, ஜெபம், சரித்திரம், தீர்க்கதரிசனம், விஞ்ஞானம், ஆலோசனை, புலம்பல், சந்தோஷம், ஆசீர்வாதம் போன்ற தலைப்புகளில் அநேக அதிகாரங்களும், வசனங்களும் இருப்பதை கவனிக்கலாம்.

மனிதனுடைய ஒவ்வொரு சூழ்நிலைகளுக்கேற்ப ஆலோசனைகளும் உதாரண சம்பவங்களும் சங்கீதங்களில் இருப்பது நமக்கு மிகவும் பிரயோஜனமாய் இருக்கிறது.

எல்லாவற்றுக்கும் மேலாக தேவனுடைய சித்தத்தை குறித்தும், நாம் நடக்க வேண்டிய வழிகளை குறித்தும் அறுமையான பாடல் நயத்துடன் பல வசனங்களை நாம் படிக்கலாம்.

இந்த வசனங்களில் வரும் பழைய ஏற்பாட்டு சட்ட திட்டங்கள் ஒவ்வொன்றையும் புதிய ஏற்பாட்டு சட்ட திட்டங்களோடு ஒப்பிட்டு தியானித்தால் இரண்டிற்கும் உள்ள வித்தியாசங்களை நன்கு அறியலாம். உதாரணத்திற்கு பழைய ஏற்பாட்டில் சத்துருக்களை தண்டியும் என்று ஜெபித்திருப்பார்கள். ஆனால் புதிய ஏற்பாட்டிலோ நம்முடைய சத்துருக்களை சிநேகிக்கவும் அவர்களுக்காக ஜெபிக்கவும் வேண்டும் (மத் 5:44). இப்படி சொல்லிக்கொண்டே போகலாம்.

சங்கீத ஆசிரியர்கள் தங்களுடைய ஜெபங்களையும் கூட பாடல்களாக எழுதியிருக்கிறார்கள். அப்படிப்பட்ட வசனங்களின் தொகுப்பே இந்த புத்தகம். இந்த புத்தகத்திலுள்ள வசனங்களை ஜெபத்துடன்

தியானித்தால் உங்களுக்கு அதிக பயனுள்ளதாக இருக்கும். முடிந்த அளவு வாயை திறந்து சத்தமாக வாசித்து பழகுங்கள்.

கர்த்தர் தாமே உங்களுடைய ஜெப தியானத்தை ஆசீர்வதித்து தம்முடைய திரு உள்ளத்தை உங்களுக்கு வெளிப்படுத்துவாராக! ஆமேன்.

தொகுப்பாசிரியர்,
ஏசுதாஸ் சாலொமோன்

31-Mar-2020

சங்கீத புத்தகத்திலுள்ள ரெஜபங்கள்

1. கர்த்தாவே, என் சத்துருக்கள் எவ்வளவாய்ப் பெருகியிருக்கிறார்கள்! எனக்கு விரோதமாய் எழும்புகிறவர்கள் அநேகர் - சங் 3:1
2. தேவனிடத்தில் அவனுக்கு இரட்சிப்பு இல்லையென்று, என் ஆத்துமாவைக் குறித்துச் சொல்லுகிறவர்கள் அநேகராயிருக்கிறார்கள். (சேலா.) - சங் 3:2
3. ஆனாலும் கர்த்தாவே, நீர் என் கேடகமும், என் மகிமையும், என் தலையை உயர்த்துகிறவருமாயிருக்கிறீர் - சங் 3:3
4. கர்த்தாவே, எழுந்தருளும்; என் தேவனே, என்னை இரட்சியும். நீர் என் பகைஞர் எல்லாரையும் தாடையிலே அடித்து, துன்மார்க்கருடைய பற்களைத் தகர்த்துப்போட்டீர் - சங் 3:7
5. இரட்சிப்பு கர்த்தருடையது; தேவரீருடைய ஆசீர்வாதம் உம்முடைய ஜனத்தின்மேல் இருப்பதாக. (சேலா.) - சங் 3:8
6. என் நீதியின் தேவனே, நான் கூப்பிடுகையில் எனக்குச் செவிகொடும்; நெருக்கத்தில் இருந்த எனக்கு விசாலமுண்டாக்கினீர்; எனக்கு இரங்கி, என் விண்ணப்பத்தைக் கேட்டருளும் - சங் 4:1
7. எங்களுக்கு நன்மை காண்பிப்பவன் யார் என்று சொல்லுகிறவர்கள் அநேகர்; கர்த்தாவே, உம்முடைய முகத்தின் ஒளியை எங்கள்மேல் பிரகாசிக்கப்பண்ணும் - சங் 4:6
8. அவர்களுக்குத் தானியமும் திராட்சரசமும் பெருகியிருக்கிறகாலத்தின் சந்தோஷத்தைப்பார்க்கிலும், அதிக சந்தோஷத்தை என் இருதயத்தில் தந்தீர் - சங் 4:7
9. சமாதானத்தோடே படுத்துக்கொண்டு நித்திரைசெய்வேன்; கர்த்தாவே, நீர் ஒருவரே என்னைச் சுகமாய்த் தங்கப்பண்ணுகிறீர் - சங் 4:8
10. கர்த்தாவே, என் வார்த்தைகளுக்குச் செவிகொடும், என் தியானத்தைக் கவனியும் - சங் 5:1
11. நான் உம்மிடத்தில் விண்ணப்பம்பண்ணுவேன்; என் ராஜாவே, என் தேவனே, என் வேண்டுகதலின் சத்தத்தைக் கேட்டருளும் - சங் 5:2

12. கர்த்தாவே, காலையிலே என் சத்தத்தைக் கேட்டருளுவீர்; காலையிலே உமக்கு நேரே வந்து ஆயத்தமாகி, காத்திருப்பேன் - சங் 5:3
13. நீர் துன்மார்க்கத்தில் பிரியப்படுகிற தேவன் அல்ல; தீமை உம்மிடத்தில் சேர்வதில்லை - சங் 5:4
14. வீம்புக்காரர் உம்முடைய கண்களுக்கு முன்பாக நிலைநிற்கமாட்டார்கள்; அக்கிரமக்காரர் யாவரையும் வெறுக்கிறீர் - சங் 5:5
15. பொய் பேசுகிறவர்களை அழிப்பீர்; இரத்தப்பிரியனையும் சூதுள்ள மனுஷனையும் கர்த்தர் அருவருக்கிறார் - சங் 5:6
16. நானோ உமது மிகுந்த கிருபையினாலே உமது ஆலயத்துக்குள் பிரவேசித்து, உமது பரிசுத்த சந்நிதிக்கு நேரே பயபக்தியுடன் பணிந்துகொள்ளுவேன் - சங் 5:7
17. கர்த்தாவே, என் சத்துருக்களினிமித்தம் என்னை உம்முடைய நீதியிலே நடத்தி, எனக்குமுன்பாக உம்முடைய வழியைச் செவ்வைப்படுத்தும் - சங் 5:8
18. அவர்கள் வாயில் உண்மை இல்லை, அவர்கள் உள்ளம் கேடுபாடுள்ளது; அவர்கள் தொண்டை திறக்கப்பட்ட பிரேதக்குழி; தங்கள் நாவினால் இச்சகம் பேசுகிறார்கள் - சங் 5:9
19. தேவனே, அவர்களைக் குற்றவாளிகளாகத் தீரும்; அவர்கள் தங்கள் ஆலோசனைகளாலேயே விழும்படி செய்யும்; அவர்கள் துரோகங்களினுடைய திரட்சியினிமித்தம் அவர்களைத் தள்ளிவிடும்; உமக்கு விரோதமாய்க் கலகம்பண்ணினார்களே - சங் 5:10
20. உம்மை நம்புகிறவர்கள் யாவரும் சந்தோஷித்து, எந்நாளும் கெம்பீரிப்பார்களாக; நீர் அவர்களைக் காப்பாற்றுவீர்; உம்முடைய நாமத்தை நேசிக்கிறவர்கள் உம்மில் களிகூருவார்களாக - சங் 5:11
21. கர்த்தாவே, நீர் நீதிமானை ஆசீர்வதித்து, காருணியம் என்னுங் கேடகத்தினால் அவனைச் சூழ்ந்துகொள்ளுவீர் - சங் 5:12
22. கர்த்தாவே, உம்முடைய கோபத்திலே என்னைக் கடிந்துகொள்ளாதேயும், உம்முடைய உக்கிரத்திலே என்னைத் தண்டியாதேயும் - சங் 6:1

23. என்மேல் இரக்கமாயிரும் கர்த்தாவே, நான்
பெலன்றற்போனேன்; என்னைக் குணமாக்கும்
கர்த்தாவே, என் எலும்புகள் நடுங்குகிறது - சங் 6:2
24. என் ஆத்துமா மிகவும் வியாகுலப்படுகிறது; கர்த்தாவே,
எதுவரைக்கும் இரங்காதிருப்பீர் - சங் 6:3
25. திரும்பும் கர்த்தாவே, என் ஆத்துமாவை விடுவியும்;
உம்முடைய கிருபையினிமித்தம் என்னை இரட்சியும் -
சங் 6:4
26. மரணத்தில் உம்மை நினைவுகூர்வதில்லை, பாதாளத்தில்
உம்மைத் துதிப்பவன் யார்? - சங் 6:5
27. என் பெருமூச்சினால் இளைத்துப்போனேன்;
இராமுழுவதும் என் கண்ணீரால் என் படுக்கையை
மிகவும் ஈரமாக்கி, என் கட்டிலை நனைக்கிறேன் - சங் 6:6
28. துயரத்தினால் என் கண் குழி விழுந்துபோயிற்று, என்
சத்துருக்கள் அனைவர் நிமித்தமும் மங்கிப்போயிற்று -
சங் 6:7
29. அக்கிரமக்காரரே, நீங்கள் எல்லாரும் என்னைவிட்டு
அகன்றுபோங்கள்; கர்த்தர் என் அழகையின் சத்தத்தைக்
கேட்டார் - சங் 6:8
30. கர்த்தர் என் விண்ணப்பத்தைக் கேட்டார்; கர்த்தர் என்
ஜெபத்தை ஏற்றுக்கொள்ளுவார் - சங் 6:9
31. என் தேவனாகிய கர்த்தாவே, உம்மை நம்பியிருக்கிறேன்;
என்னைத் துன்பப்படுத்துகிறவர்கள் எல்லாருக்கும்
என்னை விலக்கி இரட்சியும் - சங் 7:1
32. சத்துரு சிங்கம்போல் என் ஆத்துமாவைப்
பிடித்துக்கொண்டுபோய், விடுவிக்கிறவன்
இல்லாமையால், அதைப்பீறாதபடிக்கு என்னைத்
தப்புவினும் - சங் 7:2
33. என் தேவனாகிய கர்த்தாவே, நான் இதைச் செய்ததும்,
என் கைகளில் நியாயக்கேடிருக்கிறதும், - சங் 7:3
34. என்னோடே சமாதானமாயிருந்தவனுக்கு நான்
தீமைசெய்ததும், காரணமில்லாமல் எனக்குச்
சத்துருவானவனை நான் கொள்ளையிட்டதும்
உண்டானால், - சங் 7:4
35. பகைஞன் என் ஆத்துமாவைத் தொடர்ந்துபிடித்து, என்
பிராணனைத் தரையிலே தள்ளி மிதித்து, என்
மகிமையைத் தூளிலே தாழ்த்தக்கடவன். (சேலா.) - சங்
7:5

36. கர்த்தாவே, நீர் உம்முடைய கோபத்தில் எழுந்திருந்து, என் சத்துருக்களுடைய மூர்க்கங்களினிமித்தம் உம்மை உயர்த்தி, எனக்காக விழித்துக்கொள்ளும்; நியாயத்தீர்ப்பை நியமித்திருக்கிறீரே - சங் 7:6
37. ஜனக்கூட்டம் உம்மைச் சூழ்ந்துகொள்ளும்; அவர்களுக்காகத் திரும்பவும் உன்னதத்திற்கு எழுந்தருளும் - சங் 7:7
38. கர்த்தர் ஜனங்களுக்கு நியாயஞ் செய்வார்; கர்த்தாவே, என் நீதியின்படியும் என்னிலுள்ள உண்மையின்படியும் எனக்கு நியாயஞ்செய்யும் - சங் 7:8
39. துன்மார்க்கனுடைய பொல்லாங்கை ஒழியப்பண்ணும்; நீதிமாணை ஸ்திரப்படுத்துவீராக; நீதியுள்ளவராயிருக்கிற தேவரீர் இருதயங்களையும் உள்ளிந்திரியங்களையும் சோதித்தறிகிறவர் - சங் 7:9
40. எங்கள் ஆண்டவராகிய கர்த்தாவே, உம்முடைய நாமம் பூமியெங்கும் எவ்வளவு மேன்மையுள்ளதாயிருக்கிறது! உம்முடைய மகத்துவத்தை வானங்களுக்கு மேலாக வைத்தீர் - சங் 8:1
41. பகைளுனையும் பழிகாரனையும் அடக்கிப்போட, தேவரீர் உம்முடைய சத்துருக்களினிமித்தம் குழந்தைகள் பாலகர் வாயினால் பெலன் உண்டுபண்ணினீர் - சங் 8:2
42. உமது விரல்களின் கிரியையாகிய உம்முடைய வானங்களையும், நீர் ஸ்தாபித்த சந்திரனையும் நட்சத்திரங்களையும் நான் பார்க்கும்போது, - சங் 8:3
43. மனுஷனை நீர் நினைக்கிறதற்கும், மனுஷகுமாரனை நீர் விசாரிக்கிறதற்கும் அவன் எம்மாத்திரம் என்கிறேன் - சங் 8:4
44. நீர் அவனைத் தேவதூதரிலும் சற்று சிறியவனாக்கினீர்; மகிமையினாலும் கனத்தினாலும் அவனை முடிசூட்டினீர் - சங் 8:5
45. உம்முடைய கரத்தின் கிரியைகளின்மேல் நீர் அவனுக்கு ஆளுகை தந்து, சகலத்தையும் அவனுடைய பாதங்களுக்குக் கீழ்ப்படுத்தினீர் - சங் 8:6
46. ஆடுமாடுகளெல்லாவற்றையும், காட்டுமிருகங்களையும், - சங் 8:7
47. ஆகாயத்துப் பறவைகளையும், சமுத்திரத்து மச்சங்களையும், கடல்களில் சஞ்சரிக்கிறவைகளையும் அவனுடைய பாதங்களுக்குக் கீழ்ப்படுத்தினீர் - சங் 8:8

48. எங்கள் ஆண்டவராகிய கர்த்தாவே, உம்முடைய நாமம் பூமியெங்கும் எவ்வளவு மேன்மையுள்ளதாயிருக்கிறது! - சங் 8:9
49. கர்த்தாவே, என் முழு இருதயத்தோடும் உம்மைத் துதிப்பேன்; உம்முடைய அதிசயங்களையெல்லாம் விவரிப்பேன் - சங் 9:1
50. உம்மில் மகிழ்ந்து களிகூருவேன்; உன்னதமானவரே, உமது நாமத்தைக் கீர்த்தனம்பண்ணுவேன் - சங் 9:2
51. என் சத்துருக்கள் பின்னாகத் திரும்பும்போது, உமது சமூகத்தில் அவர்கள் இடறுண்டு அழிந்துபோவார்கள் - சங் 9:3
52. நீர் என் நியாயத்தையும் என் வழக்கையும் தீர்த்து, நீதியுள்ள நியாயாதிபதியாய் சிங்காசனத்தின்மேல் வீற்றிருக்கிறீர் - சங் 9:4
53. ஜாதிகளைக் கடிந்துகொண்டு, துன்மார்க்கரை அழித்து, அவர்கள் நாமத்தை என்றென்றைக்கும் இல்லாதபடி குலைத்துப்போட்டீர் - சங் 9:5
54. சத்துருக்கள் என்றென்றைக்கும் பாழாக்கப்பட்டார்கள்; அவர்கள் பட்டணங்களை நிர்மூலமாக்கினீர்; அவர்கள் பேரும் அவர்களோடேகூட ஒழிந்துபோயிற்று - சங் 9:6
55. கர்த்தாவே, உம்மைத் தேடுகிறவர்களை நீர் கைவிடுகிறதில்லை; ஆதலால், உமது நாமத்தை அறிந்தவர்கள் உம்மை நம்பியிருப்பார்கள் - சங் 9:10
56. மரணவாசல்களிலிருந்து என்னைத் தூக்கிவிடுகிற கர்த்தாவே, நான் உம்முடைய துதிகளையெல்லாம் சீயோன் குமாரத்தியின் வாசல்களில் விவரித்து, உம்முடைய இரட்சிப்பினால் களிகூரும்படிக்கு, - சங் 9:13
57. தேவரீர் எனக்கு இரங்கி, என்னைப் பகைக்கிறவர்களால் எனக்கு வரும் துன்பத்தை நோக்கிப்பாரும் - சங் 9:14
58. எழுந்தருளும் கர்த்தாவே, மனுஷன் பெலன்கொள்ளாதபடி செய்யும்; ஜாதிகள் உம்முடைய சமூகத்தில் நியாயநீர்க்கப்படக்கூடவர்கள் - சங் 9:19
59. ஜாதிகள் தங்களை மனுஷரென்று அறியும்படிக்கு, அவர்களுக்குப் பயமுண்டாக்கும், கர்த்தாவே. (சேலா.) - சங் 9:20
60. கர்த்தாவே, ஏன் தூரத்தில் நிற்கிறீர்? ஆபத்து நேரிடுகிற சமயங்களில் நீர் ஏன் மறைந்திருக்கிறீர்? - சங் 10:1

61. கர்த்தாவே, எழுந்தருளும்; தேவனே, உம்முடைய கையை உயர்த்தும்; ஏழைகளை மறவாதேயும் - சங் 10:12
62. துன்மார்க்கன் தேவனை அசட்டைபண்ணி: நீர் கேட்டு விசாரிப்பதில்லை என்று தன் இருதயத்தில் சொல்லிக்கொள்வானேன்? - சங் 10:13
63. அதைப் பார்த்திருக்கிறீர்! உபத்திரவத்தையும் குரோதத்தையும் கவனித்திருக்கிறீர்; நீர் பதிலளிப்பீர்; ஏழையானவன் தன்னை உமக்கு ஒப்புவிக்கிறான்; திக்கற்ற பிள்ளைகளுக்குச் சகாயர் நீர் - சங் 10:14
64. துன்மார்க்கனும் பொல்லாதவனுமாயிருக்கிறவனுடைய புயத்தை முறித்துவிடும்; அவனுடைய ஆகாமியம் காணாமற்போகும்படி அதைத் தேடி விசாரியும் - சங் 10:15
65. கர்த்தர் சதாகாலங்களுக்கும் ராஜாவாயிருக்கிறார்; புறஜாதியார் அவருடைய தேசத்திலிருந்து அழிந்துபோவார்கள் - சங் 10:16
66. கர்த்தாவே, சிறுமைப்பட்டவர்களுடைய வேண்டுகலைக் கேட்டிருக்கிறீர்; அவர்கள் இருதயத்தை ஸ்திரப்படுத்துவர் - சங் 10:17
67. மண்ணான மனுஷன் இனிப் பலவந்தஞ்செய்யத் தொடராதபடிக்கு, தேவரீர் திக்கற்ற பிள்ளைகளுக்கும் ஒடுக்கப்பட்டவர்களுக்கும் நீதிசெய்ய உம்முடைய செவிகளைச் சாய்த்துக் கேட்டருளுவர் - சங் 10:18
68. இரட்சியும் கர்த்தாவே, பக்தியுள்ளவன் அற்றுப்போகிறான்; உண்மையுள்ளவர்கள் மனுபுத்திரரில் குறைந்திருக்கிறார்கள் - சங் 12:1
69. ஏழைகள் பாழாக்கப்பட்டதினிமித்தமும், எளியவர்கள் விடும் பெருமூச்சினிமித்தமும், நான் இப்பொழுது எழுந்து, அவன்மேல் சீறுகிறவர்களுக்கு அவனைக் காத்துச் சுகமாயிருக்கப்பண்ணுவேன் என்று கர்த்தர் சொல்லுகிறார் - சங் 12:5
70. கர்த்தாவே, நீர் அவர்களைக் காப்பாற்றி, அவர்களை என்றைக்கும் இந்தச் சந்ததிக்கு விலக்கிக் காத்துக்கொள்ளுவீர் - சங் 12:7
71. கர்த்தாவே, எதுவரைக்கும் என்னை மறந்திருப்பீர், எதுவரைக்கும் உம்முடைய முகத்தை எனக்கு மறைப்பீர்? - சங் 13:1

72. என் இருதயத்திலே சஞ்சலத்தை நித்தம் நித்தம் வைத்து, எதுவரைக்கும் என் ஆத்துமாவிலே ஆலோசனை பண்ணிக்கொண்டிருப்பேன்? எதுவரைக்கும் என் சத்துரு என்மேல் தன்னை உயர்த்துவான்? - சங் 13:2
73. என் தேவனாகிய கர்த்தாவே, நீர் நோக்கிப்பார்த்து, எனக்குச் செவிகொடுத்தருளும்; நான் மரணநித்திரை அடையாதபடிக்கு என் கண்களைத் தெளிவாக்கும் - சங் 13:3
74. அவனை மேற்கொண்டேன் என்று என் பகைஞன் சொல்லாதபடிக்கும், நான் தள்ளாடுகிறதினால் என் சத்துருக்கள் களிகூராதபடிக்கும் இப்படிச் செய்தருளும் - சங் 13:4
75. நான் உம்முடைய கிருபையின்மேல் நம்பிக்கையாயிருக்கிறேன்; உம்முடைய இரட்சிப்பினால் என் இருதயம் களிகூரும் - சங் 13:5
76. கர்த்தாவே, யார் உம்முடைய கூடாரத்தில் தங்குவான்? யார் உம்முடைய பரிசுத்த பர்வதத்தில் வாசம்பண்ணுவான்? - சங் 15:1
77. உத்தமனாய் நடந்து, நீதியை நடப்பித்து, மனதாரச் சத்தியத்தைப் பேசுகிறவன்தானே - சங் 15:2
78. அவன் தன் நாவினால் புறங்கூறாமலும், தன் தோழனுக்குத் தீங்குசெய்யாமலும், தன் அயலான்மேல் சொல்லப்படும் நிந்தையான பேச்சை எடுக்காமலும் இருக்கிறான் - சங் 15:3
79. ஆகாதவன் அவன் பார்வைக்குத் தீழ்ப்பானவன்; கர்த்தருக்குப் பயந்தவர்களுையோ கனம்பண்ணுகிறான்; ஆணையிட்டதில் தனக்கு நஷ்டம் வந்தாலும் தவறாதிருக்கிறான் - சங் 15:4
80. தன் பணத்தை வட்டிக்குக்கொடாமலும், குற்றமில்லாதவனுக்கு விரோதமாய்ப் பரிதானம் வாங்காமலும் இருக்கிறான். இப்படிச் செய்கிறவன் என்றென்றைக்கும் அசைக்கப்படுவதில்லை - சங் 15:5
81. தேவனே, என்னைக் காப்பாற்றும், உம்மை நம்பியிருக்கிறேன் - சங் 16:1
82. என் நெஞ்சமே, நீ கர்த்தரை நோக்கி: தேவரீர் என் ஆண்டவராயிருக்கிறீர், என் செல்வம் உமக்கு வேண்டியதாயிராமல்; - சங் 16:2

83. பூமியிலுள்ள பரிசுத்தவான்களுக்கும், நான் என் முழுப் பிரியத்தையும் வைத்திருக்கிற மகாத்துமாக்களுக்கும், அது வேண்டியதாயிருக்கிறது என்று சொன்னாய் - சங் 16:3
84. அந்நிய தேவனை நாடிப் பின்பற்றுகிறவர்களுக்கு வேதனைகள் பெருகும்; அவர்கள் செலுத்துகிற இரத்த பாணபலிகளை நான் செலுத்தமாட்டேன், அவர்கள் நாமங்களை என் உதடுகளினால் உச்சரிக்கவுமாட்டேன் - சங் 16:4
85. கர்த்தர் என் சுதந்தரமும் என் பாத்திரத்தின் பங்குமானவர்; என் சுதந்தரத்தை தேவரீர் காப்பாற்றுகிறீர் - சங் 16:5
86. என் ஆத்துமாவைப் பாதாளத்தில் விடீர்; உம்முடைய பரிசுத்தவானை அழிவைக் காணவொட்டீர் - சங் 16:10
87. ஜீவமார்க்கத்தை எனக்குத் தெரியப்படுத்துவீர்; உம்முடைய சமூகத்தில் பரிபூரண ஆனந்தமும், உம்முடைய வலதுபாரசத்தில் நித்திய பேரின்பமும் உண்டு - சங் 16:11
88. கர்த்தாவே, நியாயத்தைக் கேட்டருளும், என் கூப்பிடுதலைக் கவனியும்; கபடமில்லாத உதடுகளினின்று பிறக்கும் என் விண்ணப்பத்திற்குச் செவிகொடும் - சங் 17:1
89. உம்முடைய சந்நிதியிலிருந்து என் நியாயம் வெளிப்படுவதாக; உம்முடைய கண்கள் நியாயமானவைகளை நோக்குவதாக - சங் 17:2
90. நீர் என் இருதயத்தைப் பரிசோதித்து, இராக்காலத்தில் அதை விசாரித்து, என்னைப் புடமிட்டுப்பார்த்தும் ஒன்றும் காணாதிருக்கிறீர்; என் வாய் மீறாதபடிக்குத் தீர்மானம்பண்ணினேன் - சங் 17:3
91. மனுஷரின் செய்கைகளைக்குறித்து, நான் உம்முடைய உதடுகளின் வாக்கினாலே துஷ்டனுடைய பாதைகளுக்கு விலக்கமாய் என்னைக் காத்துக் கொள்ளுகிறேன் - சங் 17:4
92. என் காலடிகள் வழுவாதபடிக்கு, என் நடைகளை உமது வழிகளில் ஸ்திரப்படுத்தும் - சங் 17:5
93. தேவனே, நான் உம்மை நோக்கிக் கெஞ்சுகிறேன், எனக்குச் செவிகொடுக்கிறீர்; என்னிடத்தில் உம்முடைய செவியைச் சாய்த்து, என் வார்த்தையைக் கேட்டருளும் - சங் 17:6

94. உம்மை நம்புகிறவர்களை அவர்களுக்கு விரோதமாய் எழும்புகிறவர்களினின்று உமது வலதுகரத்தினால் தப்புவித்து இரட்சிக்கிறவரே! உம்முடைய அதிசயமான கிருபையை விளங்கப்பண்ணும் - சங் 17:7
95. கண்மணியைப்போல என்னைக் காத்தருளும் - சங் 17:8
96. என்னை ஒடுக்குகிற துன்மார்க்கருக்கும், என்னைச் சூழ்ந்துகொள்ளுகிற என் பிராணப்பகைருக்கும் மறைவாக, உம்முடைய செட்டைகளின் நிழலிலே என்னைக் காப்பாற்றும் - சங் 17:9
97. அவர்கள் நிணந்துன்னியிருக்கிறார்கள், தங்கள் வாயினால் வீம்பு பேசுகிறார்கள் - சங் 17:10
98. நாங்கள் செல்லும் பாதைகளில் இப்பொழுது எங்களை வளைந்துகொண்டார்கள்; எங்களைத் தரையிலே தள்ளும்படி அவர்கள் கண்கள் எங்களை நோக்கிக்கொண்டிருக்கிறது - சங் 17:11
99. பீறுகிறதற்கு ஆவலுள்ள சிங்கத்துக்கும், மறைவிடங்களில் பதிவிருக்கிற பாலசிங்கத்துக்கும் ஒப்பாயிருக்கிறார்கள் - சங் 17:12
100. கர்த்தாவே, நீர் எழுந்திருந்து, அவனுக்கு எதிரிட்டு, அவனை மடங்கடியும்; கர்த்தாவே, என் ஆத்துமாவைத் துன்மார்க்கனுடைய கைக்கு உம்முடைய பட்டயத்தினால் தப்புவியும் - சங் 17:13
101. மனுஷருடைய கைக்கும், இம்மையில் தங்கள் பங்கைப் பெற்றிருக்கிற உலகமக்களின் கைக்கும் உம்முடைய கரத்தினால் என்னைத் தப்புவியும்; அவர்கள் வயிற்றை உமது திரவியத்தினால் நிரப்புகிறீர்; அவர்கள் புத்திரபாக்கியத்தினால் திருப்தியடைந்து, தங்களுக்கு மீதியான பொருளைத் தங்கள் குழந்தைகளுக்கு வைக்கிறார்கள் - சங் 17:14
102. நானோ நீதியில் உம்முடைய முகத்தைத் தரிசிப்பேன்; நான் விழிக்கும்போது உமது சாயலால் திருப்தியாவேன் - சங் 17:15
103. என் பெலனாகிய கர்த்தாவே, உம்மில் அன்புகூருவேன் - சங் 18:1
104. அப்பொழுது கர்த்தாவே, உம்முடைய கண்டித்தினாலும் உம்முடைய நாசியின் சுவாசக்காற்றினாலும் தண்ணீர்களின் மதகுகள்

- திறவுண்டு, பூதலத்தின் அஸ்திபாரங்கள் காணப்பட்டது - சங் 18:15
105. தயவுள்ளவனுக்கு நீர் தயவுள்ளவராகவும், உத்தமனுக்கு நீர் உத்தமராகவும்; - சங் 18:25
106. புனிதனுக்கு நீர் புனிதராகவும், மாறுபாடுள்ளவனுக்கு நீர் மாறுபாடுகிறவராகவும் தோன்றுவீர் - சங் 18:26
107. தேவரீர் சிறுமைப்பட்ட ஜனத்தை இரட்சிப்பீர்; மேட்டிமையான கண்களைத் தாழ்த்துவீர் - சங் 18:27
108. தேவரீர் என் விளக்கை ஏற்றுவீர்; என் தேவனாகிய கர்த்தர் என் இருளை வெளிச்சமாக்குவார் - சங் 18:28
109. உம்மாலே நான் ஒரு சேனைக்குள் பாய்ந்துபோவேன்; என் தேவனாலே ஒரு மதிலைத் தாண்டுவேன் - சங் 18:29
110. உம்முடைய இரட்சிப்பின் கேடகத்தையும் எனக்குத் தந்தீர்; உம்முடைய வலதுகரம் என்னைத் தாங்குகிறது; உம்முடைய காருணியம் என்னைப் பெரியவனாக்கும் - சங் 18:35
111. என் கால்கள் வழுவாதபடிக்கு, நான் நடக்கிற வழியை அகலமாக்கினீர் - சங் 18:36
112. யுத்தத்திற்கு நீர் என்னைப் பலத்தால் இடைகட்டி, என்மேல் எழும்பினவர்களை என் கீழ் மடங்கப்பண்ணினீர் - சங் 18:39
113. நான் என் பகைஞரைச் சங்கரிக்கும்படியாக, என் சத்துருக்களின் பிடரியை எனக்கு ஒப்புக்கொடுத்தீர் - சங் 18:40
114. ஜனங்களின் சண்டைகளுக்கு நீர் என்னைத் தப்புவித்து, ஜாதிகளுக்கு என்னைத் தலைவனாக்குகிறீர்; நான் அறியாத ஜனங்கள் என்னைச் சேவிக்கிறார்கள் - சங் 18:43
115. அவரே என் சத்துருக்களுக்கு என்னை விலக்கி விடுவிக்கிறவர்; எனக்கு விரோதமாய் எழும்புகிறவர்கள்மேல் என்னை நீர் உயர்த்தி, கொடுமையான மனுஷனுக்கு என்னைத் தப்புவிக்கிறீர் - சங் 18:48
116. இதினிமித்தம் கர்த்தாவே, ஜாதிகளுக்குள்ளே உம்மைத் துதித்து, உம்முடைய நாமத்திற்குச் சங்கீதம் பாடுவேன் - சங் 18:49
117. வானங்கள் தேவனுடைய மகிமையை வெளிப்படுத்துகிறது, ஆகாயவிரிவு அவருடைய கரங்களின் கிரியையை அறிவிக்கிறது - சங் 19:1

118. பகலுக்குப் பகல் வார்த்தைகளைப் பொழிகிறது,
இரவுக்கு இரவு அறிவைத் தெரிவிக்கிறது - சங் 19:2
119. அன்றியும் அவைகளால் உமது அடியேன்
எச்சரிக்கப்படுகிறேன்; அவைகளைக்
கைக்கொள்ளுகிறதினால் மிகுந்த பலன் உண்டு - சங்
19:11
120. தன் பிழைகளை உணருகிறவன் யார்? மறைவான
குற்றங்களுக்கு என்னை நீங்கலாக்கும் - சங் 19:12
121. துணிகரமான பாவங்களுக்கு உமது அடியேனை
விலக்கிக்காரும், அவைகள் என்னை ஆண்டுகொள்ள
ஓட்டாதிரும்; அப்பொழுது நான் உத்தமனாகி,
பெரும்பாதகத்துக்கு நீங்கலாயிருப்பேன் - சங் 19:13
122. என் கன்மலையும் என் மீட்பருமாகிய கர்த்தாவே, என்
வாயின் வார்த்தைகளும், என் இருதயத்தின் தியானமும்,
உமது சமூகத்தில் பிரீதியாயிருப்பதாக - சங் 19:14
123. கர்த்தாவே, இரட்சியும்; நாங்கள் கூப்பிடுகிற நாளிலே
ராஜா எங்களுக்குச் செவிகொடுப்பாராக - சங் 20:9
124. கர்த்தாவே, உம்முடைய வல்லமையிலே ராஜா
மகிழ்ச்சியாயிருக்கிறார்; உம்முடைய இரட்சிப்பிலே
எவ்வளவாய்க் களிகூருகிறார்! - சங் 21:1
125. அவருடைய மனவிருப்பத்தின்படி நீர் அவருக்குத்
தந்தருளி, அவருடைய உதடுகளின் விண்ணப்பத்தைத்
தள்ளாதிருக்கிறீர். (சேலா.) - சங் 21:2
126. உத்தம ஆசீர்வாதங்களோடு நீர் அவருக்கு
எதிர்கொண்டுவந்து, அவர் சிரசில் பொற்கிரீடம்
தரிப்பிக்கிறீர் - சங் 21:3
127. அவர் உம்மிடத்தில் ஆயுசைக்கேட்டார்; நீர் அவருக்கு
என்றென்றைக்குமுள்ள தீர்க்காயுசை அளித்தீர் - சங் 21:4
128. உமது இரட்சிப்பினால் அவர் மகிமை
பெரிதாயிருக்கிறது; மேன்மையையும் மகத்துவத்தையும்
அவருக்கு அருளினீர் - சங் 21:5
129. அவரை நித்திய ஆசீர்வாதங்களுள்ளவராக்குகிறீர்;
அவரை உம்முடைய சமூகத்தின் மகிழ்ச்சியினால்
பூரிப்பாக்குகிறீர் - சங் 21:6
130. ராஜா கர்த்தர்மேல் நம்பிக்கையாயிருக்கிறார்;
உன்னதமானவருடைய தயவினால்
அசைக்கப்படாதிருப்பார் - சங் 21:7

131. உமது கை உமது சத்துருக்களெல்லாரையும்
எட்டிப்பிடிக்கும்; உமது வலதுகரம் உம்மைப்
பகைக்கிறவர்களைக் கண்டுபிடிக்கும் - சங் 21:8
132. உமது கோபத்தின் காலத்திலே அவர்களை அக்கினிச்
சூளையாக்கிப் போடுவீர்; கர்த்தர் தமது கோபத்திலே
அவர்களை அழிப்பார்; அக்கினி அவர்களைப் பட்சிக்கும்
- சங் 21:9
133. அவர்கள் கனியை பூமியிலிராதபடி நீர் அழித்து, அவர்கள்
சந்ததியை மனுபுத்திரரிலிராதபடி ஒழியப்பண்ணுவீர் -
சங் 21:10
134. அவர்கள் உமக்கு விரோதமாய்ப் பொல்லாங்கு
நினைத்தார்கள்; தீவினையை எத்தனம்பண்ணினார்கள்;
ஒன்றும் வாய்க்காமற்போயிற்று - சங் 21:11
135. அவர்களை இலக்காக வைத்து, உம்முடைய அம்புகளை
நானேற்றி அவர்கள் முகத்திற்கு நேரே விடுகிறீர் - சங்
21:12
136. கர்த்தாவே, உம்முடைய பலத்திலே நீர் எழுந்தருளும்;
அப்பொழுது உம்முடைய வல்லமையைப்
பாடிக்கீர்த்தனம்பண்ணுவோம் - சங் 21:13
137. என் தேவனே, என் தேவனே, ஏன் என்னைக் கைவிட்டீர்?
எனக்கு உதவி செய்யாமலும், நான் கதறிச் சொல்லும்
வார்த்தைகளைக் கேளாமலும் ஏன் தூரமாயிருக்கிறீர்? -
சங் 22:1
138. என் தேவனே, நான் பகலிலே கூப்பிடுகிறேன்,
உத்தரவுகொடீர்; இரவிலே கூப்பிடுகிறேன், எனக்கு
அமைதலில்லை - சங் 22:2
139. இஸ்ரவேலின் துதிகளுக்குள் வாசமாயிருக்கிற தேவரீரே
பரிசுத்தர் - சங் 22:3
140. எங்கள் பிதாக்கள் உம்மிடத்தில் நம்பிக்கைவைத்தார்கள்;
நம்பின அவர்களை நீர் விடுவித்தீர் - சங் 22:4
141. உம்மை நோக்கிக் கூப்பிட்டுத் தப்பினார்கள்; உம்மை
நம்பி வெட்கப்பட்டுப்போகாதிருந்தார்கள் - சங் 22:5
142. நானோ ஒரு புழு, மனுஷனல்ல; மனுஷரால்
நிந்திக்கப்பட்டும், ஜனங்களால் அவமதிக்கப்பட்டும்
இருக்கிறேன் - சங் 22:6
143. என்னைப் பார்க்கிறவர்களெல்லாரும் என்னைப்
பரியாசம்பண்ணி, உதட்டைப் பிதுக்கி, தலையைத்
துலுக்கி: - சங் 22:7

144. கர்த்தர்மேல் நம்பிக்கையாயிருந்தானே, அவர் இவனை விடுவிக்கட்டும்; இவன்மேல் பிரியமாயிருக்கிறாரே, இப்பொழுது இவனை மீட்டுவிட்டட்டும் என்கிறார்கள் - சங் 22:8
145. நீரே என்னைக் கர்ப்பத்திலிருந்து எடுத்தவர்; என் தாயின் முலைப்பாலை நான் உண்கையில் என்னை உம்முடையபேரில் நம்பிக்கையாயிருக்கப்பண்ணினீர் - சங் 22:9
146. கர்ப்பத்திலிருந்து வெளிப்பட்டபோதே உமது சார்பில் விழுந்தேன்; நான் என் தாயின் வயிற்றில் இருந்ததுமுதல் நீர் என் தேவனாயிருக்கிறீர் - சங் 22:10
147. என்னைவிட்டுத் தூரமாகாதேயும்; ஆபத்து கிட்டியிருக்கிறது, சகாயரும் இல்லை - சங் 22:11
148. அநேகம் காளைகள் என்னைச் சூழ்ந்திருக்கிறது; பாசான் தேசத்துப் பலத்த எருதுகள் என்னை வளைந்துகொண்டது - சங் 22:12
149. பீறி கெர்ச்சிக்கிற சிங்கத்தைப்போல், என்மேல் தங்கள் வாயைத் திறக்கிறார்கள் - சங் 22:13
150. தண்ணீரைப்போல ஊற்றுண்டேன்; என் எலும்புகளெல்லாம் கட்டுவிட்டது, என் இருதயம் மெழுகுபோலாகி, என் குடல்களின் நடுவே உருகிற்று - சங் 22:14
151. என் பெலன் ஓட்டைப்போல் காய்ந்தது; என் நாவு மேல்வாயோடே ஓட்டிக்கொண்டது; என்னை மரணத்தாளிலே போடுகிறீர் - சங் 22:15
152. நாய்கள் என்னைச் சூழ்ந்திருக்கிறது; பொல்லாதவர்களின் கூட்டம் என்னை வளைந்துகொண்டது; என் கைகளையும் என் கால்களையும் உருவக் குத்தினார்கள் - சங் 22:16
153. என் எலும்புகளையெல்லாம் நான் எண்ணலாம்; அவர்கள் என்னை நோக்கிப் பார்த்துக்கொண்டிருக்கிறார்கள் - சங் 22:17
154. என் வஸ்திரங்களைத் தங்களுக்குள்ளே பங்கிட்டு, என் உடையின்பேரில் சீட்டுப்போடுகிறார்கள் - சங் 22:18
155. ஆனாலும் கர்த்தாவே, நீர் எனக்குத் தூரமாகாதேயும்; என் பெலனே, எனக்குச் சகாயம்பண்ணத் தீவிரித்துக்கொள்ளும் - சங் 22:19

156. என் ஆத்துமாவைப் பட்டயத்திற்கும், எனக்கு அருமையானதை நாய்களின் துஷ்டத்தனத்திற்கும் தப்புவிபும் - சங் 22:20
157. என்னைச் சிங்கத்தின் வாயிலிருந்து இரட்சியும்; நான் காண்டாமிருகத்தின் கொம்புகளில் இருக்கும்போது எனக்குச் செவிகொடுத்தருளினீர் - சங் 22:21
158. உம்முடைய நாமத்தை என் சகோதரருக்கு அறிவித்து, சபைநடுவில் உம்மைத் துதிப்பேன் - சங் 22:22
159. மகா சபையிலே நான் உம்மைத் துதிப்பேன்; அவருக்குப் பயப்படுகிறவர்களுக்கு முன்பாக என் பொருத்தனைகளைச் செலுத்துவேன் - சங் 22:25
160. பூமியின் எல்லைகளெல்லாம் நினைவுகூர்ந்து கர்த்தரிடத்தில் திரும்பும்; ஜாதிகளுடைய சந்ததிகளெல்லாம் உமது சமுகத்தில் தொழுதுகொள்ளும் - சங் 22:27
161. கர்த்தாவே, உம்மிடத்தில் என் ஆத்துமாவை உயர்த்துகிறேன் - சங் 25:1
162. என் தேவனே, உம்மை நம்பியிருக்கிறேன், நான் வெட்கப்பட்டுப் போகாதபடி செய்யும்; என் சத்துருக்கள் என்னை மேற்கொண்டு மகிழவிடாதேயும் - சங் 25:2
163. உம்மை நோக்கிக் காத்திருக்கிற ஒருவரும் வெட்கப்பட்டுப் போகாதபடி செய்யும்; முகாந்தரமில்லாமல் துரோகம்பண்ணுகிறவர்களே வெட்கப்பட்டுப் போவார்களாக - சங் 25:3
164. கர்த்தாவே, உம்முடைய வழிகளை எனக்குத் தெரிவியும்; உம்முடைய பாதைகளை எனக்குப் போதித்தருளும் - சங் 25:4
165. உம்முடைய சத்தியத்திலே என்னை நடத்தி, என்னைப் போதித்தருளும்; நீரே என் இரட்சிப்பின் தேவன், உம்மை நோக்கி நான்முழுதும் காத்திருக்கிறேன் - சங் 25:5
166. கர்த்தாவே, உம்முடைய இரக்கங்களையும் உம்முடைய காருணியங்களையும் நினைத்தருளும், அவைகள் அநாதிகாலமுதல் இருக்கிறதே - சங் 25:6
167. என் இளவயதின் பாவங்களையும் என் மீறுதல்களையும் நினைவாதிரும்; கர்த்தாவே, உம்முடைய தயவினிமித்தம் என்னை உமது கிருபையின்படியே நினைத்தருளும் - சங் 25:7

168. கர்த்தாவே, என் அக்கிரமம் பெரிது; உம்முடைய
நாமத்தினிமித்தம் அதை மன்னித்தருளும் - சங் 25:11
169. என்மேல் நோக்கமாகி, எனக்கு இரங்கும்; நான்
தனித்தவனும் சிறுமைப்படுகிறவனுமாயிருக்கிறேன் -
சங் 25:16
170. என் இருதயத்தின் வியாகுலங்கள் பெருகியிருக்கிறது;
என் இடுக்கண்களுக்கு என்னை நீங்கலாக்கிவிடும் - சங்
25:17
171. என் துன்பத்தையும் என் வருத்தத்தையும் பார்த்து, என்
பாவங்களையெல்லாம் மன்னித்தருளும் - சங் 25:18
172. என் சத்துருக்களைப் பாடும்; அவர்கள் பெருகியிருந்து,
உக்கிரபகையாய் என்னைப் பகைக்கிறார்கள் - சங் 25:19
173. என் ஆத்துமாவைக் காப்பாற்றி என்னை விடுவியும்;
நான் வெட்கப்பட்டுப்போகாதபடி செய்யும்; உம்மை
நம்பியிருக்கிறேன் - சங் 25:20
174. உத்தமமும் நேர்மையும் என்னைக் காக்கக்கடவது; நான்
உமக்குக் காத்திருக்கிறேன் - சங் 25:21
175. தேவனே, இஸ்ரவேலை அவனுடைய எல்லா
இக்கட்டுகளுக்கும் நீங்கலாக்கி மீட்டுவிடும் - சங் 25:22
176. கர்த்தாவே, என்னை நியாயம் விசாரியும், நான் என்
உத்தமத்திலே நடக்கிறேன்; நான் கர்த்தரை
நம்பியிருக்கிறேன், ஆகையால் நான் தள்ளாடுவதில்லை -
சங் 26:1
177. கர்த்தாவே, என்னைப் பரீட்சித்து, என்னைச்
சோதித்துப்பாடும்; என் உள்ளிந்திரியங்களையும் என்
இருதயத்தையும் புடமிட்டுப்பாடும் - சங் 26:2
178. உம்முடைய கிருபை என் கண்களுக்கு முன்பாக
இருக்கிறது; உம்முடைய சத்தியத்திலே
நடந்துகொள்ளுகிறேன் - சங் 26:3
179. வீணரோடே நான் உட்காரவில்லை, வஞ்சகரிடத்தில்
நான் சேருவதில்லை - சங் 26:4
180. பொல்லாதவர்களின் கூட்டத்தைப் பகைக்கிறேன்;
துன்மார்க்கரோடே உட்காரேன் - சங் 26:5
181. கர்த்தாவே, நான் துதியின் சத்தத்தைத்
தொனிக்கப்பண்ணி, உம்முடைய
அதிசயங்களையெல்லாம் விவரிப்பதற்காக, - சங் 26:6
182. நான் குற்றமில்லாமையிலே என் கைகளைக் கழுவி,
உம்முடைய பீடத்தைச் சுற்றிவருகிறேன் - சங் 26:7

183. கர்த்தாவே, உமது ஆலயமாகிய வாசஸ்தலத்தையும்,
உமது மகிமை தங்கிய ஸ்தானத்தையும் வாஞ்சிக்கிறேன்
- சங் 26:8
184. என் ஆத்துமாவைப் பாவிசனோடும், என் ஜீவனை
இரத்தப்பிரியரோடுங்கூட வாரிக்கொள்ளாதேயும் - சங்
26:9
185. அவர்கள் கைகளிலே தீவினையிருக்கிறது; அவர்கள்
வலதுகை பரிதானங்களால் நிறைந்திருக்கிறது - சங் 26:10
186. நானோ என் உத்தமத்திலே நடப்பேன்; என்னை
மீட்டுக்கொண்டு என்மேல் இரக்கமாயிரும் - சங் 26:11
187. என் கால் செம்மையான இடத்திலே நிற்கிறது;
சபைகளிலே நான் கர்த்தரைத் துதிப்பேன் - சங் 26:12
188. கர்த்தாவே, நான் கூப்பிடுகிற சத்தத்தை நீர் கேட்டு,
எனக்கு இரங்கி, எனக்கு உத்தரவு அருளிச்செய்யும் - சங்
27:7
189. என் முகத்தைத் தேடுங்கள் என்று சொன்னீரே,
உம்முடைய முகத்தையே தேடுவேன் கர்த்தாவே, என்று
என் இருதயம் உம்மிடத்தில் சொல்லிற்று - சங் 27:8
190. உமது முகத்தை எனக்கு மறையாதேயும்; நீர்
கோபத்துடன் உமது அடியேனை
விலக்கிப்போடாதேயும்; நீரே எனக்குச் சகாயர்; என்
இரட்சிப்பின் தேவனே, என்னை நெகிழவிடாமலும்
என்னைக் கைவிடாமலும் இரும் - சங் 27:9
191. கர்த்தாவே, உமது வழியை எனக்குப் போதித்து, என்
எதிராளிகளினிமித்தம் செவ்வையான பாதையில்
என்னை நடத்தும் - சங் 27:11
192. என் சத்துருக்களின் இஷ்டத்துக்கு என்னை
ஒப்புக்கொடாதேயும்; பொய்ச்சாட்சிகளும்
ஆக்கிரமித்துச் சீறுகிறவர்களும் எனக்கு விரோதமாய்
எழும்பியிருக்கிறார்கள் - சங் 27:12
193. என் கன்மலையாகிய கர்த்தாவே, உம்மை நோக்கிக்
கூப்பிடுகிறேன்; நீர் கேளாதவர்போல
மவுனமாயிராதேயும்; நீர் மவுனமாயிருந்தால் நான்
குழியில் இறங்குகிறவர்களுக்கு ஒப்பாவேன் - சங் 28:1
194. நான் உம்மை நோக்கிச் சத்தமிட்டு, உம்முடைய பரிசுத்த
சந்நிதிக்கு நேராகக் கையெடுக்கையில், என்
விண்ணப்பங்களின் சத்தத்தைக் கேட்டருளும் - சங் 28:2

195. அயலானுக்குச் சமாதான வாழ்த்துதலைச் சொல்லியும், தங்கள் இருதயங்களில் பொல்லாப்பை வைத்திருக்கிற துன்மார்க்கரோடும் அக்கிரமக்காரரோடும் என்னை வாரிக்கொள்ளாதேயும் - சங் 28:3
196. அவர்களுடைய கிரியைகளுக்கும் அவர்களுடைய நடத்தைகளின் பொல்லாங்குக்கும் தக்கதாக அவர்களுக்குச் செய்யும்; அவர்கள் கைகளின் செய்கைக்குத்தக்கதாக அவர்களுக்கு அளியும், அவர்களுக்குச் சரிக்குச் சரிக்கட்டும் - சங் 28:4
197. தேவரீர் உமது ஜனத்தை இரட்சித்து, உமது சுதந்தரத்தை ஆசீர்வதியும்; அவர்களைப் போஷித்து, அவர்களை என்றென்றைக்கும் உயர்த்தியருளும் - சங் 28:9
198. கர்த்தாவே, என் சத்துருக்கள் என்னை மேற்கொண்டு மகிழ்வொட்டாமல், நீர் என்னைக் கைதூக்கி எடுத்தபடியினால், நான் உம்மைப் போற்றுவேன் - சங் 30:1
199. என் தேவனாகிய கர்த்தாவே, உம்மை நோக்கிக் கூப்பிட்டேன், என்னை நீர் குணமாக்கினீர் - சங் 30:2
200. கர்த்தாவே, நீர் என் ஆத்துமாவைப் பாதாளத்திலிருந்து ஏறப்பண்ணி, நான் குழியில் இறங்காதபடி என்னை உயிரோடே காத்தீர் - சங் 30:3
201. கர்த்தாவே, உம்முடைய தயவினால் நீர் என் பர்வதத்தைத் திடமாய் நிற்கப்பண்ணியிருந்தீர்; உமது முகத்தை நீர் மறைத்துக்கொண்டபோதோ நான் கலங்கினவனானேன் - சங் 30:7
202. நான் குழியில் இறங்குகையில் என் இரத்தத்தால் என்ன லாபமுண்டு? புழுதி உம்மைத் துதித்து, உமது சத்தியத்தை அறிவிக்குமோ? - சங் 30:8
203. கர்த்தாவே, நீர் எனக்குச் செவிகொடுத்து என்மேல் இரக்கமாயிரும்; கர்த்தாவே, நீர் எனக்குச் சகாயராயிரும் என்று சொல்லி; - சங் 30:9
204. கர்த்தாவே, உம்மை நோக்கிக் கூப்பிட்டேன்; கர்த்தரை நோக்கிக் கெஞ்சினேன் - சங் 30:10
205. என் புலம்பலை ஆனந்தக் களிப்பாக மாறப்பண்ணினீர்; என் மகிமை அமர்ந்திராமல் உம்மைக் கீர்த்தனம்பண்ணும்படியாக நீர் என் இரட்டைக் களைந்துபோட்டு, மகிழ்ச்சியென்னும் கட்டினால் என்னை இடைகட்டினீர் - சங் 30:11

206. என் தேவனாகிய கர்த்தாவே, உம்மை என்றென்றைக்கும் துதிப்பேன் - சங் 30:12
207. கர்த்தாவே, உம்மை நம்பியிருக்கிறேன்; நான் ஒருக்காலும் வெட்கமடையாதபடி செய்யும்; உமது நீதியினிமித்தம் என்னை விடுவியும் - சங் 31:1
208. உமது செவியை எனக்குச் சாய்த்து, சீக்கிரமாய் என்னைத் தப்புவினும்; நீர் எனக்குப் பலத்த துருகமும், எனக்கு அடைக்கலமான அரணுமாயிரும் - சங் 31:2
209. என் கண்மலையும் என் கோட்டையும் நீரே; உமது நாமத்தினிமித்தம் எனக்கு வழிகாட்டி, என்னை நடத்தியருளும் - சங் 31:3
210. அவர்கள் எனக்கு மறைவாய் வைத்த வலைக்கு என்னை நீங்கலாக்கிவிடும்; தேவரீரே எனக்கு அரண் - சங் 31:4
211. உமது கையில் என் ஆவியை ஒப்புவிக்கிறேன்; சத்தியபரனாகிய கர்த்தாவே, நீர் என்னை மீட்டுக்கொண்டீர் - சங் 31:5
212. வீண்மாயைகளைப் பற்றிக்கொள்ளுகிறவர்களை நான் வெறுத்து, கர்த்தரையே நம்பியிருக்கிறேன் - சங் 31:6
213. உமது கிருபையிலே களிகூர்ந்து மகிழுவேன்; நீர் என் உபத்திரவத்தைப் பார்த்து, என் ஆத்துமவியாகுலங்களை அறிந்திருக்கிறீர் - சங் 31:7
214. சத்துருவின் கையில் என்னை ஒப்புக்கொடாமல், என் பாதங்களை விசாலத்திலே நிறுத்தினீர் - சங் 31:8
215. எனக்கு இரங்கும் கர்த்தாவே, நான் நெருக்கப்படுகிறேன்; துக்கத்தினால் என் கண்ணும் என் ஆத்துமாவும் என் வயிறுங்கூடக் கருகிப்போயிற்று - சங் 31:9
216. என் பிராணன் சஞ்சலத்தினாலும், என் வருஷங்கள் தவிப்பினாலும் கழிந்து போயிற்று; என் அக்கிரமத்தினாலே என் பெலன் குறைந்து, என் எலும்புகள் உலர்ந்துபோயிற்று - சங் 31:10
217. என் சத்துருக்களாகிய யாவர் நிமித்தமும், நான் என் அயலாருக்கு நிந்தையும், எனக்கு அறிமுகமானவர்களுக்கு அருக்களிப்புமானேன்; வீதியிலே என்னைக் கண்டவர்கள் எனக்கு விலகி ஓடிப்போனார்கள் - சங் 31:11
218. செத்தவனைப்போல எல்லாராலும் முழுவதும் மறக்கப்பட்டேன்; உடைந்த பாத்திரத்தைப்போலானேன் - சங் 31:12

219. அநேகர் சொல்லும் அவதூறைக் கேட்டேன்; எனக்கு
 விரோதமாக அவர்கள் ஏகமாய்
 ஆலோசனைபண்ணுகிறதினால் திகில் என்னைச்
 சூழ்ந்துகொண்டது; என் பிராணனை வாங்கத்
 தேடுகிறார்கள் - சங் 31:13
220. நானோ, கர்த்தாவே, உம்மை நம்பியிருக்கிறேன்; நீரே
 என் தேவன் என்று சொன்னேன் - சங் 31:14
221. என் காலங்கள் உமது கரத்திலிருக்கிறது; என்
 சத்துருக்களின் கைக்கும் என்னைத்
 துன்பப்படுத்துகிறவர்களின் கைக்கும் என்னைத்
 தப்புவியும் - சங் 31:15
222. நீர் உமது முகத்தை உமது ஊழியக்காரன்மேல்
 பிரகாசிக்கப்பண்ணி, உமது கிருபையினாலே என்னை
 இரட்சியும் - சங் 31:16
223. கர்த்தாவே, உம்மை நோக்கிக் கூப்பிட்டேன்; நான்
 வெட்கப்பட்டுப் போகாதபடி செய்யும்; துன்மார்க்கர்
 வெட்கப்பட்டுப் பாதாளத்தில் மவுனமாயிருக்கட்டும் -
 சங் 31:17
224. நீதிமானுக்கு விரோதமாய்ப் பெருமையோடும்
 இகழ்ச்சியோடும் கடினமாய்ப் பேசுகிற பொய் உதடுகள்
 கட்டப்பட்டுப்போவதாக - சங் 31:18
225. உமக்குப் பயந்தவர்களுக்கும், மனுபுத்திரருக்கு முன்பாக
 உம்மை நம்புகிறவர்களுக்கும், நீர் உண்டு
 பண்ணிவைத்திருக்கிற உம்முடைய நன்மை எவ்வளவு
 பெரிதாயிருக்கிறது! - சங் 31:19
226. மனுஷருடைய அகங்காரத்துக்கு அவர்களை உமது
 சமூகத்தின் மறைவிலே மறைத்து, நாவுகளின்
 சண்டைக்கு அவர்களை விலக்கி, உமது கூடாரத்திலே
 ஒளித்துவைத்துக் காப்பாற்றுகிறீர் - சங் 31:20
227. கர்த்தர் அரணான நகரத்தில் எனக்குத் தமது கிருபையை
 அதிசயமாய் விளங்கப்பண்ணினபடியால், அவருக்கு
 ஸ்தோத்திரம் - சங் 31:21
228. உம்முடைய கண்களுக்கு முன்பாக இராதபடிக்கு
 வெட்டுண்டேன் என்று நான் என் மனக்கலக்கத்திலே
 சொன்னேன்; ஆனாலும் நான் உம்மை நோக்கிக்
 கூப்பிட்டபோது, என் விண்ணப்பங்களின் சத்தத்தைக்
 கேட்டீர் - சங் 31:22

229. இரவும் பகலும் என்மேல் உம்முடைய கை
பாரமாயிருந்ததினால், என் சாரம் உஷ்ணகால
வறட்சிபோல வறண்டுபோயிற்று. (சேலா.) - சங் 32:4
230. நான் என் அக்கிரமத்தை மறைக்காமல், என் பாவத்தை
உமக்கு அறிவித்தேன்; என் மீறுதல்களைக் கர்த்தருக்கு
அறிக்கையிடுவேன் என்றேன்; தேவரீர் என் பாவத்தின்
தோஷத்தை மன்னித்தீர். (சேலா.) - சங் 32:5
231. இதற்காகச் சகாயங்கிடைக்குங் காலத்தில்
பக்தியுள்ளவனெவனும் உம்மை நோக்கி
விண்ணப்பஞ்செய்வான்; அப்பொழுது மிகுந்த
ஜலப்பிரவாகம் வந்தாலும் அது அவனை அணுகாது - சங்
32:6
232. நீர் எனக்கு மறைவிடமாயிருக்கிறீர்; என்னை நீர்
இக்கட்டுக்கு விலக்கிக்காத்து, இரட்சணியப் பாடல்கள்
என்னைச் சூழ்ந்துகொள்ளும்படி செய்வீர். (சேலா.) - சங்
32:7
233. கர்த்தாவே, நாங்கள் உம்மை நம்பியிருக்கிறபடியே உமது
கிருபை எங்கள்மேல் இருப்பதாக - சங் 33:22
234. கர்த்தாவே, நீர் என் வழக்காளிகளோடே வழக்காடி,
என்னோடு யுத்தம்பண்ணுகிறவர்களோடே
யுத்தம்பண்ணும் - சங் 35:1
235. நீர் கேடகத்தையும் பரிசையையும் பிடித்து, எனக்கு
ஓத்தாசையாக எழுந்துநிலும் - சங் 35:2
236. என்னைத் துன்பப்படுத்துகிறவர்களோடு எதிர்த்துநின்று,
ஈட்டியையோங்கி அவர்களை மறித்து: நான் உன்
இரட்சிப்பு என்று என் ஆத்துமாவுக்குச் சொல்லும் - சங்
35:3
237. என் பிராணனை வாங்கத்தேடுகிறவர்கள்
வெட்கப்பட்டுக் கலங்குவார்களாக; எனக்குத்
தீங்குசெய்ய நினைக்கிறவர்கள் நாணமடைவார்களாக -
சங் 35:4
238. அவர்கள் காற்றுமுகத்தில் பறக்கும்
பதரைப்போலாவார்களாக; கர்த்தருடைய தூதன்
அவர்களைத் துரத்துவானாக - சங் 35:5
239. அவர்களுடைய வழி இருளும் சறுக்கலுமாயிருப்பதாக;
கர்த்தருடைய தூதன் அவர்களைப் பின்தொடருவானாக -
சங் 35:6

240. முகாந்தரமில்லாமல் எனக்காகத் தங்கள் வலையைக் குழியில் ஒளித்துவைத்தார்கள்; முகாந்தரமில்லாமல் என் ஆத்துமாவுக்குப் படுகுழி வெட்டினார்கள் - சங் 35:7
241. அவன் நினையாத அழிவு அவனுக்கு வரவும், அவன் மறைவாய் வைத்த வலை அவனையே பிடிக்கவுங்கடவது; அவனே அந்தக் குழியில் விழுந்து அழிவானாக - சங் 35:8
242. என் ஆத்துமா கர்த்தரில் களிகூர்ந்து, அவருடைய இரட்சிப்பில் மகிழ்ந்திருக்கும் - சங் 35:9
243. சிறுமைப்பட்டவனை அவனிலும் பலவானுடைய கைக்கும், சிறுமையும் எளிமையுமானவனைக் கொள்ளையிடுகிறவனுடைய கைக்கும் தப்புவிக்கிற உமக்கொப்பானவர் யார் கர்த்தாவே, என்று என் னும்புகளெல்லாம் சொல்லும் - சங் 35:10
244. கொடுமையான சாட்சிகள் எழும்பி, நான் அறியாததை என்னிடத்தில் கேட்கிறார்கள் - சங் 35:11
245. நான் செய்த நன்மைக்குப் பதிலாகத் தீமைசெய்கிறார்கள்; என் ஆத்துமா திக்கற்றுப்போகப் பார்க்கிறார்கள் - சங் 35:12
246. அவர்கள் வியாதியாயிருந்தபோது இரட்டு என் உடுப்பாயிருந்தது; நான் உபவாசத்தால் என் ஆத்துமாவை உபத்திரப்படுத்தினேன்; என் ஜெபமும் என் மடியிலே திரும்பவந்தது - சங் 35:13
247. நான் அவனை என் சிநேகிதனாகவும் சகோதரனாகவும் பாவித்து நடந்துகொண்டேன்; தாய்க்காகத் துக்கிக்கிறவனைப்போல் துக்கவஸ்திரம் தரித்துத் தலைகவிழ்ந்து நடந்தேன் - சங் 35:14
248. ஆனாலும் எனக்கு ஆபத்துண்டானபோது அவர்கள் சந்தோஷப்பட்டுக் கூட்டங்கூடினார்கள்; நீசரும் நான் அறியாதவர்களும் எனக்கு விரோதமாய்க் கூட்டங்கூடி, ஓயாமல் என்னை நிந்தித்தார்கள் - சங் 35:15
249. அப்பத்திற்காக இச்சகம்பேசுகிற பரியாசக்காரரோடே சேர்ந்துகொண்டு என்பேரில் பற்கடிக்கிறார்கள் - சங் 35:16
250. ஆண்டவரே, எதுவரைக்கும் இதைப் பார்த்துக்கொண்டிருப்பீர்? என் ஆத்துமாவை அழிவுக்கும், எனக்கு அருமையானதைச் சிங்கக்குட்டிகளுக்கும் தப்புவியும் - சங் 35:17

251. மகா சபையிலே உம்மைத் துதிப்பேன்; திரளான ஜனங்களுக்குள்ளே உம்மைப் புகழுவேன் - சங் 35:18
252. வீணாய் எனக்குச் சத்துருக்களானவர்கள் என்னிமித்தம் சந்தோஷியாமலும், முகாந்தரமில்லாமல் என்னைப் பகைக்கிறவர்கள் கண் சிமிட்டாமலும் இருப்பார்களாக - சங் 35:19
253. அவர்கள் சமாதானமாய்ப் பேசாமல், தேசத்திலே அமைதலாயிருக்கிறவர்களுக்கு விரோதமாய் வஞ்சகமான காரியங்களைக் கருதுகிறார்கள் - சங் 35:20
254. எனக்கு விரோதமாகத் தங்கள் வாயை விரிவாய்த் திறந்து, ஆ ஆ, ஆ ஆ, எங்கள் கண் கண்டது என்கிறார்கள் - சங் 35:21
255. கர்த்தாவே, நீர் இதைக் கண்டீர், மவுனமாயிராதேயும்; ஆண்டவரே, எனக்குத் தூரமாகாதேயும் - சங் 35:22
256. என் தேவனே, என் ஆண்டவரே, எனக்கு நியாயஞ்செய்யவும் என் வழக்கைத் தீர்க்கவும் விழித்துக்கொண்டு எழுந்தருளும் - சங் 35:23
257. என் தேவனாகிய கர்த்தாவே, உம்முடைய நீதியின்படி என்னை நியாயம் விசாரியும், என்னைக்குறித்து அவர்களை மகிழ்வொட்டாதிரும் - சங் 35:24
258. அவர்கள் தங்கள் இருதயத்திலே: ஆ ஆ, இதுவே நாங்கள் விரும்பினது என்று சொல்லாதபடிக்கும், அவனை விழுங்கிவிட்டோம் என்று பேசாதபடிக்கும் செய்யும் - சங் 35:25
259. எனக்கு நேரிட்ட ஆபத்துக்காகச் சந்தோஷிக்கிறவர்கள் ஏகமாய் வெட்கி நாணி, எனக்கு விரோதமாய்ப் பெருமைபாராட்டுகிறவர்கள் வெட்கத்தாலும் இலச்சையாலும் மூடப்படக்கடவர்கள் - சங் 35:26
260. என் நீதிவிளங்க விரும்புகிறவர்கள் கெம்பீரித்து மகிழ்ந்து, தமது ஊழியக்காரனுடைய சுகத்தை விரும்புகிற கர்த்தருக்கு மகிமை உண்டாவதாக என்று எப்போதும் சொல்லக்கடவர்கள் - சங் 35:27
261. என் நாவு உமது நீதியையும், நாள்முழுதும் உமது துதியையும் சொல்லிக்கொண்டிருக்கும் - சங் 35:28
262. கர்த்தாவே, உமது கிருபை வானங்களில் விளங்குகிறது; உமது சத்தியம் மேகமண்டலங்கள் பரியந்தம் எட்டுகிறது - சங் 36:5

263. உமது நீதி மகத்தான பர்வதங்கள்போலவும், உமது
நியாயங்கள் மகா ஆழமாகவும் இருக்கிறது; கர்த்தாவே,
மனுஷரையும் மிருகங்களையும் காப்பாற்றுகிறீர் - சங்
36:6
264. தேவனே, உம்முடைய கிருபை எவ்வளவு
அருமையானது! அதினால் மனுபுத்திரர் உமது
செட்டைகளின் நிழலிலே வந்தடைகிறார்கள் - சங் 36:7
265. உமது ஆலயத்திலுள்ள சம்பூரணத்தினால்
திருப்தியடைவார்கள்; உமது பேரின்ப நதியினால்
அவர்கள் தாகத்தைத் தீர்க்கிறீர் - சங் 36:8
266. ஜீவஊற்று உம்மிடத்தில் இருக்கிறது; உம்முடைய
வெளிச்சத்திலே வெளிச்சம் காண்கிறோம் - சங் 36:9
267. உம்மை அறிந்தவர்கள்மேல் உமது கிருபையையும்,
செம்மையான இருதயமுள்ளவர்கள்மேல் உமது
நீதியையும் பாராட்டியருளும் - சங் 36:10
268. பெருமைக்காரரின் கால் என்மேல் வராமலும்,
துன்மார்க்கருடைய கை என்னைப் பறக்கடியாமலும்
இருப்பதாக - சங் 36:11
269. கர்த்தாவே, உம்முடைய கோபத்தில் என்னைக்
கடிந்துகொள்ளாதேயும்; உம்முடைய உக்கிரத்தில்
என்னைத் தண்டியாதேயும் - சங் 38:1
270. உம்முடைய அம்புகள் எனக்குள்ளே தைத்திருக்கிறது;
உமது கை என்னை இருத்துகிறது - சங் 38:2
271. உமது கோபத்தினால் என் மாம்சத்தில்
ஆரோக்கியமில்லை; என் பாவத்தினால் என்
எலும்புகளில் சவுக்கியமில்லை - சங் 38:3
272. என் அக்கிரமங்கள் என் தலைக்கு மேலாகப் பெருகிற்று,
அவைகள் பாரச்சுமையைப்போல என்னால்
தாங்கக்கூடாத பாரமாயிற்று - சங் 38:4
273. என் மதிக்கேட்டினிமித்தம் என் புண்கள் அழுகி
நாற்றமெடுத்தது - சங் 38:5
274. நான் வேதனைப்பட்டு ஒருங்கினேன்; நான்முழுதும்
துக்கப்பட்டுத் திரிகிறேன் - சங் 38:6
275. என் குடல்கள் எரிபந்தமாய் எரிகிறது; என் மாம்சத்தில்
ஆரோக்கியம் இல்லை - சங் 38:7
276. நான் பெலனற்றுப்போய், மிகவும் நொறுக்கப்பட்டேன்;
என் இருதயத்தின் கொந்தளிப்பினால் கதறுகிறேன் - சங்
38:8

277. ஆண்டவரே, என் ஏங்கலெல்லாம் உமக்கு முன்பாக இருக்கிறது; என் தவிப்பு உமக்கு மறைவாயிருக்கவில்லை - சங் 38:9
278. என் உள்ளம் குழம்பி அலைகிறது; என் பெலன் என்னை விட்டு விலகி, என் கண்களின் ஒளி முதலாய் இல்லாமற்போயிற்று - சங் 38:10
279. என் சிநேகிதரும் என் தோழரும் என் வாதையைக் கண்டு விலகுகிறார்கள்; என் இனத்தாரும் தூரத்திலே நிற்கிறார்கள் - சங் 38:11
280. என் பிராணனை வாங்கத்தேடுகிறவர்கள் எனக்குக் கண்ணிகளை வைக்கிறார்கள்; எனக்குப் பொல்லாங்கு தேடுகிறவர்கள் கேடானவைகளைப் பேசி, நாள்முழுதும் வஞ்சனைகளை யோசிக்கிறார்கள் - சங் 38:12
281. நானோ செவிடனைப்போலக் கேளாதவனாகவும், ஊமையனைப்போல வாய்திறவாதவனாகவும் இருக்கிறேன் - சங் 38:13
282. காதுகேளாதவனும், தன் வாயில் மறுஉத்தரவுகள் இல்லாதவனுமாயிருக்கிற மனுஷனைப்போலானேன் - சங் 38:14
283. கர்த்தாவே, உமக்குக் காத்திருக்கிறேன்; என் தேவனாகிய ஆண்டவரே, நீர் மறுஉத்தரவு கொடுப்பீர் - சங் 38:15
284. அவர்கள் என்னிமித்தம் சந்தோஷப்படாதபடிக்கு இப்படிச் சொன்னேன்; என் கால் தவறும்போது என்மேல் பெருமைபாராட்டுவார்களே - சங் 38:16
285. நான் தடுமாறி விழ ஏதுவாயிருக்கிறேன்; என் துக்கம் எப்பொழுதும் என் முன்பாக இருக்கிறது - சங் 38:17
286. என் அக்கிரமத்தை நான் அறிக்கையிட்டு, என் பாவத்தினிமித்தம் விசாரப்படுகிறேன் - சங் 38:18
287. என் சத்துருக்கள் வாழ்ந்து பலத்திருக்கிறார்கள்; முகாந்தரமில்லாமல் என்னைப் பகைக்கிறவர்கள் பெருகியிருக்கிறார்கள் - சங் 38:19
288. நான் நன்மையைப் பின்பற்றுகிறபடியால், நன்மைக்குத் தீமை செய்கிறவர்கள் என்னை விரோதிக்கிறார்கள் - சங் 38:20
289. கர்த்தாவே, என்னைக் கைவிடாதேயும்; என் தேவனே, எனக்குத் தூரமாயிராதேயும் - சங் 38:21
290. என் இரட்சிப்பாகிய ஆண்டவரே, எனக்குச் சகாயஞ்செய்யத் தீவிரியும் - சங் 38:22

291. கர்த்தாவே, நான் எவ்வளவாய் நிலையற்றவன் என்று உணரும்படி என் முடிவையும், என் நாட்களின் அளவு இவ்வளவு என்பதையும் எனக்குத் தெரிவியும் - சங் 39:4
292. இதோ, என் நாட்களை நாலு விரற்கடையளவாக்கினீர்; என் ஆயுசு உமது பார்வைக்கு இல்லாததுபோலிருக்கிறது; எந்த மனுஷனும் மாயையே என்பது நிச்சயம். (சேலா.) - சங் 39:5
293. வேஷமாகவே மனுஷன் திரிகிறான்; விருதாவாகவே சஞ்சலப்படுகிறான்; ஆஸ்தியைச் சேர்க்கிறான், யார் அதை வாரிக்கொள்ளுவான் என்று அறியான் - சங் 39:6
294. இப்போதும் ஆண்டவரே, நான் எதற்கு எதிர்பார்த்திருக்கிறேன்? நீரே என் நம்பிக்கை - சங் 39:7
295. என் மீறுதல்கள் எல்லாவற்றிலுமிருந்து என்னை விடுதலையாக்கும், மூடனுடைய நிந்தனைக்கு என்னை ஒப்புக்கொடாதேயும் - சங் 39:8
296. நீரே இதைச் செய்தீர் என்று நான் என் வாயைத் திறவாமல் மவுனமாயிருந்தேன் - சங் 39:9
297. என்னிலிருந்து உம்முடைய வாதையை எடுத்துப்போடும்; உமது கரத்தின் அடிகளால் நான் சோர்ந்துபோனேன் - சங் 39:10
298. அக்கிரமத்தினிமித்தம் நீர் மனுஷனைக் கடிந்துகொண்டு தண்டிக்கிறபோது, அவன் வடிவைப் பொட்டரிப்பைப்போல் அழியப்பண்ணுகிறீர்; நிச்சயமாக எந்த மனுஷனும் மாயையே. (சேலா.) - சங் 39:11
299. கர்த்தாவே, என் ஜெபத்தைக்கேட்டு, என் கூப்பிடுதலுக்குச் செவிகொடும்; என் கண்ணீருக்கு மவுனமாயிராதேயும்; என் பிதாக்களெல்லாரையும்போல நானும் உமக்கு முன்பாக அந்நியனும் பரதேசியுமாயிருக்கிறேன் - சங் 39:12
300. நான் இனி இராமற்போகுமுன்னே, தேறுதலடையும்படி என்னிடத்தில் பொறுமையாயிரும் - சங் 39:13
301. என் தேவனாகிய கர்த்தாவே, நீர் எங்கள் நிமித்தஞ்செய்த உம்முடைய அதிசயங்களும் உம்முடைய யோசனைகளும் அநேகமாயிருக்கிறது; ஒருவரும் அவைகளை உமக்கு விவரித்துச் சொல்லிமுடியாது; நான் அவைகளைச் சொல்லி அறிவிக்கவேண்டுமானால் அவைகள் எண்ணிக்கைக்கு மேலானவைகள் - சங் 40:5

302. பலியையும் காணிக்கையையும் நீர் விரும்பாமல், என் செவிகளைத் திறந்தீர்; சர்வாங்க தகனபலியையும் பாவநிவாரணபலியையும் நீர் கேட்கவில்லை - சங் 40:6
303. அப்பொழுது நான்: இதோ, வருகிறேன், புஸ்தகச்சுருளில் என்னைக்குறித்து எழுதியிருக்கிறது; - சங் 40:7
304. என் தேவனே, உமக்குப் பிரியமானதைச் செய்ய விரும்புகிறேன்; உமது நியாயப்பிரமாணம் என் உள்ளத்திற்குள் இருக்கிறது என்று சொன்னேன் - சங் 40:8
305. மகா சபையிலே நீதியைப் பிரசங்கித்தேன்; என் உடுகளை மூடேன், கர்த்தாவே, நீர் அதை அறிவீர் - சங் 40:9
306. உம்முடைய நீதியை நான் என் இருதயத்திற்குள் மறைத்துவைக்கவில்லை; உமது சத்தியத்தையும் உமது இரட்சிப்பையும் சொல்லியிருக்கிறேன்; உமது கிருபையையும் உமது உண்மையையும் மகா சபைக்கு அறிவியாதபடிக்கு நான் ஒளித்துவைக்கவில்லை - சங் 40:10
307. கர்த்தாவே நீர் உம்முடைய இரக்கங்களை எனக்குக் கிடையாமற் போகப்பண்ணாதேயும்; உமது கிருபையும் உமது உண்மையும் எப்பொழுதும் என்னைக் காக்கக்கடவது - சங் 40:11
308. எண்ணிக்கைக்கு அடங்காத தீமைகள் என்னைச் சூழ்ந்துகொண்டது, என் அக்கிரமங்கள் என்னைத் தொடர்ந்துபிடித்தது, நான் நிமிர்ந்து பார்க்கக்கூடாதிருக்கிறது, அவைகள் என் தலைமயிரிலும் அதிகமாயிருக்கிறது, என் இருதயம் சோர்ந்துபோகிறது - சங் 40:12
309. கர்த்தாவே, என்னை விடுவித்தருளும்; கர்த்தாவே, எனக்குச் சகாயம்பண்ணத் தீவிரியும் - சங் 40:13
310. என் பிராணனை அழிக்கத் தேடுகிறவர்கள் ஏகமாய் வெட்கி நாணி, எனக்குத் தீங்குசெய்ய விரும்புகிறவர்கள் பின்னிட்டு இலச்சையடைவார்களாக - சங் 40:14
311. என்பேரில் ஆ ஆ! ஆ ஆ! என்று சொல்லுகிறவர்கள், தங்கள் வெட்கத்தின் பலனையடைந்து கைவிடப்படுவார்களாக - சங் 40:15
312. உம்மைத் தேடுகிற அனைவரும் உமக்குள் மகிழ்ந்து சந்தோஷப்படுவார்களாக; உம்முடைய இரட்சிப்பை

- விரும்புகிறவர்கள் கர்த்தருக்கு மகிமை உண்டாவதாக என்று எப்பொழுதும் சொல்வார்களாக - சங் 40:16
313. நான் சிறுமையும் எளிமையுமானவன், கர்த்தரோ என்மேல் நினைவாயிருக்கிறார்; தேவரீர் என் துணையும் என்னை விடுவிக்கிறவருமாயிருக்கிறீர்; என் தேவனே, தாமதியாதேயும் - சங் 40:17
314. சிறுமைப்பட்டவன்மேல் சிந்தையுள்ளவன் பாக்கியவான்; தீங்குநாளில் கர்த்தர் அவனை விடுவிப்பார் - சங் 41:1
315. கர்த்தர் அவனைப் பாதுகாத்து அவனை உயிரோடே வைப்பார்; பூமியில் அவன் பாக்கியவானாயிருப்பான்; அவன் சத்துருக்களின் இஷ்டத்திற்கு நீர் அவனை ஒப்புக்கொடர் - சங் 41:2
316. படுக்கையின்மேல் வியாதியாய்க்கிடக்கிற அவனைக் கர்த்தர் தாங்குவார்; அவனுடைய வியாதியிலே அவன் படுக்கை முழுவதையும் மாற்றிப்போடுவீர் - சங் 41:3
317. கர்த்தாவே, என்மேல் இரக்கமாயிரும்; உமக்கு விரோதமாய்ப் பாவஞ்செய்தேன், என் ஆத்துமாவைக் குணமாக்கும் என்று நான் சொன்னேன் - சங் 41:4
318. அவன் எப்பொழுது சாவான், அவன் பேர் எப்பொழுது அழியும்? என்று என் சத்துருக்கள் எனக்கு விரோதமாய்ச் சொல்லுகிறார்கள் - சங் 41:5
319. ஒருவன் என்னைப் பார்க்கவந்தால் வஞ்சனையாய்ப் பேசுகிறான்; அவன் தன் இருதயத்தில் அக்கிரமத்தைச் சேகரித்துக்கொண்டு, தெருவிலேபோய், அதைத் தூற்றுகிறான் - சங் 41:6
320. என் பகைஞரெல்லாரும் என்மேல் ஏகமாய் முணுமுணுத்து, எனக்கு விரோதமாயிருந்து, எனக்குப் பொல்லாங்கு நினைத்து, - சங் 41:7
321. தீராவியாதி அவனைப் பிடித்துக்கொண்டது; படுக்கையில் கிடக்கிற அவன் இனி எழுந்திருப்பதில்லை என்கிறார்கள் - சங் 41:8
322. என் பிராணசினேகிதனும், நான் நம்பினவனும், என் அப்பம் புசித்தவனுமாகிய மனுஷனும், என்மேல் தன் குதிகாலைத் தூக்கினான் - சங் 41:9
323. கர்த்தாவே, நீர் எனக்கு இரங்கி, நான் அவர்களுக்குச் சரிக்கட்ட என்னை எழுந்திருக்கப்பண்ணும் - சங் 41:10

324. என் சத்துரு என்மேல் ஜெயங்கொள்ளாததினால், நீர்
என்மேல் பிரியமாயிருக்கிறீரென்று அறிவேன் - சங் 41:11
325. நீர் என் உத்தமத்திலே என்னைத்தாங்கி,
என்றென்றைக்கும் உம்முடைய சமூகத்தில் என்னை
நிலைநிறுத்துவீர் - சங் 41:12
326. இஸ்ரவேலின் தேவனாகிய கர்த்தர் அநாதியாய்
என்றென்றைக்குமுள்ள சதாகாலங்களிலும்
ஸ்தோத்திரிக்கப்படத்தக்கவர். ஆமென், ஆமென் - சங்
41:13
327. மானானது நீரோடைகளை வாஞ்சித்துக் கதறுவதுபோல,
தேவனே, என் ஆத்துமா உம்மை வாஞ்சித்துக் கதறுகிறது
- சங் 42:1
328. என் ஆத்துமா தேவன்மேல், ஜீவனுள்ள
தேவன்மேலேயே தாகமாயிருக்கிறது; நான் எப்பொழுது
தேவனுடைய சந்நிதியில் வந்து நிற்பேன்? - சங் 42:2
329. உன் தேவன் எங்கே என்று அவர்கள் நாஸ்தோறும்
என்னிடத்தில் சொல்லுகிறபடியால், இரவும் பகலும் என்
கண்ணீரே எனக்கு உணவாயிற்று - சங் 42:3
330. முன்னே நான் பண்டிகையை ஆசரிக்கிற ஜனங்களோடே
கூட நடந்து, கூட்டத்தின் களிப்பும் துதியுமான
சத்தத்தோடே தேவாலயத்திற்குப் போய்வருவேனே;
இவைகளை நான் நினைக்கும்போது என் உள்ளம்
எனக்குள்ளே உருகுகிறது - சங் 42:4
331. என் ஆத்துமாவே, நீ ஏன் கலங்குகிறாய்? ஏன் எனக்குள்
தியங்குகிறாய்? தேவனை நோக்கிக் காத்திரு; அவர்
சமூகத்து இரட்சிப்பினிமித்தம் நான் இன்னும் அவரைத்
துதிப்பேன் - சங் 42:5
332. என் தேவனே, என் ஆத்துமா எனக்குள் கலங்குகிறது;
ஆகையால் யோர்தான் தேசத்திலும் எர்மோன்
மலைகளிலும் சிறுமலையிலுமிருந்து உம்மை
நினைக்கிறேன் - சங் 42:6
333. உமது மதகுகளின் இரைச்சலால் ஆழத்தை ஆழம்
கூப்பிடுகிறது; உமது அலைகளும் திரைகளும் எல்லாம்
என்மேல் புரண்டுபோகிறது - சங் 42:7
334. ஆகிலும் கர்த்தர் பகற்காலத்திலே தமது கிருபையைக்
கட்டளையிடுகிறார்; இராக்காலத்திலே அவரைப் பாடும்
பாட்டு என் வாயிலிருக்கிறது; என் ஜீவனுடைய
தேவனை நோக்கி விண்ணப்பஞ்செய்கிறேன் - சங் 42:8

335. நான் என் கன்மலையாகிய தேவனை நோக்கி: ஏன் என்னை மறந்தீர்? சத்துருவினால் ஒடுக்கப்பட்டு, நான் ஏன் துக்கத்துடனே திரியவேண்டும் என்று சொல்லுகிறேன் - சங் 42:9
336. உன் தேவன் எங்கே என்று என் சத்துருக்கள் நாள்தோறும் என்னோடே சொல்லி, என்னை நிந்திப்பது என் எலும்புகளை உருவக்குத்துகிறதுபோல் இருக்கிறது - சங் 42:10
337. என் ஆத்துமாவே, நீ ஏன் கலங்குகிறாய்? ஏன் எனக்குள் தியங்குகிறாய்? தேவனை நோக்கிக் காத்திரு: என் முகத்திற்கு இரட்சிப்பும் என் தேவனுமாயிருக்கிறவரை நான் இன்னும் துதிப்பேன் - சங் 42:11
338. தேவனே, நீர் என் நியாயத்தை விசாரித்து, பக்தியில்லாத ஜாதியாரோடு எனக்காக வழக்காடி, சூதும் அநியாயமுமான மனுஷனுக்கு என்னைத் தப்புவிடும் - சங் 43:1
339. என் அரணாகிய தேவன் நீர்; ஏன் என்னைத் தள்ளிவிடுகிறீர்? சத்துருவினால் ஒடுக்கப்பட்டு நான் ஏன் துக்கத்துடனே திரியவேண்டும்? - சங் 43:2
340. உமது வெளிச்சத்தையும் உமது சத்தியத்தையும் அனுப்பியருளும்; அவைகள் என்னை நடத்தி, உமது பரிசுத்த பரவதத்திற்கும் உமது வாசஸ்தலங்களுக்கும் என்னைக் கொண்டுபோவதாக - சங் 43:3
341. அப்பொழுது நான் தேவனுடைய பீடத்தண்டைக்கும், எனக்கு ஆனந்த மகிழ்ச்சியாயிருக்கிற தேவனிடத்திற்கும் பிரவேசிப்பேன். தேவனே, என் தேவனே, உம்மைச் சுரமண்டலத்தால் துதிப்பேன் - சங் 43:4
342. என் ஆத்துமாவே, நீ ஏன் கலங்குகிறாய்? ஏன் எனக்குள் தியங்குகிறாய்? தேவனை நோக்கிக் காத்திரு: என் முகத்திற்கு இரட்சிப்பும் என் தேவனுமாயிருக்கிறவரை நான் இன்னும் துதிப்பேன் - சங் 43:5
343. தேவனே, எங்கள் பிதாக்களுடைய நாட்களாகிய பூர்வநாட்களில் நீர் நடப்பித்த கிரியைகளை அவர்கள் எங்களுக்கு அறிவித்தார்கள்; அவைகளை எங்கள் காதுகளால் கேட்டோம் - சங் 44:1
344. தேவரீர் உம்முடைய கையினாலே ஜாதிகளைத் துரத்தி, இவர்களை நாட்டி; ஜனங்களைத் துன்பப்படுத்தி, இவர்களைப் பரவப்பண்ணினீர் - சங் 44:2

345. அவர்கள் தங்கள் பட்டயத்தால் தேசத்தைக்
கட்டிக்கொள்ளவில்லை; அவர்கள் புயமும் அவர்களை
இரட்சிக்கவில்லை; நீர் அவர்கள்மேல்
பிரியமாயிருந்தபடியால், உம்முடைய வலதுகரமும்,
உம்முடைய புயமும், உம்முடைய முகத்தின் பிரகாசமும்
அவர்களை இரட்சித்தது - சங் 44:3
346. தேவனே, நீர் என் ராஜா; யாக்கோபுக்கு இரட்சிப்பைக்
கட்டளையிடும் - சங் 44:4
347. உம்மாலே எங்கள் சத்துருக்களைக் கீழே விழுத்தாக்கி,
எங்களுக்கு விரோதமாய் எழும்புகிறவர்களை
உம்முடைய நாமத்தினால் மிதிப்போம் - சங் 44:5
348. என் வில்லை நான் நம்பேன், என் பட்டயம் என்னை
இரட்சிப்பதில்லை - சங் 44:6
349. நீரே எங்கள் சத்துருக்களினின்று எங்களை இரட்சித்து,
எங்களைப் பகைக்கிறவர்களை வெட்கப்படுத்துகிறீர் -
சங் 44:7
350. தேவனுக்குள் நித்தம் மேன்மைபாராட்டுவோம்; உமது
நாமத்தை என்றென்றைக்கும் துதிப்போம். (சேலா.) - சங்
44:8
351. நீர் எங்களைத் தள்ளிவிட்டு, நாணப்பண்ணுகிறீர்; எங்கள்
சேனைகளுடனே செல்லாதிருக்கிறீர் - சங் 44:9
352. சத்துருவுக்கு நாங்கள் இடைந்து பின்னிட்டுத்
திரும்பிப்போகப் பண்ணுகிறீர்; எங்கள் பகைஞர்
தங்களுக்கென்று எங்களைக் கொள்ளையிடுகிறார்கள் -
சங் 44:10
353. நீர் எங்களை ஆடுகளைப்போல இரையாக
ஓப்புக்கொடுத்து, ஜாதிகளுக்குள்ளே எங்களைச்
சிதறடிக்கிறீர் - சங் 44:11
354. நீர் உம்முடைய ஜனங்களை இலவசமாக விற்கிறீர்;
அவர்கள் கிரயத்தினால் உமக்கு லாபமில்லையே - சங்
44:12
355. எங்கள் அயலாருக்கு எங்களை நிந்தையாகவும், எங்கள்
சுற்றுப்புறத்தாருக்குப் பரியாசமும் சக்கந்தமுமாகவும்
வைக்கிறீர் - சங் 44:13
356. நாங்கள் ஜாதிகளுக்குள்ளே பழமொழியாயிருக்கவும்,
ஜனங்கள் எங்களைக்குறித்துத் தலைதுலுக்கவும்
செய்கிறீர் - சங் 44:14

357. நிந்தித்துத் தூஷிக்கிறவனுடைய சத்தத்தினிமித்தமும், சத்துருவினிமித்தமும், பழிவாங்குகிறவனிமித்தமும், - சங் 44:15
358. என் இலச்சை நித்தம் எனக்கு முன்பாக இருக்கிறது; என் முகத்தின் வெட்கம் என்னை மூடுகிறது - சங் 44:16
359. இவையெல்லாம் எங்கள்மேல் வந்திருந்தும், உம்மை நாங்கள் மறக்கவும் இல்லை, உம்முடைய உடன்படிக்கைக்குத் துரோகம்பண்ணவும் இல்லை - சங் 44:17
360. நீர் எங்களை வலுசர்ப்பங்களுள்ள இடத்திலே நொறுக்கி, மரண இருளினாலே எங்களை மூடியிருந்தும், - சங் 44:18
361. எங்கள் இருதயம் பின்வாங்கவும் இல்லை, எங்கள் காலடி உம்முடைய பாதையை விட்டு விலகவும் இல்லை - சங் 44:19
362. நாங்கள் எங்கள் தேவனுடைய நாமத்தை மறந்து, அந்நிய தேவனை நோக்கிக் கையெடுத்திருந்தோமானால், - சங் 44:20
363. தேவன் அதை ஆராய்ந்து, விசாரியாதிருப்பாரோ? இருதயத்தின் அந்தரங்கங்களை அவர் அறிந்திருக்கிறாரே - சங் 44:21
364. உமது நிமித்தம் எந்நேரமும் கொல்லப்படுகிறோம்; அடிக்கப்படும் ஆடுகளைப்போல எண்ணப்படுகிறோம் - சங் 44:22
365. ஆண்டவரே, விழித்துக்கொள்ளும்; ஏன் நித்திரைபண்ணுகிறீர்? எழுந்தருளும், எங்களை என்றைக்கும் தள்ளிவிடாதிரும் - சங் 44:23
366. என் உம்முடைய முகத்தை மறைத்து, எங்கள் சிறுமையையும் எங்கள் நெருக்கத்தையும் மறந்துவிடுகிறீர்? - சங் 44:24
367. எங்கள் ஆத்துமா புழுதிமட்டும் தாழ்ந்திருக்கிறது; எங்கள் வயிறு தரையோடு ஒட்டியிருக்கிறது - சங் 44:25
368. எங்களுக்கு ஒத்தாசையாக எழுந்தருளும்; உம்முடைய கிருபையினிமித்தம் எங்களை மீட்டுவிடும் - சங் 44:26
369. என் இருதயம் நல்ல விசேஷத்தினால் பொங்குகிறது; நான் ராஜாவைக்குறித்துப் பாடின கவியைச் சொல்லுகிறேன்; என் நாவு விரைவாய் எழுதுகிறவனுடைய எழுத்தாணி - சங் 45:1

370. எல்லா மனுபுத்திரரிலும் நீர் மகா சவுந்தரியமுள்ளவர்;
உம்முடைய உதடுகளில் அருள் பொழிகிறது; ஆகையால்
தேவன் உம்மை என்றென்றைக்கும் ஆசீர்வதிக்கிறார் -
சங் 45:2
371. சவுரியவானே, உமது மகிமையும் உமது
மகத்துவமுமாகிய உம்முடைய பட்டயத்தை நீர்
உம்முடைய அரையிலே கட்டிக்கொண்டு, - சங் 45:3
372. சத்தியத்தினிமித்தமும், நீதியுடன் கூடிய
சாந்தத்தினிமித்தமும், உமது மகத்துவத்திலே ஜெயமாக
ஏறிவாரும்; உமது வலதுகரம் பயங்கரமானவைகளை
உமக்கு விளங்கப்பண்ணும் - சங் 45:4
373. உம்முடைய அம்புகள் கூர்மையானவைகள், அவைகள்
ராஜாவுடைய சத்துருக்களின் இருதயத்திற்குள் பாயும்;
ஜனசதளங்கள் உமக்குக் கீழே விழுவார்கள் - சங் 45:5
374. தேவனே, உமது சிங்காசனம் என்றென்றைக்குமுள்ளது,
உமது ராஜ்யத்தின் செங்கோல் நீதியுள்ள
செங்கோலாயிருக்கிறது - சங் 45:6
375. நீர் நீதியை விரும்பி, அக்கிரமத்தை வெறுக்கிறீர்;
ஆதலால் தேவனே, உம்முடைய தேவன் உமது
தோழரைப்பார்க்கிலும் உம்மை ஆனந்ததைலத்தினால்
அபிஷேகம்பண்ணினார் - சங் 45:7
376. தந்தத்தினால் செய்த அரமனைகளிலிருந்து
புறப்படுகையில், நீர் மகிழும்படி உமது
வஸ்திரங்களெல்லாம் வெள்ளைப்போளம் சந்தனம்
லவங்கம் இவைகளின் வாசனை
பொருந்தியதாயிருக்கிறது - சங் 45:8
377. உமது நாயகிகளுக்குள்ளே அரசரின் குமாரத்திகளுண்டு,
ராஜஸ்திரீ ஓப்பீரின் தங்கம் அணிந்தவளாய் உமது
வலதுபாரசத்தில் நிற்கிறாள் - சங் 45:9
378. குமாரத்தியே கேள், நீ உன் செவியைச் சாய்த்துச்
சிந்தித்துக்கொள்; உன் ஜனத்தையும் உன் தகப்பன்
வீட்டையும் மறந்துவிடு - சங் 45:10
379. அப்பொழுது ராஜா உன் அழகில் பிரியப்படுவார்; அவர்
உன் ஆண்டவர், ஆகையால் அவரைப் பணிந்துகொள் -
சங் 45:11
380. தீரு குமாரத்தி காணிக்கை கொண்டு வருவாள்;
ஜனங்களில் ஐசுவரியவான்களும் உன் தயவை நாடி
வணங்குவார்கள் - சங் 45:12

381. ராஜகுமாரத்தி உள்ளாகப் பூரண மகிமையுள்ளவள்;
அவள் உடை பொற்சரிகையாயிருக்கிறது - சங் 45:13
382. சித்திரத்தையலாடை தரித்தவளாய், ராஜாவினிடத்தில்
அழைத்துக்கொண்டுவரப்படுவாள்; அவள் பின்னாலே
செல்லும் அவளுடைய தோழிகளாகிய கன்னிகைகள்
உம்மிடத்தில் கூட்டிக்கொண்டுவரப்படுவார்கள் - சங்
45:14
383. அவர்கள் மகிழ்ச்சியோடும் களிப்போடும் வந்து, ராஜ
அரமனைக்குள் பிரவேசிப்பார்கள் - சங் 45:15
384. உமது பிதாக்களுக்குப் பதிலாக உமது குமாரர்
இருப்பார்கள்; அவர்களைப் பூமியெங்கும் பிரபுக்களாக
வைப்பீர் - சங் 45:16
385. உமது நாமத்தை எல்லாத் தலைமுறைகளிலும்
பிரஸ்தாபப்படுத்துவேன், இதினிமித்தம் ஜனங்கள்
உம்மை என்றென்றைக்குமுள்ள சதாகாலங்களிலும்
துதிப்பார்கள் - சங் 45:17
386. தேவனே, உமது ஆலயத்தின் நடுவிலே, உமது
கிருபையைச் சிந்தித்துக் கொண்டிருக்கிறோம் - சங் 48:9
387. தேவனே, உமது நாமம் விளங்குகிறதுபோல உமது
புகழ்ச்சியும் பூமியின் கடையாந்தரங்கள் பரியந்தமும்
விளங்குகிறது; உமது வலதுகரம் நீதியால்
நிறைந்திருக்கிறது - சங் 48:10
388. உம்முடைய நியாயத்தீர்ப்புகளினிமித்தம் சீயோன்
பர்வதம் மகிழ்வதாக, யூதாவின் குமாரத்திகள்
களிகூருவார்களாக - சங் 48:11
389. தேவனே, உமது கிருபையின்படி எனக்கு இரங்கும்,
உமது மிகுந்த இரக்கங்களின்படி என் மீறுதல்கள் நீங்க
என்னைச் சுத்திகரியும் - சங் 51:1
390. என் அக்கிரமம் நீங்க என்னை முற்றிலும் கழவி, என்
பாவமற என்னைச் சுத்திகரியும் - சங் 51:2
391. என் மீறுதல்களை நான் அறிந்திருக்கிறேன்; என் பாவம்
எப்பொழுதும் எனக்கு முன்பாக நிற்கிறது - சங் 51:3
392. தேவரீர் ஒருவருக்கே விரோதமாக நான் பாவஞ்செய்து,
உமது கண்களுக்கு முன்பாகப் பொல்லாங்கானதை
நடப்பித்தேன்; நீர் பேசும்போது உம்முடைய நீதி
விளங்கவும், நீர் நியாயந்தீர்க்கும்போது உம்முடைய
பரிசுத்தம் விளங்கவும் இதை அறிக்கையிடுகிறேன் - சங்
51:4

393. இதோ, நான் துர்க்குணத்தில் உருவானேன்; என் தாய்
என்னைப் பாவத்தில் கர்ப்பந்தரித்தாள் - சங் 51:5
394. இதோ, உள்ளத்தில் உண்மையிருக்க விரும்புகிறீர்;
அந்தக்கரணத்தில் ஞானத்தை எனக்குத்
தெரியப்படுத்துவீர் - சங் 51:6
395. நீர் என்னை ஈசோப்பினால் சுத்திகரியும், அப்பொழுது
நான் சுத்தமாவேன்; என்னைக் கழுவியருளும்,
அப்பொழுது நான் உறைந்த மழையிலும்
வெண்மையாவேன் - சங் 51:7
396. நான் சந்தோஷமும் மகிழ்ச்சியும் கேட்கும்படி செய்யும்,
அப்பொழுது நீர் நொறுக்கின எலும்புகள் களிகூரும் - சங்
51:8
397. என் பாவங்களைப் பாராதபடிக்கு நீர் உமது முகத்தை
மறைத்து, என் அக்கிரமங்களையெல்லாம் நீக்கியருளும் -
சங் 51:9
398. தேவனே, சுத்த இருதயத்தை என்னிலே சிருஷ்டியும்,
நிலைவரமான ஆவியை என் உள்ளத்திலே புதுப்பியும் -
சங் 51:10
399. உமது சமூகத்தை விட்டு என்னைத் தள்ளாமலும், உமது
பரிசுத்த ஆவியை என்னிடத்திலிருந்து
எடுத்துக்கொள்ளாமலும் இரும் - சங் 51:11
400. உமது இரட்சணியத்தின் சந்தோஷத்தைத் திரும்பவும்
எனக்குத் தந்து, உற்சாகமான ஆவி என்னைத் தாங்கும்படி
செய்யும் - சங் 51:12
401. அப்பொழுது பாதகருக்கு உமது வழிகளை
உபதேசிப்பேன்; பாவிகள் உம்மிடத்தில்
மனந்திரும்புவார்கள் - சங் 51:13
402. தேவனே, என்னை இரட்சிக்குந் தேவனே,
இரத்தப்பழிகளுக்கு என்னை நீங்கலாக்கிவிடும்;
அப்பொழுது என் நாவு உம்முடைய நீதியைக்
கெம்பீரமாய்ப்பாடும் - சங் 51:14
403. ஆண்டவரே, என் உதடுகளைத் திறந்தருளும்;
அப்பொழுது என் வாய் உம்முடைய புகழை அறிவிக்கும்
- சங் 51:15
404. பலியை நீர் விரும்புகிறதில்லை, விரும்பினால்
செலுத்துவேன்; தகனபலியும் உமக்குப் பிரியமானதல்ல -
சங் 51:16

405. தேவனுக்கேற்கும் பலிகள் நொறுங்குண்ட ஆவிதான்;
தேவனே, நொறுங்குண்டதும் நருங்குண்டதுமான
இருதயத்தை நீர் புறக்கணியீர் - சங் 51:17
406. சீயோனுக்கு உமது பிரியத்தின்படி நன்மைசெய்யும்;
எருசலேமின் மதில்களைக் கட்டுவீராக - சங் 51:18
407. அப்பொழுது தகனபலியும் சர்வாங்க தகனபலியுமாகிய
நீதியின் பலிகளில் பிரியப்படுவீர்; அப்பொழுது உமது
பீடத்தின்மேல் காளைகளைப் பலியிடுவார்கள் - சங்
51:19
408. நீரே இதைச் செய்தீர் என்று உம்மை என்றென்றைக்கும்
துதித்து, உமது நாமத்திற்குக் காத்திருப்பேன்;
உம்முடைய பரிசுத்தவான்களுக்கு முன்பாக அது
நலமாயிருக்கிறது - சங் 52:9
409. தேவனே, உமது நாமத்தினிமித்தம் என்னை இரட்சித்து,
உமது வல்லமையினால் எனக்கு நியாயஞ்செய்யும் - (சங்
54:1
410. தேவனே, என் விண்ணப்பத்தைக்கேட்டு, என் வாயின்
வார்த்தைகளுக்குச் செவிகொடும் - சங் 54:2
411. அந்நியர் எனக்கு விரோதமாய் எழும்புகிறார்கள்;
கொடியர் என் பிராணனை வாங்கத் தேடுகிறார்கள்;
தேவனைத் தங்களுக்கு முன்பாக நிறுத்தி நோக்கார்கள்.
(சேலா.) - சங் 54:3
412. இதோ, தேவன் எனக்குச் சகாயர்; ஆண்டவர் என்
ஆத்துமாவை ஆதரிக்கிறவர்களோடே இருக்கிறார் - சங்
54:4
413. அவர் என் சத்துருக்களுக்குத் தீமைக்குத் தீமையைச்
சரிக்கட்டுவார், உமது சத்தியத்தினிமித்தம் அவர்களை
நிர்மூலமாக்கும் - சங் 54:5
414. உற்சாகத்துடன் நான் உமக்குப் பலியிடுவேன்;
கர்த்தாவே, உமது நாமத்தைத் துதிப்பேன், அது
நலமானது - சங் 54:6
415. அவர் எல்லா நெருக்கத்தையும் நீக்கி, என்னை
விடுவித்தார்; என் கண் என் சத்துருக்களில் நீதி
சரிக்கட்டுதலைக் கண்டது - சங் 54:7
416. தேவனே, என் ஜெபத்தைக் கேட்டருளும்; என்
விண்ணப்பத்திற்கு மறைந்திராதேயும் - சங் 55:1
417. எனக்குச் செவிகொடுத்து, உத்தரவு அருளிச்செய்யும்;
சத்துருவினுடைய கூக்குரலினிமித்தமும், துன்மார்க்கர்

- செய்யும் இடுக்கத்தினிமித்தமும் என் தியானத்தில் முறையிடுகிறேன் - சங் 55:2
418. அவர்கள் என்மேல் பழிசாட்டி, குரோதங்கொண்டு, என்னைப் பகைக்கிறார்கள் - சங் 55:3
419. என் இருதயம் எனக்குள் வியாகுலப்படுகிறது; மரணத்திகில் என்மேல் விழுந்தது - சங் 55:4
420. பயமும் நடுக்கமும் என்னைப் பிடித்தது; அருக்களிப்பு என்னை மூடிற்று - சங் 55:5
421. அப்பொழுது நான்: ஆ, எனக்குப் புறாவைப்போல் சிறகுகள் இருந்தால், நான் பறந்துபோய் இளைப்பாறுவேன் - சங் 55:6
422. நான் தூரத்தில் அலைந்து திரிந்து வனாந்தரத்தில் தங்கியிருப்பேன். (சேலா.) - சங் 55:7
423. பெருங்காற்றுக்கும் புசலுக்கும் தப்பத் தீவிரித்துக்கொள்ளுவேன் என்றேன் - சங் 55:8
424. ஆண்டவரே, அவர்களை அழித்து, அவர்கள் பாஷையைப் பிரிந்துபோகப்பண்ணும்; கொடுமையையும் சண்டையையும் நகரத்திலே கண்டேன்; - சங் 55:9
425. அவைகள் இரவும் பகலும் அதின் மதில்கள்மேல் சுற்றித்திரிகிறது; அக்கிரமமும் வாதையும் அதின் நடுவில் இருக்கிறது; - சங் 55:10
426. கேடுபாடுகள் அதின் நடுவில் இருக்கிறது; கொடுமையும் கபடும் அதின் வீதியை விட்டு விலகிப்போகிறதில்லை - சங் 55:11
427. என்னை நிந்தித்தவன் சத்துரு அல்ல, அப்படியிருந்தால் சகிப்பேன்; எனக்கு விரோதமாய்ப் பெருமைபாராட்டினவன் என் பகைஞன் அல்ல, அப்படியிருந்தால் அவனுக்கு மறைந்திருப்பேன் - சங் 55:12
428. எனக்குச் சமமான மனுஷனும், என் வழிகாட்டியும், என் தோழனுமாகிய நீயே அவன் - சங் 55:13
429. நாம் ஒருமித்து, இன்பமான ஆலோசனைபண்ணி, கூட்டத்தோடே தேவாலயத்துக்குப் போனோம் - சங் 55:14
430. மரணம் அவர்களைத் தொடர்ந்து பிடிப்பதாக; அவர்கள் உயிரோடே பாதாளத்தில் இறங்குவார்களாக; அவர்கள்

- வாசஸ்தலங்களிலும் அவர்கள் உள்ளத்திலும்
பொல்லாங்கு இருக்கிறது - சங் 55:15
431. நானோ தேவனை நோக்கிக் கூப்பிடுவேன்; கர்த்தர்
என்னை இரட்சிப்பார் - சங் 55:16
432. அந்திசந்தி மத்தியான வேளைகளிலும் நான்
தியானம்பண்ணி முறையிடுவேன்; அவர் என் சத்தத்தைக்
கேட்பார் - சங் 55:17
433. திரளான கூட்டமாய்க் கூடி என்னோடு எதிர்த்தார்கள்;
அவரோ எனக்கு நேரிட்ட போரை நீக்கி, என்
ஆத்துமாவைச் சமாதானத்துடன் மீட்டுவிட்டார் - சங்
55:18
434. ஆதிமுதலாய் வீற்றிருக்கிற தேவன் கேட்டு,
அவர்களுக்குப் பதிலளிப்பார்; அவர்களுக்கு மாறுதல்கள்
நேரிடாததினால், அவர்கள் தேவனுக்குப்
பயப்படாமற்போகிறார்கள். (சேலா.) - சங் 55:19
435. அவன் தன்னோடே சமாதானமாயிருந்தவர்களுக்கு
விரோதமாய் தன் கையை நீட்டி, தன் உடன்படிக்கையை
மீறி நடந்தான் - சங் 55:20
436. அவன் வாயின் சொற்கள் வெண்ணெயைப்போல
மெதுவானவைகள், அவன் இருதயமோ யுத்தம்; அவன்
வார்த்தைகள் எண்ணெயிலும் மிருதுவானவைகள்,
ஆனாலும் அவைகள் உருவின பட்டயங்கள் - சங் 55:21
437. கர்த்தர்மேல் உன் பாரத்தை வைத்துவிடு, அவர் உன்னை
ஆதரிப்பார்; நீதிமானை ஒருபோதும் தள்ளாடவொட்டார்
- சங் 55:22
438. தேவனே, நீர் அவர்களை அழிவின் குழியில்
இறங்கப்பண்ணுவீர்; இரத்தப்பிரியரும் சூதுள்ள
மனுஷரும் தங்கள் ஆயுளின் நாட்களில்
பாதிவரையிலாகிலும் பிழைத்திருக்கமாட்டார்கள்;
நானோ உம்மை நம்பியிருக்கிறேன் - சங் 55:23
439. தேவனே, எனக்கு இரங்கும்; மனுஷன் என்னை
விழுங்கப்பார்க்கிறான்; நாள்தோறும் போர்செய்து,
என்னை ஒடுக்குகிறான் - சங் 56:1
440. என் சத்துருக்கள் நாள்தோறும் என்னை
விழுங்கப்பார்க்கிறார்கள்; உன்னதமானவரே, எனக்கு
விரோதமாய் அகங்கரித்துப் போர்செய்கிறவர்கள்
அநேகர் - சங் 56:2
441. நான் பயப்படுகிற நாளில் உம்மை நம்புவேன் - சங் 56:3

442. தேவனை முன்னிட்டு அவருடைய வார்த்தையைப் புகழுவேன்; தேவனை நம்பியிருக்கிறேன், நான் பயப்படேன்; மாம்சமானவன் எனக்கு என்ன செய்வான்? - சங் 56:4
443. நித்தமும் என் வார்த்தைகளைப் புரட்டுகிறார்கள்; எனக்குத் தீங்குசெய்வதே அவர்கள் முழு எண்ணமாயிருக்கிறது - சங் 56:5
444. அவர்கள் ஏகமாய்க் கூடி, பதிவிருக்கிறார்கள்; என் பிராணனை வாங்க விரும்பி, என் காலடிகளைத் தொடர்ந்துவருகிறார்கள் - சங் 56:6
445. அவர்கள் தங்கள் அக்கிரமத்தினால் தப்புவார்களோ? தேவனே, கோபங்கொண்டு ஜனங்களைக் கீழே தள்ளும் - சங் 56:7
446. என் அலைச்சல்களைத் தேவரீர் எண்ணியிருக்கிறீர்; என் கண்ணீரை உம்முடைய துருத்தியில் வையும்; அவைகள் உம்முடைய கணக்கில் அல்லவோ இருக்கிறது? - சங் 56:8
447. நான் உம்மை நோக்கிக் கூப்பிடும் நாளில் என் சத்துருக்கள் பின்னிட்டுத் திரும்புவார்கள்; தேவன் என் பட்சத்தில் இருக்கிறார் என்பதை அறிவேன் - சங் 56:9
448. தேவனை முன்னிட்டு அவருடைய வார்த்தையைப் புகழுவேன்; கர்த்தரை முன்னிட்டு அவருடைய வார்த்தையைப் புகழுவேன் - சங் 56:10
449. தேவனை நம்பியிருக்கிறேன், நான் பயப்படேன்; மனுஷன் எனக்கு என்னசெய்வான்? - சங் 56:11
450. தேவனே, நான் உமக்குப் பண்ணின பொருத்தனைகள் என்மேல் இருக்கிறது; உமக்கு ஸ்தோத்திரங்களைச் செலுத்துவேன் - சங் 56:12
451. நான் தேவனுக்கு முன்பாக ஜீவனுள்ளோருடைய வெளிச்சத்திலே நடக்கும்படி, நீர் என் ஆத்துமாவை மரணத்துக்கும் என் கால்களை இடறலுக்கும் தப்புவியாதிருப்பீரோ? - சங் 56:13
452. எனக்கு இரங்கும், தேவனே, எனக்கு இரங்கும்; உம்மை என் ஆத்துமா அண்டிக்கொள்ளுகிறது; விக்கினங்கள் கடந்துபோகும்பட்டும் உமது செட்டைகளின் நிழலிலே வந்து அடைவேன் - சங் 57:1
453. எனக்காக யாவையும் செய்து முடிக்கப்போகிற தேவனாகிய உன்னதமான தேவனை நோக்கிக் கூப்பிடுவேன் - சங் 57:2

454. என்னை விழுங்கப்பார்க்கிறவன் என்னை
நிந்திக்கையில், அவர் பரலோகத்திலிருந்து ஒத்தாசை
அனுப்பி, என்னை இரட்சிப்பார்: (சேலா.) தேவன் தமது
கிருபையையும் தமது சத்தியத்தையும் அனுப்புவார் - சங்
57:3
455. என் ஆத்துமா சிங்கங்களின் நடுவிலிருக்கிறது; தீயை
இறைக்கிற மனுபுத்திரருக்குள்ளே கிடக்கிறேன்;
அவர்கள் பற்கள் ஈட்டிகளும் அம்புகளும், அவர்கள் நாவு
கருக்கான பட்டயமுமாயிருக்கிறது - சங் 57:4
456. தேவனே, வானங்களுக்கு மேலாக உயர்ந்தருளும்; உமது
மகிமை பூமியனைத்தின்மேலும் உயர்ந்திருப்பதாக - சங்
57:5
457. என் கால்களுக்குக் கண்ணியை வைத்திருக்கிறார்கள்; என்
ஆத்துமா தொய்ந்துபோயிற்று; எனக்கு முன்பாகக்
குழியை வெட்டி, அதின் நடுவிலே விழுந்தார்கள்.
(சேலா.) - சங் 57:6
458. என் இருதயம் ஆயத்தமாயிருக்கிறது, தேவனே, என்
இருதயம் ஆயத்தமாயிருக்கிறது; நான் பாடிக்
கீர்த்தனம்பண்ணுவேன் - சங் 57:7
459. என் மகிமையே, விழி; வீணையே, சுரமண்டலமே,
விழியுங்கள்; அதிகாலையில் விழித்துக்கொள்வேன் - சங்
57:8
460. ஆண்டவரே, ஜனங்களுக்குள்ளே உம்மைத் துதிப்பேன்;
ஜாதிகளுக்குள்ளே உம்மைக் கீர்த்தனம்பண்ணுவேன் -
சங் 57:9
461. உமது கிருபை வானபரியந்தமும், உமது சத்தியம்
மேகமண்டலங்கள்பரியந்தமும் எட்டுகிறது - சங் 57:10
462. தேவனே, வானங்களுக்குமேலாக உயர்ந்தருளும்; உமது
மகிமை பூமியனைத்தின்மேலும் உயர்ந்திருப்பதாக - சங்
57:11
463. மவுனமாயிருக்கிறவர்களே, நீங்கள் மெய்யாய் நீதியைப்
பேசுவீர்களோ? மனுபுத்திரரே, நியாயமாய்த்
தீர்ப்புசெய்வீர்களோ? - சங் 58:1
464. மனதார நியாயக்கேடு செய்கிறீர்கள்; பூமியிலே உங்கள்
கைகளின் கொடுமையை நிறுத்துக் கொடுக்கிறீர்கள் - சங்
58:2
465. துன்மார்க்கர் கர்ப்பத்தில் உற்பவித்ததுமுதல்
பேதலிக்கிறார்கள்; தாயின் வயிற்றிலிருந்து

- பிறந்ததுமுதல் பொய் சொல்லி வழிதப்பிப்
போகிறார்கள் - சங் 58:3
466. சர்ப்பத்தின் விஷத்திற்கு ஒப்பான விஷம் அவர்களில்
இருக்கிறது - சங் 58:4
467. பாம்பாட்டிகள் விநோதமாய் ஊதினாலும் அவர்கள்
ஊதும் சத்தத்திற்குச் செவிகொடாதபடிக்குத் தன் காதை
அடைக்கிற செவிட்டு விரியனைப்போல் இருக்கிறார்கள்
- சங் 58:5
468. தேவனே, அவர்கள் வாயிலுள்ள பற்களைத்
தகர்த்துப்போடும்; கர்த்தாவே, பாலசிங்கங்களின்
கடைவாய்ப்பற்களை நொறுக்கிப்போடும் - சங் 58:6
469. கடந்தோடுகிற தண்ணீரைப்போல் அவர்கள்
கழிந்துபோகட்டும்; அவன் தன் அம்புகளைத்
தொடுக்கும்போது அவைகள் சின்னபின்னமாய்ப்
போகக்கடவது - சங் 58:7
470. கரைந்துபோகிற நத்தையைப்போல்
ஒழிந்துபோவார்களாக; ஸ்திரீயின் முதிராப்
பிண்டத்தைப்போல் சூரியனைக் காணாதிருப்பார்களாக -
சங் 58:8
471. முள் நெருப்பினால் உங்கள் பாணைகளில்
சூடேறுமுன்னே பச்சையானதையும்
எரிந்துபோனதையும் அவர் சுழல்காற்றினால்
அடித்துக்கொண்டுபோவார் - சங் 58:9
472. பழிவாங்குதலை நீதிமான் காணும்போது மகிழுவான்;
அவன் தன் பாதங்களைத் துன்மார்க்கனுடைய
இரத்தத்திலே கழுவுவான் - சங் 58:10
473. அப்பொழுது, மெய்யாய் நீதிமானுக்குப் பலன்
உண்டென்றும், மெய்யாய் பூமியிலே நியாயஞ்செய்கிற
தேவன் உண்டென்றும் மனுஷன் சொல்லுவான் - சங்
58:11
474. என் தேவனே, என் சத்துருக்களுக்கு என்னைத்
தப்புவிடும்; என்மேல் எழும்புகிறவர்களுக்கு என்னை
விலக்கி உயர்ந்த அடைக்கலத்திலே வையும் - சங் 59:1
475. அக்கிரமக்காரருக்கு என்னைத் தப்புவித்து,
இரத்தப்பிரியரான மனுஷருக்கு என்னை விலக்கி
இரட்சியும் - சங் 59:2
476. இடோ, என் பிராணனுக்குப் பதிவிருக்கிறார்கள்;
கர்த்தாவே, என்னிடத்தில் மீறுதலும் பாவமும்

- இல்லாதிருந்தும், பலவான்கள் எனக்கு விரோதமாய்க் கூட்டங்கூடுகிறார்கள் - சங் 59:3
477. என்னிடத்தில் அக்கிரமம் இல்லாதிருந்தும், ஓடித்திரிந்து யுத்தத்துக்கு ஆயத்தமாகிறார்கள்; எனக்குத் துணைசெய்ய விழித்து என்னை நோக்கிப்பாரும் - சங் 59:4
478. சேனைகளின் தேவனாகிய கர்த்தாவே, இஸ்ரவேலின் தேவனே, நீர் சகல ஜாதிகளையும் விசாரிக்க விழித்தெழும்பும்; வஞ்சகமாய்த் துரோகஞ்செய்கிற ஒருவருக்கும் தயை செய்யாதேயும். (சேலா.) - சங் 59:5
479. அவர்கள் சாயங்காலத்தில் திரும்பிவந்து, நாய்களைப்போல ஊளையிட்டு, ஊரைச்சுற்றித் திரிகிறார்கள் - சங் 59:6
480. இதோ, தங்கள் வார்த்தைகளைக் கக்குகிறார்கள்; அவர்கள் உதடுகளில் பட்டயங்கள் இருக்கிறது, கேட்கிறவன் யார் என்கிறார்கள் - சங் 59:7
481. ஆனாலும் கர்த்தாவே, நீர் அவர்களைப் பார்த்து நகைப்பீர்; புறஜாதிகள் யாவரையும் இகழுவீர் - சங் 59:8
482. அவன் வல்லமையை நான் கண்டு, உமக்குக் காத்திருப்பேன்; தேவனே எனக்கு உயர்ந்த அடைக்கலம் - சங் 59:9
483. என் தேவன் தம்முடைய கிருபையினால் என்னைச் சந்திப்பார்; தேவன் என் சத்துருக்களுக்குவரும் நீதிசரிக்கட்டுதலை நான் காணும்படி செய்வார் - சங் 59:10
484. அவர்களைக் கொன்றுபோடாதேயும், என் ஜனங்கள் மறந்துபோவார்களே; எங்கள் கேடகமாகிய ஆண்டவரே, உமது வல்லமையினால் அவர்களைச் சிதறடித்து, அவர்களைத் தாழ்த்திப்போடும் - சங் 59:11
485. அவர்கள் உதடுகளின் பேச்சு அவர்கள் வாயின் பாவமாயிருக்கிறது; அவர்கள் இட்ட சாபமும் சொல்லிய பொய்யும் ஆகிய இவைகளினிமித்தம் தங்கள் பெருமையில் அகப்படுவார்களாக - சங் 59:12
486. தேவன் பூமியின் எல்லைவரைக்கும் யாக்கோபிலே அரசாளுகிறவர் என்று அவர்கள் அறியும்பொருட்டு, அவர்களை உம்முடைய உக்கிரத்திலே நிர்மூலமாக்கும்; இனி இராதபடிக்கு அவர்களை நிர்மூலமாக்கும். (சேலா.) - சங் 59:13

487. அவர்கள் சாயங்காலத்தில் திரும்பிவந்து,
நாய்களைப்போல ஊளையிட்டு, ஊரைச்சுற்றித்
திரிகிறார்கள் - சங் 59:14
488. அவர்கள் உணவுக்காக அலைந்து திரிந்து
திருப்தியடையாமல், முறுமுறுத்துக்கொண்டிருப்பார்கள்
- சங் 59:15
489. நானோ உம்முடைய வல்லமையைப் பாடி, காலையிலே
உம்முடைய கிருபையை மகிழ்ச்சியோடு புகழுவேன்;
எனக்கு நெருக்கமுண்டான நாளிலே நீர் எனக்குத்
தஞ்சமும் உயர்ந்த அடைக்கலமுமானீர் - சங் 59:16
490. என் பெலனே, உம்மைக் கீர்த்தனம்பண்ணுவேன்;
தேவன் எனக்கு உயர்ந்த அடைக்கலமும், கிருபையுள்ள
என் தேவனுமாயிருக்கிறார் - சங் 59:17
491. தேவனே, நீர் எங்களைக் கைவிட்டீர், எங்களைச்
சிதறடித்தீர், எங்கள்மேல் கோபமாயிருந்தீர்; மறுபடியும்
எங்களிடமாய்த் திரும்பியருளும் - சங் 60:1
492. பூமியை அதிரப்பண்ணி, அதை வெடிப்பாக்கினீர்; அதின்
வெடிப்புகளைப் பொருந்தப்பண்ணும்; அது
அசைகின்றது - சங் 60:2
493. உம்முடைய ஜனங்களுக்குக் கடினமான காரியத்தைக்
காண்பித்தீர்; தத்தளிப்பின் மதுபானத்தை எங்களுக்குக்
குடிக்கக் கொடுத்தீர் - சங் 60:3
494. சத்தியத்தினிமித்தம் ஏற்றும்படியாக, உமக்குப் பயந்து
நடக்கிறவர்களுக்கு ஒரு கொடியைக் கொடுத்தீர். (சேலா.)
- சங் 60:4
495. உமது பிரியர் விடுவிக்கப்படும்படி, உமது
வலதுகரத்தினால் இரட்சித்து, எனக்குச்
செவிகொடுத்தருளும் - சங் 60:5
496. அரணான பட்டணத்திற்குள் என்னை
நடத்திக்கொண்டுபோகிறவர் யார்? ஏதோம்மட்டும்
எனக்கு வழிகாட்டுகிறவர் யார்? - (சங் 60:9)
497. எங்கள் சேனைகளோடே புறப்படாமலிருந்த தேவரீர்
அல்லவோ? எங்களைத் தள்ளிவிட்டிருந்த தேவரீர்
அல்லவோ? - சங் 60:10
498. இக்கட்டில் எங்களுக்கு உதவிசெய்யும்; மனுஷனுடைய
உதவி விருதா - சங் 60:11
499. தேவனாலே பராக்கிரமம் செய்வோம்; அவரே எங்கள்
சத்துருக்களை மிதித்துப்போடுவார் - சங் 60:12

500. தேவனே, என் கூப்பிடுதலைக் கேட்டு, என் விண்ணப்பத்தைக் கவனியும் - சங் 61:1
501. என் இருதயம் தொய்யும்போது பூமியின் கடையாந்தரத்திலிருந்து உம்மை நோக்கிக் கூப்பிடுவேன்; எனக்கு எட்டாத உயரமான கன்மலையில் என்னைக் கொண்டுபோய்விடும் - சங் 61:2
502. நீர் எனக்கு அடைக்கலமும், சத்துருவுக்கு எதிரே பெலத்த துருகமுமாயிருந்தீர் - சங் 61:3
503. நான் உம்முடைய கூடாரத்தில் சதாகாலமும் தங்குவேன்; உமது செட்டைகளின் மறைவிலே வந்து அடைவேன். (சேலா.) - சங் 61:4
504. தேவனே, நீர் என் பொருத்தனைகளைக் கேட்டீர்; உமது நாமத்திற்குப் பயப்படுகிறவர்களின் சுதந்தரத்தை எனக்குத் தந்தீர் - சங் 61:5
505. ராஜாவின் நாட்களோடே நாட்களைக் கூட்டுவீர்; அவர் வருஷங்கள் தலைமுறை தலைமுறையாக இருக்கும் - சங் 61:6
506. அவர் தேவனுக்கு முன்பாக என்றென்றைக்கும் நிலைத்திருப்பார்; தயையும் உண்மையும் அவரைக் காக்கக் கட்டளையிடும் - சங் 61:7
507. இப்படியே தினமும் என் பொருத்தனைகளை நான் செலுத்தும்படியாக, உமது நாமத்தை என்றைக்கும் கீர்த்தனம்பண்ணுவேன் - சங் 61:8
508. தேவன் ஒருதரம் விளம்பினார், இரண்டுதரம் கேட்டிருக்கிறேன்; வல்லமை தேவனுடையது என்பதே - சங் 62:11
509. கிருபையும் உம்முடையது, ஆண்டவரே! தேவரீர் அவனவன் செய்கைக்குத் தக்கதாகப் பலனளிக்கிறீர் - சங் 62:12
510. தேவனே, நீர் என்னுடைய தேவன்; அதிகாலமே உம்மைத் தேடுகிறேன்; வறண்டதும் விடாய்த்ததும் தண்ணீர்ற்றதுமான நிலத்திலே என் ஆத்துமா உம்மேல் தாகமாயிருக்கிறது, என் மாம்சமானது உம்மை வாஞ்சிக்கிறது - சங் 63:1
511. இப்படியே பரிசுத்த ஸ்தலத்தில் உம்மைப்பார்க்க ஆசையாயிருந்து, உமது வல்லமையையும் உமது மகிமையையும் கண்டேன் - சங் 63:2

512. ஜீவனைப்பார்க்கிலும் உமது கிருபை நல்லது; என் உதடுகள் உம்மைத் துதிக்கும் - சங் 63:3
513. என் ஜீவனுள்ளமட்டும் நான் உம்மைத் துதித்து, உமது நாமத்தைச் சொல்லிக் கையெடுப்பேன் - சங் 63:4
514. நினைத்தையும் கொழுப்பையும் உண்டதுபோல என் ஆத்துமா திருப்தியாகும்; என் வாய் ஆனந்தக்களிப்புள்ள உதடுகளால் உம்மைப் போற்றும் - சங் 63:5
515. என் படுக்கையின்மேல் நான் உம்மை நினைக்கும்போது, இராச்சாமங்களில் உம்மைத் தியானிக்கிறேன் - சங் 63:6
516. நீர் எனக்குத் துணையாயிருந்ததினால், உமது செட்டைகளின் நிழலிலே களிகூருகிறேன் - சங் 63:7
517. என் ஆத்துமா உம்மைத் தொடர்ந்து பற்றிக்கொண்டிருக்கிறது; உமது வலதுகரம் என்னைத் தாங்குகிறது - சங் 63:8
518. என் பிராணனை அழிக்கத் தேடுகிறவர்களோ, பூமியின் தாழ்விடங்களில் இறங்குவார்கள் - சங் 63:9
519. அவர்கள் பட்டயத்தால் விழுவார்கள்; நரிகளுக்கு இரையாவார்கள் - சங் 63:10
520. ராஜாவோ தேவனில் களிகூருவார்; அவர்பேரில் சத்தியம்பண்ணுகிறவர்கள் யாவரும் மேன்மைபாராட்டுவார்கள்; பொய் பேசுகிறவர்களின் வாய் அடைக்கப்படும் - சங் 63:11
521. தேவனே, என் விண்ணப்பத்தில் என் சத்தத்தைக் கேட்டருளும்; சத்துருவால் வரும் பயத்தை நீக்கி, என் பிராணனைக் காத்தருளும் - சங் 64:1
522. துன்மார்க்கர் செய்யும் இரகசிய ஆலோசனைக்கும், அக்கிரமக்காரருடைய கலகத்துக்கும் என்னை விலக்கி மறைத்தருளும் - சங் 64:2
523. தேவனே, சீயோனில் உமக்காகத் துதியானது அமைந்து காத்திருக்கிறது; பொருத்தனை உமக்குச் செலுத்தப்படும் - (சங் 65:1
524. ஜெபத்தைக் கேட்கிறவரே, மாம்சமான யாவரும் உம்மிடத்தில் வருவார்கள் - சங் 65:2
525. அக்கிரம விஷயங்கள் என்மேல் மிஞ்சி வல்லமைகொண்டது; தேவரீரோ எங்கள் மீறுதல்களை நிவிர்த்தியாக்குகிறீர் - சங் 65:3
526. உம்முடைய பிராகாரங்களில் வாசமாயிருக்கும்படி நீர் தெரிந்துகொண்டு சேர்த்துக்கொள்ளுகிறவன்

- பாக்கியவான்; உம்முடைய பரிசுத்த ஆலயமாகிய உமது வீட்டின் நன்மையால் திருப்தியாவோம் - சங் 65:4
527. பூமியின் கடையாந்தரங்களிலும் தூரமான சமுத்திரங்களிலுமுள்ளவர்கள் எல்லாரும் நம்பும் நம்பிக்கையாயிருக்கிற எங்கள் இரட்சிப்பின் தேவனே, நீர் பயங்கரமான காரியங்களைச் செய்கிறதினால் எங்களுக்கு நீதியுள்ள உத்தரவு அருளுகிறீர் - சங் 65:5
528. வல்லமையை இடைகட்டிக்கொண்டு, உம்முடைய பலத்தினால் பர்வதங்களை உறுதிப்படுத்தி, - சங் 65:6
529. சமுத்திரங்களின் மும்முரத்தையும் அவைகளுடைய அலைகளின் இரைச்சலையும், ஜனங்களின் அமளியையும் அமர்த்துகிறீர் - சங் 65:7
530. கடையாந்தர இடங்களில் குடியிருக்கிறவர்களும் உம்முடைய அடையாளங்களினிமித்தம் பயப்படுகிறார்கள்; காலையையும் மாலையையும் களிகூரப்பண்ணுகிறீர் - சங் 65:8
531. தேவரீர் பூமியை விசாரித்து அதற்கு நீர்ப்பாய்ச்சுகிறீர்; தண்ணீர் நிறைந்த தேவநதியினால் அதை மிகவும் செழிப்பாக்குகிறீர்; இப்படி நீர் அதைத் திருத்தி, அவர்களுக்குத் தானியத்தை விளைவிக்கிறீர் - சங் 65:9
532. அதின் வரப்புகள் தணியத்தக்கதாய் அதின் படைச்சால்களுக்குத் தண்ணீர் இறைத்து, அதை மழைகளால் கரையப்பண்ணி, அதின் பயிரை ஆசீர்வதிக்கிறீர் - சங் 65:10
533. வருஷத்தை உம்முடைய நன்மையால் முடிசூட்டுகிறீர்; உமது பாதைகள் நெய்யாய்ப் பொழிகிறது - சங் 65:11
534. வனாந்தர தாபரங்களிலும் பொழிகிறது; மேடுகள் சுற்றிலும் பூரிப்பாயிருக்கிறது - சங் 65:12
535. மேய்ச்சலுள்ள வெளிகளில் ஆடுகள் நிறைந்திருக்கிறது; பள்ளத்தாக்குகள் தானியத்தால் மூடியிருக்கிறது; அவைகள் கெம்பீரித்துப் பாடுகிறது - சங் 65:13
536. தேவனே, எங்களைச் சோதித்தீர்; வெள்ளியைப் புடமிடுகிறதுபோல எங்களைப் புடமிட்டீர் - (சங் 66:10)
537. எங்களை வலையில் அகப்படுத்தி, எங்கள் இடுப்புகளின்மேல் வருத்தமான பாரத்தை ஏற்றினீர் - சங் 66:11
538. மனுஷரை எங்கள் தலையின்மேல் ஏறிப்போகப்பண்ணினீர்; தீயையும் தண்ணீரையும்

- கடந்துவந்தோம்; செழிப்பான இடத்தில் எங்களைக் கொண்டு வந்து விட்டீர் - சங் 66:12
539. சர்வாங்க தகனபலிகளோடே உமது ஆலயத்திற்குள் பிரவேசிப்பேன்; - சங் 66:13
540. என் இக்கட்டில் நான் என் உதடுகளைத் திறந்து, என் வாயினால் சொல்லிய என் பொருத்தனைகளை உமக்குச் செலுத்துவேன் - சங் 66:14
541. ஆட்டுக்கடாக்களின் நிணப்புகையுடனே கொழுமையானவைகளை உமக்குத் தகனபலியாக இடுவேன்; காளைகளையும் செம்மறியாட்டுக் கடாக்களையும் உமக்குப் பலியிடுவேன். (சேலா.) - சங் 66:15
542. தேவனே, பூமியில் உம்முடைய வழியும், எல்லா ஜாதிகளுக்கும் உம்முடைய இரட்சணியமும் விளங்கும்படியாய், - (சங் 67:1
543. தேவரீர் எங்களுக்கு இரங்கி, எங்களை ஆசீர்வதித்து, உம்முடைய முகத்தை எங்கள்மேல் பிரகாசிக்கப்பண்ணும். (சேலா.) - சங் 67:2
544. தேவனே, ஜனங்கள் உம்மைத் துதிப்பார்களாக; சகல ஜனங்களும் உம்மைத் துதிப்பார்களாக - சங் 67:3
545. தேவரீர் ஜனங்களை நிதானமாய் நியாயந்தீர்த்து, பூமியிலுள்ள ஜாதிகளை நடத்துவீர்; ஆதலால் ஜாதிகள் சந்தோஷித்து, கெம்பீரத்தோடே மகிழக்கடவர்கள். (சேலா.) - சங் 67:4
546. தேவனே, ஜனங்கள் உம்மைத் துதிப்பார்களாக; சகல ஜனங்களும் உம்மைத் துதிப்பார்களாக - சங் 67:5
547. பூமி தன் பலனைத் தரும், தேவனாகிய எங்கள் தேவனே எங்களை ஆசீர்வதிப்பார் - சங் 67:6
548. தேவன் எங்களை ஆசீர்வதிப்பார்; பூமியின் எல்லைகளெல்லாம் அவருக்குப் பயந்திருக்கும் - சங் 67:7
549. தேவன் எழுந்தருளுவார், அவருடைய சத்துருக்கள் சிதறுண்டு, அவரைப் பகைக்கிறவர்கள் அவருக்கு முன்பாக ஓடிப்போவார்கள் - சங் 68:1
550. புகை பறக்கடிக்கப்படுவதுபோல அவர்களைப் பறக்கடிப்பீர்; மெழுகு அக்கினிக்குமுன் உருகுவதுபோல துன்மார்க்கர் தேவனுக்குமுன் அழிவார்கள் - சங் 68:2

551. தேவனே, நீர் உம்முடைய ஜனங்களுக்கு முன்னே சென்று, அவாந்தரவெளியிலே நடந்துவருகையில், (சேலா.) - (சங் 68:7)
552. பூமி அதிர்ந்தது; தேவனாகிய உமக்கு முன்பாக வானமும் பொழிந்தது; இஸ்ரவேலின் தேவனாயிருக்கிற தேவனுக்கு முன்பாகவே இந்தச் சீனாய் மலையும் அசைந்தது - சங் 68:8
553. தேவனே, சம்பூரண மழையைப் பெய்யப்பண்ணினீர்; இளைத்துப்போன உமது சுதந்தரத்தைத் திடப்படுத்தினீர் - சங் 68:9
554. உம்முடைய மந்தை அதிலே தங்கியிருந்தது; தேவனே, உம்முடைய தயையினாலே ஏழைகளைப் பராமரிக்கிறீர் - சங் 68:10
555. தேவரீர் உன்னதத்திற்கு ஏறி, சிறைப்பட்டவர்களைச் சிறையாக்கிக் கொண்டுபோனீர்; தேவனாகிய கர்த்தர் மனுஷருக்குள் வாசம்பண்ணும் பொருட்டு, துரோகிகளாகிய மனுஷர்களுக்காகவும் வரங்களைப் பெற்றுக்கொண்டீர் - (சங் 68:18)
556. தேவனே, உம்முடைய நடைகளைக் கண்டார்கள்; என் தேவனும் என் ராஜாவும் பரிசுத்த ஸ்தலத்திலே நடந்துவருகிற நடைகளையே கண்டார்கள் - (சங் 68:24)
557. முன்னாகப் பாடுகிறவர்களும், பின்னாக வீணைகளை வாசிக்கிறவர்களும், சுற்றிலும் தம்புரு வாசிக்கிற கன்னிகைகளும் நடந்தார்கள் - சங் 68:25
558. எருசலேமிலுள்ள உம்முடைய ஆலயத்தினிமித்தம், ராஜாக்கள் உமக்குக் காணிக்கைகளைக் கொண்டு வருவார்கள் - (சங் 68:29)
559. நாணலிலுள்ள மிருககூட்டத்தையும், ஜனங்களாகிய கன்றுகளோடுகூட ரிஷப கூட்டத்தையும் அதட்டும்; ஓவ்வொருவனும் வெள்ளிப்பணங்களைக் கொண்டு வந்து பணிந்துகொள்ளுவான்; யுத்தங்களில் பிரியப்படுகிற ஜனங்களைச் சிதறடிப்பார் - சங் 68:30
560. பிரபுக்கள் எகிப்திலிருந்து வருவார்கள்; எத்தியோப்பியா தேவனை நோக்கி கையெடுக்கத் தீவிரிக்கும் - சங் 68:31
561. தேவனே, உமது பரிசுத்த ஸ்தலங்களிலிருந்து பயங்கரமாய் விளங்குகிறீர்; இஸ்ரவேலின் தேவன் தம்முடைய ஜனங்களுக்குப் பெலனையும்

- சத்துவத்தையும் அருளுகிறவர்; தேவனுக்கு
ஸ்தோத்திரமுண்டாவதாக - (சங் 68:35)
562. தேவனே, என்னை இரட்சியும்; வெள்ளங்கள் என்
ஆத்துமாமட்டும் பெருகிவருகிறது - சங் 69:1
563. ஆழமான உளையில் அமிழ்ந்திருக்கிறேன், நிற்க
நிலையில்லை, நிலையாத ஜலத்தில் ஆழ்ந்திருக்கிறேன்;
வெள்ளங்கள் என்மேல் புரண்டுபோகிறது - சங் 69:2
564. நான் கூப்பிடுகிறதினால் இளைத்தேன்; என் தொண்டை
வறண்டுபோயிற்று; என் தேவனுக்கு நான்
காத்திருக்கையால், என் கண்கள் பூத்துப்போயிற்று - சங்
69:3
565. நிமித்தமில்லாமல் என்னைப் பகைக்கிறவர்கள் என்
தலைமயிரிலும் அதிகமாயிருக்கிறார்கள்; வீணாக
எனக்குச் சத்துருக்களாகி என்னைச்
சங்கரிக்கவேண்டுமென்றிருக்கிறவர்கள்
பலத்திருக்கிறார்கள்; நான் எடுத்துக்கொள்ளாததை நான்
கொடுக்க வேண்டியதாயிற்று - சங் 69:4
566. தேவனே, நீர் என் புத்தியினத்தை அறிந்திருக்கிறீர்; என்
குற்றங்கள் உமக்கு மறைந்திருக்கவில்லை - சங் 69:5
567. சேனைகளின் கர்த்தராகிய ஆண்டவரே, உமக்காகக்
காத்திருக்கிறவர்கள் என்னிமித்தம்
வெட்கப்பட்டுப்போகாதிருப்பார்களாக; இஸ்ரவேலின்
தேவனே, உம்மைத் தேடுகிறவர்கள் என்னிமித்தம்
நாணமடையாதிருப்பார்களாக - சங் 69:6
568. உமதுநிமித்தம் நிந்தையைச் சகித்தேன்; இலச்சை என்
முகத்தை மூடிற்று - சங் 69:7
569. என் சகோதரருக்கு வேற்று மனுஷனும், என் தாயின்
பிள்ளைகளுக்கு அந்நியனுமானேன் - சங் 69:8
570. உம்முடைய வீட்டைக்குறித்து உண்டான
பக்திவெராக்கியம் என்னைப் பட்சித்தது; உம்மை
நிந்திக்கிறவர்களுடைய நிந்தனைகள் என்மேல்
விழுந்தது - சங் 69:9
571. என் ஆத்துமா வாடும்படி உபவாசித்து அழுதேன்;
அதுவும் எனக்கு நிந்தையாய் முடிந்தது - சங் 69:10
572. இரட்டை என் உடுப்பாக்கினேன்; அப்பொழுதும்
அவர்களுக்குப் பழமொழியானேன் - சங் 69:11
573. வாசலில் உட்கார்ந்திருக்கிறவர்கள் எனக்கு
விரோதமாய்ப் பேசுகிறார்கள்;

- மதுபானம்பண்ணுகிறவர்களின் பாடலானேன் - சங் 69:12
574. ஆனாலும் கர்த்தாவே, அநுக்கிரககாலத்திலே உம்மை நோக்கி விண்ணப்பஞ் செய்கிறேன்; தேவனே, உமது மிகுந்த கிருபையினாலும் உமது இரட்சிப்பின் சத்தியத்தினாலும் எனக்குச் செவிகொடுத்தருளும் - சங் 69:13
575. நான் அமிழ்ந்திப்போகாதபடிக்குச் சேற்றினின்று என்னைத் தூக்கிவிடும்; என்னைப் பகைக்கிறவர்களினின்றும் நிலையாத ஜலத்தினின்றும் நான் நீங்கும்படி செய்யும் - சங் 69:14
576. ஜலப்பிரவாகங்கள் என்மேல் புரளாமலும், ஆழம் என்னை விழுங்காமலும், பாதாளம் என்மேல் தன் வாயை அடைத்துக்கொள்ளாமலும் இருப்பதாக - சங் 69:15
577. கர்த்தாவே, என் விண்ணப்பத்தைக் கேட்டருளும், உம்முடைய தயை நலமாயிருக்கிறது; உமது உருக்கமான இரக்கங்களின்படி என்னைக் கடாட்சித்தருளும் - சங் 69:16
578. உமது முகத்தை உமது அடியேனுக்கு மறையாதேயும்; நான் வியாகுலப்படுகிறேன், எனக்குத் தீவிரமாய்ச் செவிகொடுத்தருளும் - சங் 69:17
579. நீர் என் ஆத்துமாவினிடத்தில் வந்து அதை விடுதலைபண்ணும்; என் சத்துருக்களினிமித்தம் என்னை மீட்டுவிடும் - சங் 69:18
580. தேவரீர் என் நிந்தையையும் என் வெட்கத்தையும் என் அவமானத்தையும் அறிந்திருக்கிறீர்; என் சத்துருக்கள் எல்லாரும் உமக்கு முன்பாக இருக்கிறார்கள் - சங் 69:19
581. நிந்தை என் இருதயத்தைப் பிளந்தது; நான் மிகவும் வேதனைப்படுகிறேன்; எனக்காக பரிதபிக்கிறவனுண்டோ என்று காத்திருந்தேன், ஒருவனும் இல்லை; தேற்றுகிறவர்களுக்குக் காத்திருந்தேன், ஒருவனையும் காணேன் - சங் 69:20
582. என் ஆகாரத்தில் கசப்புக் கலந்து கொடுத்தார்கள், என் தாகத்துக்குக் காடியைக் குடிக்கக்கொடுத்தார்கள் - சங் 69:21

583. அவர்களுடைய பந்தி அவர்களுக்குக் கண்ணியும்,
அவர்களுடைய செல்வம் அவர்களுக்கு
வலையுமாயிருக்கக்கடவது - சங் 69:22
584. அவர்களுடைய கண்கள் காணாதபடி
அந்தகாரப்படக்கடவது; அவர்கள் இடுப்புகளை
எப்போதும் தள்ளாடப்பண்ணும் - சங் 69:23
585. உம்முடைய உக்கிரத்தை அவர்கள்மேல் ஊற்றும்;
உம்முடைய கோபாக்கினி அவர்களைத் தொடர்ந்து
பிடிப்பதாக - சங் 69:24
586. அவர்கள் வாசஸ்தலம் பாழாகக்கடவது; அவர்களுடைய
கூடாரங்களில் குடியில்லாற்ற்போவதாக - சங் 69:25
587. தேவரீர் அடித்தவனை அவர்கள் துன்பப்படுத்தி, நீர்
காயப்படுத்தினவர்களை நோகப் பேசுகிறார்களே - சங்
69:26
588. அக்கிரமத்தின்மேல் அக்கிரமத்தை அவர்கள்மேல்
சுமத்தும், அவர்கள் உமது நீதிக்கு
வந்தெட்டாதிருப்பார்களாக - சங் 69:27
589. ஜீவபுஸ்தகத்திலிருந்து அவர்கள்பேர்
கிறுக்கப்பட்டுப்போவதாக; நீதிமாண்கள் பேரோடே
அவர்கள் பேர் எழுதப்படாதிருப்பதாக - சங் 69:28
590. நானோ சிறுமையும் துயரமுமுள்ளவன்; தேவனே,
உம்முடைய இரட்சிப்பு எனக்கு உயர்ந்த
அடைக்கலமாவதாக - சங் 69:29
591. தேவனே, என்னை விடுவியும், கர்த்தாவே, எனக்குச்
சகாயஞ்செய்யத் தீவிரியும் - (சங் 70:1)
592. என் பிராணனை வாங்கத்தேடுகிறவர்கள் வெட்கி
நாணுவார்களாக; எனக்குத் தீங்குவரும்படி
விரும்புகிறவர்கள் பின்னிட்டுத் திரும்பி
இலச்சையடைவார்களாக - சங் 70:2
593. ஆ ஆ, ஆ ஆ, என்பவர்கள் தாங்கள் அடையும்
வெட்கத்தினால் பின்னிட்டுப்போவார்களாக - சங் 70:3
594. உம்மைத் தேடுகிற யாவரும் உம்மில் மகிழ்ந்து
சந்தோஷப்படுவார்களாக; உமது இரட்சிப்பில்
பிரியப்படுகிறவர்கள் தேவனுக்கு மகிமையுண்டாவதாக
என்று எப்பொழுதும் சொல்வார்களாக - சங் 70:4
595. நானோ சிறுமையும் எளிமையுமானவன்; தேவனே,
என்னிடத்தில் தீவிரமாய் வாரும்: நீரே என் துணையும்

- என்னை விடுவிக்கிறவருமானவர், கர்த்தாவே,
தாமதியாதேயும் - சங் 70:5
596. கர்த்தாவே, உம்மை நம்பியிருக்கிறேன்; நான்
ஒருபோதும் வெட்கம் அடையாதபடி செய்யும் - சங் 71:1
597. உமது நீதியினிமித்தம் என்னை விடுவித்து, என்னைக்
காத்தருளும்; உமது செவியை எனக்குச் சாய்த்து, என்னை
இரட்சியும் - சங் 71:2
598. நான் எப்பொழுதும் வந்தடையத்தக்கக்
கன்மலையாயிரும்; என்னை இரட்சிப்பதற்குக்
கட்டளையிட்டீரே; நீரே என் கன்மலையும் என்
கோட்டையுமாய் இருக்கிறீர் - சங் 71:3
599. என் தேவனே, துன்மார்க்கனுடைய கைக்கும்,
நியாயக்கேடும் கொடுமையுமுள்ளவனுடைய கைக்கும்
என்னைத் தப்புவிக்கும் - சங் 71:4
600. கர்த்தராகிய ஆண்டவரே, நீரே என் நோக்கமும், என்
சிறுவயதுதொடங்கி என் நம்பிக்கையுமாயிருக்கிறீர் - சங்
71:5
601. நான் கர்ப்பத்தில் உற்பவித்ததுமுதல் உம்மால்
ஆதரிக்கப்பட்டேன்; என் தாயின் வயிற்றிலிருந்து
என்னை எடுத்தவர் நீரே; உம்மையே நான் எப்பொழுதும்
துதிப்பேன் - சங் 71:6
602. அநேகருக்கு நான் ஒரு புதுமைப்போலானேன்; நீரோ
எனக்குப் பலத்த அடைக்கலமாயிருக்கிறீர் - சங் 71:7
603. என் வாய் உமது துதியினாலும், நாள்தோறும் உமது
மகத்துவத்தினாலும் நிறைந்திருப்பதாக - சங் 71:8
604. முதிர்ந்தவயதில் என்னைத் தள்ளிவிடாமலும், என்
பெலன் ஒடுங்கும்போது என்னைக் கைவிடாமலும்
இரும் - சங் 71:9
605. என் சத்துருக்கள் எனக்கு விரோதமாய்ப் பேசி, என்
ஆத்துமாவுக்குக் காத்திருக்கிறவர்கள் ஏகமாய்
ஆலோசனைபண்ணி: - சங் 71:10
606. தேவன் அவனைக் கைவிட்டார், அவனைத்
தொடர்ந்துபிடியுங்கள்; அவனை விடுவிப்பார் இல்லை
என்கிறார்கள் - சங் 71:11
607. தேவனே, எனக்குத் தூரமாயிராதேயும்; என் தேவனே,
எனக்குச் சகாயம்பண்ணத் தீவிரியும் - சங் 71:12
608. என் ஆத்துமாவை விரோதிக்கிறவர்கள் வெட்கி
அழியவும், எனக்குப் பொல்லாப்புத் தேடுகிறவர்கள்

- நிந்தையாலும் இலச்சையாலும் மூடப்படவுங்கடவர்கள்
- சங் 71:13
609. நானோ எப்பொழுதும் நம்பிக்கைகொண்டிருந்து,
மேன்மேலும் உம்மைத் துதிப்பேன் - சங் 71:14
610. என் வாய் நாள்தோறும் உமது நீதியையும் உமது
இரட்சிப்பையும் சொல்லும்; அவைகளின் தொகையை
நான் அறியேன் - சங் 71:15
611. கர்த்தராகிய ஆண்டவருடைய வல்லமையை முன்னிட்டு
நடப்பேன்; உம்முடைய நீதியைப்பற்றியே
மேன்மைபாராட்டுவேன் - சங் 71:16
612. தேவனே, என் சிறுவயதுமுதல் எனக்குப்
போதித்துவந்தீர்; இதுவரைக்கும் உம்முடைய
அதிசயங்களை அறிவித்துவந்தேன் - சங் 71:17
613. இப்பொழுதும் தேவனே, இந்தச் சந்ததிக்கு உமது
வல்லமையையும், வரப்போகிற யாவருக்கும் உமது
பராக்கிரமத்தையும் நான் அறிவிக்குமளவும்,
முதிர்வயதும் நரையிருமுள்ளவனாகும்வரைக்கும்
என்னைக் கைவிடிராக - சங் 71:18
614. தேவனே, உம்முடைய நீதி உன்னதமானது,
பெரிதானவைகளை நீர் செய்தீர்; தேவனே, உமக்கு
நிகரானவர் யார்? - சங் 71:19
615. அநேக இக்கட்டுகளையும் ஆபத்துகளையும் காணும்படி
செய்த என்னை நீர் திரும்பவும் உயிர்ப்பித்து, திரும்பவும்
என்னைப் பூமியின் பாதாளங்களிலிருந்து
ஏறப்பண்ணுவீர் - சங் 71:20
616. என் மேன்மையைப் பெருகப்பண்ணி, என்னை
மறுபடியும் தேற்றுவீர் - சங் 71:21
617. என் தேவனே, நான் வீணையைக்கொண்டு உம்மையும்
உம்முடைய சத்தியத்தையும் துதிப்பேன்; இஸ்ரவேலின்
பரிசுத்தரே, சுரமண்டலத்தைக்கொண்டு உம்மைப்
பாடுவேன் - சங் 71:22
618. நான் பாடும்போது என் உதடுகளும், நீர் மீட்டுக்கொண்ட
என் ஆத்துமாவும் கெம்பீரித்து மகிழும் - சங் 71:23
619. எனக்குப் பொல்லாப்பைத் தேடுகிறவர்கள் வெட்கி
இலச்சையடைந்தபடியால், நாள்தோறும் என் நாவு உமது
நீதியைக் கொண்டாடும் - சங் 71:24

620. தேவனே, ராஜாவுக்கு உம்முடைய
நியாயத்தீர்ப்புகளையும், ராஜாவின் குமாரனுக்கு
உம்முடைய நீதியையும் கொடுத்தருளும் - சங் 72:1
621. அவர் உம்முடைய ஜனங்களை நீதியோடும், உம்முடைய
ஏழைகளை நியாயத்தோடும் விசாரிப்பார் - சங் 72:2
622. பர்வதங்கள் ஜனத்திற்குச் சமாதானத்தைத் தரும்,
மேடுகள் நீதியின் விளைவோடிருக்கும் - சங் 72:3
623. ஜனத்தில் சிறுமைப்படுகிறவர்களை அவர் நியாயம்
விசாரித்து, ஏழையின் பிள்ளைகளை இரட்சித்து,
இடுக்கண் செய்கிறவனை நொறுக்குவார் - சங் 72:4
624. சூரியனும் சந்திரனுமுள்ளமட்டும், அவர்கள் உமக்குத்
தலைமுறை தலைமுறையாகப் பயந்திருப்பார்கள் - சங்
72:5
625. புல்லறுப்புண்ட வெளியின்மேல் பெய்யும்
மழையைப்போலவும், பூமியை நனைக்கும்
தூறலைப்போலவும் இறங்குவார் - சங் 72:6
626. அவருடைய நாட்களில் நீதிமான் செழிப்பான்;
சந்திரனுள்ளவரைக்கும் மிகுந்த சமாதானம் இருக்கும் -
சங் 72:7
627. ஒரு சமுத்திரந்தொடங்கி மறுசமுத்திரம்வரைக்கும்,
நதிதொடங்கி பூமியின் எல்லைகள்வரைக்கும் அவர்
அரசாளுவார் - சங் 72:8
628. வனாந்தரத்தார் அவருக்கு முன்பாகக் குனிந்து
வணங்குவார்கள்; அவருடைய சத்துருக்கள் மண்ணை
நக்குவார்கள் - சங் 72:9
629. தர்ஷீசின் ராஜாக்களும் தீவுகளின் ராஜாக்களும்
காணிக்கைகளைக் கொண்டுவருவார்கள்; ஷேபாவிலும்
சேபாவிலுமுள்ள ராஜாக்கள் வெகுமானங்களைக்
கொண்டுவருவார்கள் - சங் 72:10
630. சகல ராஜாக்களும் அவரைப் பணிந்துகொள்வார்கள்;
சகல ஜாதிகளும் அவரைச் சேவிப்பார்கள் - சங் 72:11
631. கூப்பிடுகிற எளியவனையும், உதவியற்ற
சிறுமையானவனையும் அவர் விடுவிப்பார் - சங் 72:12
632. பலவீனனுக்கும் எளியவனுக்கும் அவர் இரங்கி,
எளியவர்களின் ஆத்துமாக்களை இரட்சிப்பார் - சங் 72:13
633. அவர்கள் ஆத்துமாக்களை வஞ்சகத்திற்கும்
கொடுமைக்கும் தப்புவிப்பார்; அவர்களுடைய இரத்தம்
அவருடைய பார்வைக்கு அருமையாயிருக்கும் - சங் 72:14

634. அவர் பிழைத்திருப்பார், ஷேபாவின் பொன் அவருக்குக் கொடுக்கப்படும்; அவர்நிமித்தம் இடைவிடாமல் ஜெபம்பண்ணப்படும், எந்நாளும் ஸ்தோத்தரிக்கப்படுவார் - சங் 72:15
635. பூமியிலே மலைகளின் உச்சிகளில் ஒரு பிடி தானியம் விதைக்கப்பட்டிருக்கும்; அதின் விளைவு லீபனோனைப்போல அசையும்; பூமியின் புல்லைப்போல நகரத்தார் செழித்தோங்குவார்கள் - சங் 72:16
636. அவருடைய நாமம் என்றென்றைக்கும் இருக்கும்; சூரியனுள்ளமட்டும் அவருடைய நாமம் சந்தான பரம்பரையாய் நிலைக்கும்; மனுஷர் அவருக்குள் ஆசீர்வதிக்கப்படுவார்கள், எல்லா ஜாதிகளும் அவரைப் பாக்கியமுடையவர் என்று வாழ்த்துவார்கள் - சங் 72:17
637. இஸ்ரவேலின் தேவனாயிருக்கிற கர்த்தராகிய தேவனுக்கு ஸ்தோத்திரமுண்டாவதாக; அவரே அதிசயங்களைச் செய்கிறவர் - சங் 72:18
638. அவருடைய மகிமைபொருந்திய நாமத்துக்கு என்றென்றைக்கும் ஸ்தோத்திரமுண்டாவதாக; பூமி முழுவதும் அவருடைய மகிமையால் நிறைந்திருப்பதாக. ஆமென், ஆமென் - சங் 72:19
639. நிச்சயமாகவே நீர் அவர்களைச் சறுக்கலான இடங்களில் நிறுத்தி, பாழான இடங்களில் விழப்பண்ணுகிறீர் - சங் 73:18
640. அவர்கள் ஒரு நிமிஷத்தில் எவ்வளவு பாழாய்ப்போகிறார்கள்! பயங்கரங்களால் அழிந்து நிர்மூலமாகிறார்கள் - சங் 73:19
641. நித்திரை தெளிந்தவுடனே சொப்பனம் ஒழிவதுபோல், ஆண்டவரே, நீர் விழிக்கும்போது, அவர்கள் வேஷத்தை இகழுவீர் - சங் 73:20
642. இப்படியாக என் மனம் கசந்தது, என் உள்ளிந்திரியங்களிலே குத்துண்டேன் - சங் 73:21
643. நான் காரியம் அறியாத மூடனானேன்; உமக்கு முன்பாக மிருகம்போலிருந்தேன் - சங் 73:22
644. ஆனாலும் நான் எப்பொழுதும் உம்மோடிருக்கிறேன்; என் வலதுகையைப் பிடித்துத் தாங்குகிறீர் - சங் 73:23

645. உம்முடைய ஆலோசனையின்படி நீர் என்னை நடத்தி,
முடிவிலே என்னை மகிமையில் ஏற்றுக்கொள்வீர் - சங்
73:24
646. பரலோகத்தில் உம்மையல்லாமல் எனக்கு யார் உண்டு?
பூலோகத்தில் உம்மைத் தவிர எனக்கு வேறே
விருப்பமில்லை - சங் 73:25
647. என் மாம்சமும் என் இருதயமும் மாண்டுபோகிறது;
தேவன் என்றென்றைக்கும் என் இருதயத்தின்
கன்மலையும் என் பங்குமாயிருக்கிறார் - சங் 73:26
648. இதோ, உம்மைவிட்டுத் தூரமாய்ப்போகிறவர்கள்
நாசமடைவார்கள்; உம்மைவிட்டுச் சோரம்போகிற
அனைவரையும் சங்கரிப்பீர் - சங் 73:27
649. எனக்கோ, தேவனை அண்டிக்கொண்டிருப்பதே நலம்;
நான் உமது கிரியையையெல்லாம் சொல்லிவரும்படி
கர்த்தராகிய ஆண்டவர்மேல் என் நம்பிக்கையை
வைத்திருக்கிறேன் - சங் 73:28
650. தேவனே, நீர் எங்களை என்றென்றைக்கும் ஏன்
தள்ளிவிடுகிறீர்? உமது மேய்ச்சலின் ஆடுகள்மேல் உமது
கோபம் ஏன் புகைகிறது? - சங் 74:1
651. நீர் பூர்வகாலத்தில் சம்பாதித்த உமது சபையையும், நீர்
மீட்டுக்கொண்ட உமது சுதந்தரமான கோத்திரத்தையும்,
நீர் வாசமாயிருந்த சீயோன் பர்வதத்தையும்
நினைத்தருளும் - சங் 74:2
652. நெடுங்காலமாகப் பாழாய்க்கிடக்கிற ஸ்தலங்களில்
உம்முடைய பாதங்களை எழுந்தருளப்பண்ணும்;
பரிசுத்த ஸ்தலத்திலே சத்துரு அனைத்தையும்
கெடுத்துப்போட்டான் - சங் 74:3
653. உம்முடைய சத்துருக்கள் உம்முடைய
ஆலயங்களுக்குள்ளே கெர்ச்சித்து, தங்கள் கொடிகளை
அடையாளங்களாக நாட்டுகிறார்கள் - சங் 74:4
654. கோடரிகளை ஓங்கிச் சோலையிலே மரங்களை
வெட்டுகிறவன் பேர்பெற்றவனானான் - சங் 74:5
655. இப்பொழுதோ அவர்கள் அதின் சித்திரவேலைகள்
முழுவதையும் வாச்சிகளாலும் சம்மட்டிகளாலும்
தகர்த்துப் போடுகிறார்கள் - சங் 74:6
656. உமது பரிசுத்த ஸ்தலத்தை அக்கினிக்கு இரையாக்கி,
உமது நாமத்தின் வாசஸ்தலத்தைத் தரைமட்டும் இடித்து,
அசுத்தப்படுத்தினார்கள் - சங் 74:7

657. அவர்களை ஏகமாய் நிர்ந்தூரளியாக்குவோம் என்று தங்கள் இருதயத்தில் சொல்லி, தேசத்திலுள்ள ஆலயங்களையெல்லாம் சுட்டெரித்துப்போட்டார்கள் - சங் 74:8
658. எங்களுக்கு இருந்த அடையாளங்களைக் காணோம்; தீர்க்கதரிசியும் இல்லை; இது எதுவரைக்கும் என்று அறிகிறவனும் எங்களிடத்தில் இல்லை - சங் 74:9
659. தேவனே, எதுவரைக்கும் சத்துரு நிந்திப்பான்? பகைவன் உமது நாமத்தை எப்பொழுதும் தூஷிப்பானோ? - சங் 74:10
660. உமது வலதுகரத்தை ஏன் முடக்கிக்கொள்ளுகிறீர்; அதை உமது மடியிலிருந்து எடுத்து ஓங்கி நிர்மூலமாக்கும் - சங் 74:11
661. பூமியின் நடுவில் இரட்சிப்புகளைச் செய்துவருகிற தேவன் பூர்வகாலமுதல் என்னுடைய ராஜா - சங் 74:12
662. தேவரீர் உமது வல்லமையினால் சமுத்திரத்தை இரண்டாகப் பிளந்து, ஜலத்திலுள்ள வலுசர்ப்பங்களின் தலைகளை உடைத்தீர் - சங் 74:13
663. தேவரீர் முதலைகளின் தலைகளை நருக்கிப்போட்டு, அதை வனாந்தரத்து ஜனங்களுக்கு உணவாகக் கொடுத்தீர் - சங் 74:14
664. ஊற்றையும் ஆற்றையும் பிளந்துவிட்டீர்; மகா நதிகளையும் வற்றிப்போகப்பண்ணினீர் - சங் 74:15
665. பகலும் உம்முடையது, இரவும் உம்முடையது; தேவரீர் ஒளியையும் சூரியனையும் படைத்தீர் - சங் 74:16
666. பூமியின் எல்லைகளையெல்லாம் திட்டம்பண்ணினீர்; கோடைகாலத்தையும் மாரிகாலத்தையும் உண்டாக்கினீர் - சங் 74:17
667. கர்த்தாவே, சத்துரு உம்மை நிந்தித்ததையும், மதியீன ஜனங்கள் உமது நாமத்தைத் தூஷித்ததையும் நினைத்துக்கொள்ளும் - சங் 74:18
668. உமது காட்டுப்புறாவின் ஆத்துமாவைத் துஷ்டருடைய கூட்டத்திற்கு ஒப்புக்கொடாதேயும்; உமது ஏழைகளின் கூட்டத்தை என்றைக்கும் மறவாதேயும் - சங் 74:19
669. உம்முடைய உடன்படிக்கையை நினைத்தருளும்; பூமியின் இருளான இடங்கள் கொடுமையுள்ள குடியிருப்புகளால் நிறைந்திருக்கிறதே - சங் 74:20

670. துன்பப்பட்டவன் வெட்கத்தோடே திரும்பவிடாதிரும்;
சிறுமையும் எளிமையுமானவன் உமது நாமத்தைத்
துதிக்கும்படி செய்யும் - சங் 74:21
671. தேவனே, எழுந்தருளும், உமக்காக நீரே வழக்காடும்;
மதியீனனாலே நாடோறும் உமக்கு வரும் நிந்தையை
நினைத்துக்கொள்ளும் - சங் 74:22
672. உம்முடைய சத்துருக்களின் ஆரவாரத்தை மறவாதேயும்;
உமக்கு விரோதமாய் எழும்புகிறவர்களின் அமளி
எப்பொழுதும் அதிகரிக்கிறது - சங் 74:23
673. உம்மைத் துதிக்கிறோம், தேவனே, உம்மைத்
துதிக்கிறோம்; உமது நாமம் சமீபமாயிருக்கிறதென்று
உமது அதிசயமான கிரியைகள் அறிவிக்கிறது - சங் 75:1
674. மகத்துவமுள்ளவரே, கொள்ளையுள்ள
பர்வதங்களைப்பார்க்கிலும் நீர் பிரகாசமுள்ளவர் - (சங்
76:4
675. தைரிய நெஞ்சுள்ளவர்கள் கொள்ளையிடப்பட்டு,
நித்திரையடைந்து அசர்ந்தார்கள்; வல்லமையுள்ள எல்லா
மனுஷருடைய கைகளும் அவர்களுக்கு
உதவாமற்போயிற்று - சங் 76:5
676. யாக்கோபின் தேவனே, உம்முடைய கண்டித்தினால்
இரதங்களும் குதிரைகளும் உறங்கி விழுந்தது - சங் 76:6
677. நீர், நீரே, பயங்கரமானவர்; உமது கோபம் மூளும்போது
உமக்கு முன்பாக நிற்பவன் யார்? - சங் 76:7
678. நியாயம் விசாரிக்கவும் பூமியில் சிறுமைப்பட்டவர்கள்
யாவரையும் இரட்சிக்கவும், தேவரீர்
எழுந்தருளினபோது, - சங் 76:8
679. வானத்திலிருந்து நியாயத்தீர்ப்புக் கேட்கப்பண்ணினீர்;
பூமி பயந்து அமர்ந்தது. (சேலா.) - சங் 76:9
680. மனுஷனுடைய கோபம் உமது மகிமையை
விளங்கப்பண்ணும்; மிஞ்சுங்கோபத்தை நீர் அடக்குவீர் -
சங் 76:10
681. நான் தூங்காதபடி என் கண்ணிமைகளைப்
பிடித்திருக்கிறீர்; நான் பேசமாட்டாதபடி
சஞ்சலப்படுகிறேன் - சங் 77:4
682. பூர்வநாட்களையும், ஆதிகாலத்து வருஷங்களையும்
சிந்திக்கிறேன் - சங் 77:5

683. இராக்காலத்தில் என் சங்கீதத்தை நான் நினைத்து, என் இருதயத்தோடே சம்பாஷித்துக்கொள்ளுகிறேன்; என் ஆவி ஆராய்ச்சிசெய்தது - சங் 77:6
684. ஆண்டவர் நித்தியகாலமாய்த் தள்ளிவிடுவாரோ? இனி ஒருபோதும் தயைசெய்யாதிருப்பாரோ? - சங் 77:7
685. அவருடைய கிருபை முற்றிலும் அற்றுப்போயிற்றோ? வாக்குத்தத்தமானது தலைமுறை தலைமுறைக்கும் ஒழிந்துபோயிற்றோ? - சங் 77:8
686. தேவன் இரக்கஞ்செய்ய மறந்தாரோ? கோபத்தினாலே தமது உருக்கமான இரக்கங்களை அடைத்துக்கொண்டாரோ? என்றேன். (சேலா.) - சங் 77:9
687. அப்பொழுது நான்: இது என் பலவீனம்; ஆனாலும் உன்னதமானவருடைய வலதுகரத்திலுள்ள வருஷங்களை நினைவுகூருவேன் - சங் 77:10
688. கர்த்தருடைய செயல்களை நினைவுகூருவேன், உம்முடைய பூர்வகாலத்து அதிசயங்களையே நினைவுகூருவேன்; - சங் 77:11
689. உம்முடைய கிரியைகளையெல்லாம் தியானித்து, உம்முடைய செயல்களை யோசிப்பேன் என்றேன் - சங் 77:12
690. தேவனே, உமது வழி பரிசுத்த ஸ்தலத்திலுள்ளது; நம்முடைய தேவனைப்போலப் பெரிய தேவன் யார்? - சங் 77:13
691. அதிசயங்களைச் செய்கிற தேவன் நீரே; ஜனங்களுக்குள்ளே உம்முடைய வல்லமையை விளங்கப்பண்ணினீர் - சங் 77:14
692. யாக்கோபு யோசேப்பு என்பவர்களின் புத்திரராகிய உம்முடைய ஜனங்களை, உமது புயத்தினாலே மீட்டுக்கொண்டீர். (சேலா.) - சங் 77:15
693. ஜலங்கள் உம்மைக் கண்டது; தேவனே, ஜலங்கள் உம்மைக் கண்டு தத்தளித்தது; ஆழங்களும் கலங்கினது - சங் 77:16
694. மேகங்கள் ஜலங்களைப் பொழிந்தது; ஆகாயமண்டலங்கள் முழக்கமிட்டது; உம்முடைய அம்புகளும் தெறிப்புண்டு பறந்தது - சங் 77:17
695. உம்முடைய குமுறலின் சத்தம் சுழல்காற்றில் முழங்கினது; மின்னல்கள் பூச்சுக்கரத்தைப் பிரகாசிப்பித்தது; பூமி குலுங்கி அதிர்ந்தது - சங் 77:18

696. உமது வழி கடலிலும், உமது பாதைகள் திரண்ட
தண்ணீர்களிலும் இருந்தது; உமது காலடிகள்
தெரியப்படாமற்போயிற்று - சங் 77:19
697. மோசே ஆரோன் என்பவர்களின் கையால், உமது
ஜனங்களை ஒரு ஆட்டுமந்தையைப்போல
வழிநடத்தினீர் - சங் 77:20
698. தேவனே, புறஜாதியார் உமது சுதந்தரத்தில் வந்து, உமது
பரிசுத்த ஆலயத்தைத் தீட்டுப்படுத்தி, எருசலேமை
மண்மேடுகளாக்கினார்கள் - (சங் 79:1
699. உமது ஊழியக்காரரின் பிரேதங்களை ஆகாயத்துப்
பறவைகளுக்கும், உமது பரிசுத்தவான்களின்
மாம்சத்தைப் பூமியின் மிருகங்களுக்கும் இரையாகக்
கொடுத்தார்கள் - சங் 79:2
700. எருசலேமைச் சுற்றிலும் அவர்களுடைய இரத்தத்தை
தண்ணீரைப்போலச் சிந்தினார்கள்; அவர்களை
அடக்கம்பண்ணுவாருமில்லை - சங் 79:3
701. எங்கள் அயலாருக்கு நிந்தையும், எங்கள்
சுற்றுப்புறத்தாருக்குப் பரியாசமும் சக்கந்தமுமானோம் -
சங் 79:4
702. எதுவரைக்கும் கர்த்தாவே! நீர் என்றைக்கும்
கோபமாயிருப்பீரோ? உம்முடைய எரிச்சல்
அக்கினியைப்போல் எரியுமோ? - சங் 79:5
703. உம்மை அறியாத ஜாதிகள்மேலும், உமது நாமத்தைத்
தொழுதுகொள்ளாத ராஜ்யங்கள்மேலும், உம்முடைய
உக்கிரத்தை ஊற்றிவிடும் - சங் 79:6
704. அவர்கள் யாக்கோபைப் பட்சித்து, அவன்
குடியிருப்பைப் பாழாக்கினார்களே - சங் 79:7
705. பூர்வகாலத்து அக்கிரமங்களை எங்களுக்கு விரோதமாக
நினையாதேயும்; உம்முடைய இரக்கங்கள் சீக்கிரமாய்
எங்களுக்கு நேரிடுவதாக; நாங்கள் மிகவும்
தாழ்த்தப்பட்டுப்போனோம் - சங் 79:8
706. எங்களை இரட்சிக்கும் தேவனே, நீர் உமது நாமத்தின்
மகிமையினிமித்தம் எங்களுக்கு உதவிசெய்து, உமது
நாமத்தினிமித்தம் எங்களை விடுவித்து, எங்கள்
பாவங்களை நிவிர்த்தியாக்கும் - சங் 79:9
707. அவர்களுடைய தேவன் எங்கே என்று புறஜாதிகள்
சொல்வானேன்? உமது ஊழியக்காரருடைய சிந்துண்ட

- இரத்தத்தின் பழிவாங்குதல் ஜாதிகளுக்குள்ளே எங்கள் கண்களுக்கு முன்பாக விளங்கும்படி செய்யும் - சங் 79:10
708. கட்டுண்டவனுடைய பெருமூச்சு உமக்கு முன்பாக வரட்டும்; கொலைக்கு நியமிக்கப்பட்டவர்களை உமது புயபலத்தினால் உயிரோடே காத்தருளும் - சங் 79:11
709. ஆண்டவரே, எங்கள் அயலார் உம்மை நிந்தித்த நிந்தையை, ஏழத்தனையாக அவர்கள் மடியிலே திரும்பப்பண்ணும் - சங் 79:12
710. அப்பொழுது, உம்முடைய ஜனங்களும் உம்முடைய மேய்ச்சலின் ஆடுகளுமாகிய நாங்கள் உம்மை என்றென்றைக்கும் புகழுவோம்; தலைமுறை தலைமுறையாக உமது துதியைச் சொல்லிவருவோம் - சங் 79:13
711. இஸ்ரவேலின் மேய்ப்பரே, யோசேப்பை ஆட்டுமந்தையைப்போல் நடத்துகிறவரே, செவிகொடும்; கேருபீன்கள் மத்தியில் வாசம்பண்ணுகிறவரே, பிரகாசியும் - சங் 80:1
712. எப்பிராயீம் பென்யமீன் மனாசே என்பவர்களுக்கு முன்பாக, நீர் உமது வல்லமையை எழுப்பி, எங்களை இரட்சிக்க வந்தருளும் - சங் 80:2
713. தேவனே, எங்களைத் திருப்பிக்கொண்டுவாரும், உமது முகத்தைப் பிரகாசிக்கப்பண்ணும், அப்பொழுது இரட்சிக்கப்படுவோம் - சங் 80:3
714. சேனைகளின் தேவனாகிய கர்த்தாவே, உமது ஜனத்தின் விண்ணப்பத்துக்கு விரோதமாய் நீர் எதுவரைக்கும் கோபங்கொள்வீர் - சங் 80:4
715. கண்ணீராகிய அப்பத்தை அவர்களுக்கு போஜனமாகவும், மிகுதியான கண்ணீரையே அவர்களுக்குப் பானமாகவும் கொடுத்தீர் - சங் 80:5
716. எங்கள் அயலாருக்கு எங்களை வழக்காக வைக்கிறீர்; எங்கள் சத்துருக்கள் எங்களைப் பரியாசம்பண்ணுகிறார்கள் - சங் 80:6
717. சேனைகளின் தேவனே, எங்களைத் திருப்பிக்கொண்டுவாரும், உமது முகத்தைப் பிரகாசிக்கப்பண்ணும், அப்பொழுது இரட்சிக்கப்படுவோம் - சங் 80:7

718. நீர் என்கிப்திலிருந்து ஒரு திராட்சக்கொடியைக்
கொண்டுவந்து, ஜாதிகளைத் துரத்திவிட்டு, அதை
நாட்டினீர் - சங் 80:8
719. அதற்கு இடத்தை ஆயத்தப்படுத்தினீர்; அது வேருன்றி,
தேசமெங்கும் படர்ந்தது - சங் 80:9
720. அதின் நிழலால் மலைகளும் அதின் கிளைகளால்
திவ்வியமான கேதுருக்களும் மூடப்பட்டது - சங் 80:10
721. அது தன் கொடிகளைச் சமுத்திரமட்டாகவும், தன்
கிளைகளை நதிமட்டாகவும் படரவிட்டது - சங் 80:11
722. இப்பொழுதோ வழிநடக்கிற யாவரும் அதைப்
பறிக்கும்படியாக, அதின் அடைப்புகளை ஏன்
தகர்த்துப்போட்டீர்? - சங் 80:12
723. காட்டுப்பன்றி அதை உழுதுபோடுகிறது, வெளியின்
மிருகங்கள் அதை மேய்ந்துபோடுகிறது - சங் 80:13
724. சேனைகளின் தேவனே, திரும்பிவாரும்,
வானத்திலிருந்து கண்ணோக்கிப்பார்த்து, இந்தத்
திராட்ச்செடியை விசாரித்தருளும்; - சங் 80:14
725. உம்முடைய வலதுகரம் நாட்டின கொடியையும், உமக்கு
நீர் திடப்படுத்தின கிளையையும் கடாட்சித்தருளும் - சங்
80:15
726. அது அக்கினியால் சுடப்பட்டும் வெட்டுண்டும்
போயிற்று; உம்முடைய முகத்தின் பயமுறுத்தலால்
அழிந்துபோகிறார்கள் - சங் 80:16
727. உமது கரம் உமது வலதுபாரிசத்துப் புருஷன்மீதிலும்,
உமக்கு நீர் திடப்படுத்தின மனுஷகுமாரன்மீதிலும்
இருப்பதாக - சங் 80:17
728. அப்பொழுது உம்மைவிட்டுப் பின்வாங்கமாட்டோம்;
எங்களை உயிர்ப்பியும், அப்பொழுது உமது நாமத்தைத்
தொழுதுகொள்ளுவோம் - சங் 80:18
729. சேனைகளின் தேவனாகிய கர்த்தாவே, எங்களைத்
திருப்பிக்கொண்டு வாரும்; உமது முகத்தைப்
பிரகாசிக்கப்பண்ணும், அப்பொழுது
இரட்சிக்கப்படுவோம் - சங் 80:19
730. தேவனே, எழுந்தருளும், பூமிக்கு நியாயத்தீர்ப்புச்
செய்யும்; நீரே சகல ஜாதிகளையும் சுதந்தரமாகக்
கொண்டிருப்பவர் - சங் 82:8
731. தேவனே, மவுனமாயிராதேயும், பேசாமலிராதேயும்;
தேவனே, சும்மாயிராதேயும் - சங் 83:1

732. இதோ, உம்முடைய சத்துருக்கள் கொந்தளித்து,
உம்முடைய பகைஞர் தலையெடுக்கிறார்கள் - சங் 83:2
733. உமது ஜனத்துக்கு விரோதமாக உபாய தந்திரங்களை
யோசித்து, உமது மறைவிலிருக்கிறவர்களுக்கு
விரோதமாக ஆலோசனைபண்ணுகிறார்கள் - சங் 83:3
734. அவர்கள் இனி ஒரு ஜாதியாராயிராமலும், இஸ்ரவேலின்
பேர் இனி நினைக்கப்படாமலும் போவதற்காக,
அவர்களை அதம்பண்ணுவோம் வாருங்கள்
என்கிறார்கள் - சங் 83:4
735. இப்படி, ஏதோமின் கூடாரத்தாரும், இஸ்மவேலரும்,
மோவாபியரும், ஆகாரியரும், - சங் 83:5
736. கேபாலரும், அம்மோனியரும், அமலேக்கியரும்,
தீருவின் குடிகளோடு கூடிய பெலிஸ்தரும், - சங் 83:6
737. ஏகமனநிர்ணயமாய் ஆலோசனைசெய்து, உமக்கு
விரோதமாய் ஒப்பந்தம்பண்ணிக்கொண்டிருக்கிறார்கள் -
சங் 83:7
738. அசீரியரும் அவர்களோடேகூடக் கலந்து, லோத்தின்
புத்திரருக்குப் புயபலமானார்கள். (சேலா.) - சங் 83:8
739. மீதியானியருக்குச் செய்ததுபோலவும், சீசோன் என்னும்
ஆற்றண்டை எந்தோரிலே அழிக்கப்பட்டு, - சங் 83:9
740. நிலத்துக்கு எருவாய்ப்போன சிசெரா, யாபீன்
என்பவர்களுக்குச் செய்ததுபோலவும், அவர்களுக்குச்
செய்யும் - சங் 83:10
741. அவர்களையும் அவர்கள் அதிபதிகளையும் ஓரேபுக்கும்
சேபுக்கும், அவர்கள் பிரபுக்களையெல்லாம்
சேபாவுக்கும் சல்முனாவுக்கும் சமமாக்கும் - சங் 83:11
742. தேவனுடைய வாசஸ்தலங்களை எங்களுக்குச்
சுதந்தரமாக நாங்கள் கட்டிக்கொள்வோம் என்று
சொல்லுகிறார்களே - சங் 83:12
743. என் தேவனே, அவர்களைச் சுழல்காற்றின் புழுதிக்கும்,
காற்றுமுகத்தில் பறக்கும் துரும்புக்கும் சமமாக்கும் - சங்
83:13
744. நெருப்பு காட்டைக் கொளுத்துவதுபோலவும்,
அக்கினிஜுவாலைகள் மலைகளை எரிப்பதுபோலவும், -
சங் 83:14
745. நீர் உமது புசலினாலே அவர்களைத் தொடர்ந்து, உமது
பெருங்காற்றினாலே அவர்களைக் கலங்கப்பண்ணும் -
சங் 83:15

746. கர்த்தாவே, அவர்கள் உமது நாமத்தைத் தேடும்படிக்கு,
அவர்கள் முகங்களை அவமானத்தாலே மூடும் - சங் 83:16
747. யேகோவா என்னும் நாமத்தையுடைய தேவரீர் ஒருவரே
பூமியனைத்தின்மேலும் உன்னதமானவர் என்று மனுஷர்
உணரும்படி, - சங் 83:17
748. அவர்கள் என்றைக்கும் வெட்கிக்கலங்கி, நாணமடைந்து
அழிந்துபோவார்களாக - சங் 83:18
749. சேனைகளின் கர்த்தாவே, உமது வாசஸ்தலங்கள்
எவ்வளவு இன்பமானவைகள்! - சங் 84:1
750. என் ஆத்துமா கர்த்தருடைய
ஆலயப்பிராகாரங்களின்மேல் வாஞ்சையும்
தவனமுமாயிருக்கிறது; என் இருதயமும் என் மாம்சமும்
ஜீவனுள்ள தேவனை நோக்கிக் கெம்பீர சத்தமிடுகிறது -
சங் 84:2
751. என் ராஜாவும் என் தேவனுமாகிய சேனைகளின்
கர்த்தாவே, உம்முடைய பீடங்களண்டையில்
அடைக்கலான் குருவிக்கு வீடும், தகைவிலான்
குருவிக்குத் தன் குஞ்சுகளை வைக்கும் கூடும்
கிடைத்ததே - சங் 84:3
752. உம்முடைய வீட்டில் வாசமாயிருக்கிறவர்கள்
பாக்கியவான்கள்; அவர்கள் எப்பொழுதும் உம்மைத்
துதித்துக்கொண்டிருப்பார்கள். (சேலா.) - சங் 84:4
753. உம்மிலே பெலன்கொள்ளுகிற மனுஷனும், தங்கள்
இருதயங்களில் செவ்வையான வழிகளைக்
கொண்டிருக்கிறவர்களும் பாக்கியவான்கள் - சங் 84:5
754. அழுகையின் பள்ளத்தாக்கை உருவ நடந்து அதை
நீரற்றாக்கிக் கொள்ளுகிறார்கள்; மழையும் குளங்களை
நிரப்பும் - சங் 84:6
755. அவர்கள் பலத்தின்மேல் பலம் அடைந்து, சீயோனிலே
தேவசந்நிதியில் வந்து காணப்படுவார்கள் - சங் 84:7
756. சேனைகளின் தேவனாகிய கர்த்தாவே, என்
விண்ணப்பத்தை கேளும்; யாக்கோபின் தேவனே,
செவிகொடும். (சேலா.) - சங் 84:8
757. எங்கள் கேடகமாகிய தேவனே, கண்ணோக்கமாயிரும்;
நீர் அபிஷேகம்பண்ணினவரின் முகத்தைப் பாடும் - சங்
84:9
758. ஆயிரம் நாளைப்பார்க்கிலும் உமது பிராகாரங்களில்
செல்லும் ஒரே நாள் நல்லது; ஆகாமியக் கூடாரங்களில்

- வாசமாயிருப்பதைப்பார்க்கிலும் என் தேவனுடைய ஆலயத்தின் வாசற்படியில் காத்திருப்பதையே தெரிந்துகொள்ளுவேன் - சங் 84:10
759. தேவனாகிய கர்த்தர் சூரியனும் கேடகமுமானவர்; கர்த்தர் கிருபையையும் மகிமையையும் அருளுவார்; உத்தமமாய் நடக்கிறவர்களுக்கு நன்மையை வழங்காதிரார் - சங் 84:11
760. சேனைகளின் கர்த்தாவே, உம்மை நம்பியிருக்கிற மனுஷன் பாக்கியவான் - சங் 84:12
761. கர்த்தாவே, உமது தேசத்தின்மேல் பிரியம் வைத்து, யாக்கோபின் சிறையிருப்பைத் திருப்பினீர் - சங் 85:1
762. உமது ஜனத்தின் அக்கிரமத்தை மன்னித்து, அவர்கள் பாவத்தையெல்லாம் மூடினீர். (சேலா.) - சங் 85:2
763. உமது உக்கிரத்தையெல்லாம் அடக்கிக்கொண்டு, உமது கோபத்தின் எரிச்சலைவிட்டுத் திரும்பினீர் - சங் 85:3
764. எங்கள் இரட்சிப்பின் தேவனே, நீர் எங்களைத் திருப்பிக்கொண்டுவாரும், எங்கள்மேலுள்ள உமது கோபத்தை ஆறப்பண்ணும் - சங் 85:4
765. என்றைக்கும் எங்கள்மேல் கோபமாயிருப்பீரோ? தலைமுறை தலைமுறையாக உமது கோபத்தை நீடித்திருக்கப்பண்ணுவீரோ? - சங் 85:5
766. உமது ஜனங்கள் உம்மில் மகிழ்ந்திருக்கும்படி நீர் எங்களைத் திரும்ப உயிர்ப்பிக்கமாட்டீரோ? - சங் 85:6
767. கர்த்தாவே, உமது கிருபையை எங்களுக்குக் காண்பித்து, உமது இரட்சிப்பை எங்களுக்கு அருளிச்செய்யும் - சங் 85:7
768. கர்த்தாவே, உமது செவியைச் சாய்த்து, என் விண்ணப்பத்தைக் கேட்டருளும்; நான் சிறுமையும் எளிமையுமானவன் - (சங் 86:1)
769. என் ஆத்துமாவைக் காத்தருளும், நான் பக்தியுள்ளவன்; என் தேவனே, உம்மை நம்பியிருக்கிற உமது அடியேனை நீர் இரட்சியும் - சங் 86:2
770. ஆண்டவரே, எனக்கு இரங்கும், நாடோறும் உம்மை நோக்கிக் கூப்பிடுகிறேன் - சங் 86:3
771. உமது அடியேனுடைய ஆத்துமாவை மகிழ்ச்சியாக்கும்; ஆண்டவரே, உம்மிடத்தில் என் ஆத்துமாவை உயர்த்துகிறேன் - சங் 86:4

772. ஆண்டவரே, நீர் நல்லவரும், மன்னிக்கிறவரும், உம்மை நோக்கிக் கூப்பிடுகிற யாவர்மேலும் கிருபை மிகுந்தவருமாயிருக்கிறீர் - சங் 86:5
773. கர்த்தாவே, என் ஜெபத்திற்குச் செவிகொடுத்து, என் விண்ணப்பங்களின் சத்தத்தைக் கவனியும் - சங் 86:6
774. நான் துயரப்படுகிற நாளில் உம்மை நோக்கிக் கூப்பிடுவேன்; நீர் என்னைக் கேட்டருளுவீர் - சங் 86:7
775. ஆண்டவரே, தேவர்களுக்குள்ளே உமக்கு நிகருமில்லை; உம்முடைய கிரியைகளுக்கு ஒப்புமில்லை - சங் 86:8
776. ஆண்டவரே, நீர் உண்டாக்கின எல்லா ஜாதிகளும் வந்து, உமக்கு முன்பாகப் பணிந்து, உமது நாமத்தை மகிமைப்படுத்துவார்கள் - சங் 86:9
777. தேவரீர் மகத்துவமுள்ளவரும் அதிசயங்களைச் செய்கிறவருமாயிருக்கிறீர்; நீர் ஒருவரே தேவன் - சங் 86:10
778. கர்த்தாவே, உமது வழியை எனக்குப் போதியும், நான் உமது சத்தியத்திலே நடப்பேன்; நான் உமது நாமத்திற்குப் பயந்திருக்கும்படி என் இருதயத்தை ஒருமுகப்படுத்தும் - சங் 86:11
779. என் தேவனாகிய ஆண்டவரே உம்மை என் முழு இருதயத்தோடும் துதித்து, உமது நாமத்தை என்றென்றைக்கும் மகிமைப்படுத்துவேன் - சங் 86:12
780. நீர் எனக்குப் பாராட்டின உமது கிருபை பெரியது; என் ஆத்துமாவைத் தாழ்ந்த பாதாளத்திற்குத் தப்புவித்தீர் - சங் 86:13
781. தேவனே, அகங்காரிகள் எனக்கு விரோதமாய் எழும்புகிறார்கள், கொடுமைக்காரராகிய கூட்டத்தார் என் பிராணனை வாங்கத் தேடுகிறார்கள், உம்மைத் தங்களுக்கு முன்பாக நிறுத்தி நோக்காதிருக்கிறார்கள் - சங் 86:14
782. ஆனாலும் ஆண்டவரே, நீர் மனவுருக்கமும், இரக்கமும், நீடிய பொறுமையும், பூரண கிருபையும், சத்தியமுமுள்ள தேவன் - சங் 86:15
783. என்மேல் நோக்கமாகி, எனக்கு இரங்கும்; உமது வல்லமையை உமது அடியானுக்கு அருளி, உமது அடியாளின் குமாரனை இரட்சியும் - சங் 86:16
784. கர்த்தாவே, நீர் எனக்குத் துணைசெய்து என்னைத் தேற்றுகிறதை என் பகைஞர் கண்டு

- வெட்கப்படும்படிக்கு, எனக்கு அநுகூலமாக ஒரு அடையாளத்தைக் காண்பித்தருளும் - சங் 86:17
785. என் இரட்சிப்பின் தேவனாகிய கர்த்தாவே, இரவும் பகலும் உம்மை நோக்கிக் கூப்பிடுகிறேன் - சங் 88:1
786. என் விண்ணப்பம் உமது சமூகத்தில் வருவதாக; என் கூப்பிடுதலுக்கு உமது செவியைச் சாய்த்தருளும் - சங் 88:2
787. என் ஆத்துமா துக்கத்தால் நிறைந்திருக்கிறது; என் ஜீவன் பாதாளத்திற்குச் சமீபமாய் வந்திருக்கிறது - சங் 88:3
788. நான் குழியில் இறங்குகிறவர்களோடு எண்ணப்பட்டு, பெலனற்ற மனுஷனைப்போலானேன் - சங் 88:4
789. மரித்தவர்களில் ஒருவனைப்போல் நெகிழ்ப்பட்டிருக்கிறேன்; நீர் இனி ஒருபோதும் நினையாதபடி, உமது கையால் அறுப்புண்டுபோய்ப் பிரேதக்குழிகளிலே கிடக்கிறவர்களைப்போலானேன் - சங் 88:5
790. என்னைப் பாதாளக்குழியிலும் இருளிலும் ஆழங்களிலும் வைத்தீர் - சங் 88:6
791. உம்முடைய கோபம் என்னை இருத்துகிறது; உம்முடைய அலைகள் எல்லாவற்றினாலும் என்னை வருத்தப்படுத்துகிறீர். (சேலா.) - சங் 88:7
792. எனக்கு அறிமுகமானவர்களை எனக்குத் தூரமாக விலக்கி, அவர்களுக்கு என்னை அருவருப்பாக்கினீர்; நான் வெளியே புறப்படக்கூடாதபடி அடைபட்டிருக்கிறேன் - சங் 88:8
793. துக்கத்தினால் என் கண் தொய்ந்துபோயிற்று; கர்த்தாவே, அருதினமும் நான் உம்மை நோக்கிக் கூப்பிட்டு, உமக்கு நேராக என் கைகளை விரிக்கிறேன் - சங் 88:9
794. மரித்தவர்களுக்கு அதிசயங்களைச் செய்வீரோ? செத்துப்போன வீரர் எழுந்து உம்மைத் துதிப்பார்களோ? (சேலா.) - சங் 88:10
795. பிரேதக்குழியில் உமது கிருபையும், அழிவில் உமது உண்மையும் விவரிக்கப்படுமோ? - சங் 88:11
796. இருளில் உமது அதிசயங்களும், மறதியின் பூமியில் உமது நீதியும் அறியப்படுமோ? - சங் 88:12
797. நானோ கர்த்தாவே, உம்மை நோக்கிக் கூப்பிடுகிறேன்; காலையிலே என் விண்ணப்பம் உமக்கு முன்பாக வரும் - சங் 88:13

798. கர்த்தாவே, ஏன் என் ஆத்துமாவைத் தள்ளிவிடுகிறீர்? ஏன் உமது முகத்தை எனக்கு மறைக்கிறீர்? - சங் 88:14
799. சிறுவயதுமுதல் நான் சிறுமைப்பட்டவனும் மாண்டுபோகிறவனுமாயிருக்கிறேன்; உம்மால் வரும் திசில்கள் என்மேல் சுமந்திருக்கிறது, நான் மனங்கலங்குகிறேன் - சங் 88:15
800. உம்முடைய எரிச்சல்கள் என்மேல் புரண்டுபோகிறது; உம்முடைய பயங்கரங்கள் என்னை அதம்பண்ணுகிறது - சங் 88:16
801. அவைகள் நாடோறும் தண்ணீரைப்போல் என்னைச் சூழ்ந்து, ஏகமாய் என்னை வளைந்துகொள்ளுகிறது - சங் 88:17
802. சிநேகிதனையும் தோழனையும் எனக்குத் தூரமாக விலக்கினீர்; எனக்கு அறிமுகமானவர்கள் மறைந்துபோனார்கள் - சங் 88:18
803. கர்த்தரின் கிருபைகளை என்றென்றைக்கும் பாடுவேன்; உமது உண்மையைத் தலைமுறை தலைமுறையாக என் வாயினால் அறிவிப்பேன் - சங் 89:1
804. கிருபை என்றென்றைக்கும் ஸ்திரப்பட்டிருக்கும்; உமது உண்மையை வானங்களிலே ஸ்தாபிப்பீர் என்றேன் - சங் 89:2
805. என்னால் தெரிந்துகொள்ளப்பட்டவனோடே உடன்படிக்கைபண்ணி, என் தாசனாகிய தாவீதை நோக்கி: - சங் 89:3
806. என்றென்றைக்கும் உன் சந்ததியை நிலைப்படுத்தி, தலைமுறை தலைமுறையாக உன் சிங்காசனத்தை ஸ்தாபிப்பேன் என்று ஆணையிட்டேன் என்றீர். (சேலா.) - சங் 89:4
807. கர்த்தாவே, வானங்கள் உம்முடைய அதிசயங்களைத் துதிக்கும், பரிசுத்தவான்களின் சபையிலே உம்முடைய உண்மையும் விளங்கும் - சங் 89:5
808. ஆகாயமண்டலத்தில் கர்த்தருக்கு நிகரானவர் யார்? பலவான்களின் புத்திரரில் கர்த்தருக்கு ஒப்பானவர் யார்? - சங் 89:6
809. தேவன் பரிசுத்தவான்களுடைய ஆலோசனைச் சபையில் மிகவும் பயப்படத்தக்கவர், தம்மைச் சூழ்ந்திருக்கிற அனைவராலும் அஞ்சப்படத்தக்கவர் - சங் 89:7

810. சேனைகளின் தேவனாகிய கர்த்தாவே, உம்மைப்போல் வல்லமையுள்ள கர்த்தர் யார்? உம்முடைய உண்மை உம்மைச் சூழ்ந்திருக்கிறது - சங் 89:8
811. தேவரீர் சமுத்திரத்தின் பெருமையை ஆளுகிறவர்; அதின் அலைகள் எழும்பும்போது அவைகளை அடங்கப்பண்ணுகிறீர் - சங் 89:9
812. நீர் ராகாபை வெட்டுண்ட ஒருவனைப்போல் நொறுக்கினீர்; உமது வல்லமையான புயத்தினால் உம்முடைய சத்துருக்களைச் சிதறடித்தீர் - சங் 89:10
813. வானங்கள் உம்முடையது, பூமியும் உம்முடையது, பூலோகத்தையும் அதிலுள்ள யாவையும் நீரே அஸ்திபாரப்படுத்தினீர் - சங் 89:11
814. வடக்கையும் தெற்கையும் நீர் உண்டாக்கினீர்; தாபோரும் எர்மோனும் உம்முடைய நாமம் விளங்கக் கெம்பீரிக்கும் - சங் 89:12
815. உமக்கு வல்லமையுள்ள புயமிருக்கிறது; உம்முடைய கரம் பராக்கிரமமுள்ளது; உம்முடைய வலதுகரம் உன்னதமானது - சங் 89:13
816. நீதியும் நியாயமும் உம்முடைய சிங்காசனத்தின் ஆதாரம்; கிருபையும் சத்தியமும் உமக்கு முன்பாக நடக்கும் - சங் 89:14
817. கெம்பீரசத்தத்தை அறியும் ஜனங்கள் பாக்கியமுள்ளவர்கள்; கர்த்தாவே, அவர்கள் உம்முடைய முகத்தின் வெளிச்சத்தில் நடப்பார்கள் - சங் 89:15
818. அவர்கள் உம்முடைய நாமத்தில் நாடோறும் களிகூர்ந்து, உம்முடைய நீதியால் உயர்ந்திருப்பார்கள் - சங் 89:16
819. நீரே அவர்கள் பலத்தின் மகிமையாயிருக்கிறீர்; உம்முடைய தயவினால் எங்கள் கொம்பு உயரும் - சங் 89:17
820. கர்த்தரால் எங்கள் கேடகமும், இஸ்ரவேலின் பரிசுத்தரால் எங்களுடைய ராஜாவும் உண்டு - சங் 89:18
821. அப்பொழுது நீர் உம்முடைய பக்தனுக்குத் தரிசனமாகி; சகாயஞ்செய்யத்தக்க சக்தியை ஒரு சவுரியவான்மேல் வைத்து, ஜனத்தில் தெரிந்துகொள்ளப்பட்டவனை உயர்த்தினேன் - சங் 89:19
822. என் தாசனாகிய தாவீதைக் கண்டுபிடித்தேன்; என் பரிசுத்த தைலத்தினால் அவனை அபிஷேகம்பண்ணினேன் - சங் 89:20

823. என் கை அவனோடே உறுதியாயிருக்கும்; என் புயம்
அவனைப் பலப்படுத்தும் - சங் 89:21
824. சத்துரு அவனை நெருக்குவதில்லை; நியாயக்கேட்டின்
மகன் அவனை ஒருக்குவதில்லை - சங் 89:22
825. அவன் சத்துருக்களை அவனுக்குமுன்பாக மடங்கடித்து,
அவனைப் பகைக்கிறவர்களை வெட்டுவேன் - சங் 89:23
826. என் உண்மையும் என் கிருபையும் அவனோடிருக்கும்;
என் நாமத்தினால் அவன் கொம்பு உயரும் - சங் 89:24
827. அவன் கையைச் சமுத்திரத்தின்மேலும், அவன்
வலதுகரத்தை ஆறுகள்மேலும் ஆளும்படி வைப்பேன் -
சங் 89:25
828. அவன் என்னை நோக்கி: நீர் என் பிதா, என் தேவன், என்
இரட்சிப்பின் கன்மலையென்று சொல்லுவான் - சங் 89:26
829. நான் அவனை எனக்கு முதற்பேறானவனும், பூமியின்
ராஜாக்களைப்பார்க்கிலும் மகா
உயர்ந்தவனுமாக்குவேன் - சங் 89:27
830. என் கிருபையை என்றென்றைக்கும் அவனுக்காகக்
காப்பேன்; என் உடன்படிக்கை அவனுக்காக
உறுதிப்படுத்தப்படும் - சங் 89:28
831. அவன் சந்தி என்றென்றைக்கும் நிலைத்திருக்கவும்,
அவன் ராஜாசனம் வானங்களுள்ளமட்டும்
நிலைநிற்கவும் செய்வேன் - சங் 89:29
832. அவன் பிள்ளைகள் என் நியாயங்களின்படி நடவாமல்,
என் வேதத்தை விட்டு விலகி; - சங் 89:30
833. என் கட்டளைகளைக் கைக்கொள்ளாமல், என்
நியமங்களை மீறிநடந்தால்; - சங் 89:31
834. அவர்கள் மீறுதலை மிலாற்றினாலும், அவர்கள்
அக்கிரமத்தை வாதைகளினாலும் தண்டிப்பேன் - சங்
89:32
835. ஆனாலும் என் கிருபையை அவனை விட்டு
விலக்காமலும், என் உண்மையில் பிசகாமலும்
இருப்பேன் - சங் 89:33
836. என் உடன்படிக்கையை மீறாமலும், என் உதடுகள்
விளம்பினதை மாற்றாமலும் இருப்பேன் - சங் 89:34
837. ஒருவிசை என் பரிசுத்தத்தின்பேரில் ஆணையிட்டேன்,
தாவீதுக்கு நான் பொய்சொல்லேன் - சங் 89:35

838. அவன் சந்ததி என்றென்றைக்கும் இருக்கும்; அவன் சிங்காசனம் சூரியனைப்போல எனக்கு முன்பாக நிலைநிற்கும் - சங் 89:36
839. சந்திரனைப்போல அது என்றென்றைக்கும் உறுதியாயும், ஆகாயமண்டலத்துச் சாட்சியைப்போல் உண்மையாயும் இருக்கும் என்று விளம்பினீர். (சேலா.) - சங் 89:37
840. ஆனாலும் நீர் எங்களை வெறுத்துத் தள்ளிவிட்டீர், நீர் அபிஷேகம்பண்ணுவித்தவன்மேல் உக்கிரமானீர் - சங் 89:38
841. உமது அடியானுடன் நீர் பண்ணின உடன்படிக்கையை ஒழித்துவிட்டு, அவன் கிரீடத்தைத் தரையிலே தள்ளி அவமானப்படுத்தினீர் - சங் 89:39
842. அவன் மதில்களையெல்லாம் தகர்த்துப்போட்டு, அவன் அரணான ஸ்தலங்களைப் பாழாக்கினீர் - சங் 89:40
843. வழிநடக்கிற யாவரும் அவனைக் கொள்ளையிடுகிறார்கள்; தன் அயலாருக்கு நிந்தையானான் - சங் 89:41
844. அவன் சத்துருக்களின் வலதுகையை நீர் உயர்த்தி, அவன் விரோதிகள் யாவரும் சந்தோஷிக்கும்படி செய்தீர் - சங் 89:42
845. அவன் பட்டயத்தின் கருக்கை மழுக்கிப்போட்டு, அவனை யுத்தத்தில் நிற்காதபடி செய்தீர் - சங் 89:43
846. அவன் மகிமையை அற்றுப்போகப்பண்ணி, அவன் சிங்காசனத்தைத் தரையிலே தள்ளினீர் - சங் 89:44
847. அவன் வாலிபநாட்களைக் குறுக்கி, அவனை வெட்கத்தால் மூடினீர். (சேலா.) - சங் 89:45
848. எதுவரைக்கும், கர்த்தாவே! நீர் என்றைக்கும் மறைந்திருப்பீரோ? உமது கோபம் அக்கினியைப்போல எரியுமோ? - சங் 89:46
849. என் ஜீவன் எவ்வளவு நிலையற்றது என்பதை நினைத்தருளும்; மனுபுத்திரர் யாவரையும் வீணாகச் சிருஷ்டிக்க வேண்டியதென்ன? - சங் 89:47
850. மரணத்தைக் காணாமல் உயிரோடிருப்பவன் யார்? தன் ஆத்துமாவைப் பாதாள வல்லடிக்கு விலக்கிவிடுகிறவன் யார்? (சேலா.) - சங் 89:48
851. ஆண்டவரே, நீர் தாவீதுக்கு உம்முடைய உண்மையைக்கொண்டு சத்தியம்பண்ணின உமது பூர்வ கிருபைகள் எங்கே? - சங் 89:49

852. ஆண்டவரே, உம்முடைய சத்துருக்கள் உம்முடைய ஊழியக்காரரையும், நீர் அபிஷேகம்பண்ணினவனின் காலடிகளையும் நிந்திக்கிறபடியினால், - சங் 89:50
853. கர்த்தாவே, உமது அடியார் சுமக்கும் நிந்தையையும், வலுமையான ஜனங்களெல்லாராலும் நான் என் மடியில் சுமக்கும் என் நிந்தையையும் நினைத்தருளும் - சங் 89:51
854. கர்த்தருக்கு என்றென்றைக்கும் ஸ்தோத்திரமுண்டாவதாக. ஆமென், ஆமென் - சங் 89:52
855. ஆண்டவரே, தேவரீர் தலைமுறை தலைமுறையாக எங்களுக்கு அடைக்கலமானவர் - சங் 90:1
856. பர்வதங்கள் தோன்றுமுன்னும், நீர் பூமியையும் உலகத்தையும் உருவாக்குமுன்னும், நீரே அநாதியாய் என்றென்றைக்கும் தேவனாயிருக்கிறீர் - சங் 90:2
857. நீர் மனுஷரை நிர்ந்தூளியாக்கி, மனுபுத்திரரே, திரும்புங்கள் என்கிறீர் - சங் 90:3
858. உமது பார்வைக்கு ஆயிரம் வருஷம் நேற்றுக்கழிந்த நாள்போலவும் இராச்சாமம்போலவும் இருக்கிறது - சங் 90:4
859. அவர்களை வெள்ளம்போல் வாரிக்கொண்டுபோகிறீர்; நித்திரைக்கு ஒத்திருக்கிறார்கள்; காலையிலே முளைக்கிற புல்லுக்கு ஒப்பாயிருக்கிறார்கள் - சங் 90:5
860. அது காலையிலே முளைத்துப் பூத்து, மாலையிலே அறுப்புண்டு உலர்ந்துபோம் - சங் 90:6
861. நாங்கள் உமது கோபத்தினால் அழிந்து, உமது உக்கிரத்தினால் கலங்கிப்போகிறோம் - சங் 90:7
862. எங்கள் அக்கிரமங்களை உமக்கு முன்பாகவும், எங்கள் அந்தரங்க பாவங்களை உமது முகத்தின் வெளிச்சத்திலும் நிறுத்தினீர் - சங் 90:8
863. எங்கள் நாட்களெல்லாம் உமது கோபத்தால் போய்விட்டது; ஒரு கதையைப்போல் எங்கள் வருஷங்களைக் கழித்துப்போட்டோம் - சங் 90:9
864. எங்கள் ஆயுசுநாட்கள் எழுபது வருஷம், பெலத்தின் மிகுதியால் எண்பது வருஷமாயிருந்தாலும், அதின் மேன்மையானது வருத்தமும் சஞ்சலமுமே; அது சீக்கிரமாய்க் கடந்துபோகிறது, நாங்களும் பறந்துபோகிறோம் - சங் 90:10

865. உமது கோபத்தின் வல்லமையையும், உமக்குப் பயப்படத்தக்கவிதமாய் உமது உக்கிரத்தையும் அறிந்துகொள்ளுகிறவன் யார்? - சங் 90:11
866. நாங்கள் ஞான இருதயமுள்ளவர்களாகும்படி, எங்கள் நாட்களை எண்ணும் அறிவை எங்களுக்குப் போதித்தருளும் - சங் 90:12
867. கர்த்தாவே, திரும்பிவாரும், எதுவரைக்கும் கோபமாயிருப்பீர்? உமது அடியாருக்காகப் பரிதபியும் - சங் 90:13
868. நாங்கள் எங்கள் வாழ்நாளெல்லாம் களிகூர்ந்து மகிழும்படி, காலையிலே எங்களை உமது கிருபையால் திருப்தியாக்கும் - சங் 90:14
869. தேவரீர் எங்களைச் சிறுமைப்படுத்தின நாட்களுக்கும், நாங்கள் துன்பத்தைக் கண்ட வருஷங்களுக்கும் சரியாய் எங்களை மகிழ்ச்சியாக்கும் - சங் 90:15
870. உமது கிரியை உமது ஊழியக்காரருக்கும், உமது மகிமை அவர்கள் பிள்ளைகளுக்கும் விளங்குவதாக - சங் 90:16
871. எங்கள் தேவனாகிய ஆண்டவரின் பிரியம் எங்கள்மேல் இருப்பதாக; எங்கள் கைகளின் கிரியையை எங்களிடத்தில் உறுதிப்படுத்தும்; ஆம், எங்கள் கைகளின் கிரியையை எங்களிடத்தில் உறுதிப்படுத்தியருளும் - சங் 90:17
872. கர்த்தரைத் துதிப்பதும், உன்னதமானவரே, உமது நாமத்தைக் கீர்த்தனம்பண்ணுவதும், - (சங் 92:1)
873. பத்துநரம்பு வீணையினாலும், தம்புருவினாலும், தியானத்தோடு வாசிக்கும் சுரமண்டலத்தினாலும், - சங் 92:2
874. காலையிலே உமது கிருபையையும், இரவிலே உமது சத்தியத்தையும் அறிவிப்பதும் நலமாயிருக்கும் - சங் 92:3
875. கர்த்தாவே, உமது செய்கைகளால் என்னை மகிழ்ச்சியாக்கினீர், உமது கரத்தின் கிரியைகளினிமித்தம் ஆனந்தசத்தமிடுவேன் - சங் 92:4
876. கர்த்தாவே, உமது கிரியைகள் எவ்வளவு மகத்துவமானவைகள்! உமது யோசனைகள் மகா ஆழமானவைகள் - சங் 92:5
877. மிருககுணமுள்ள மனுஷன் அதை அறியான்; மூடன் அதை உணரான் - சங் 92:6

878. துன்மார்க்கர் புல்லைப்போலே தழைத்து, அக்கிரமக்காரர் யாவரும் செழிக்கும்போது, அது அவர்கள் என்றென்றைக்கும் அழிந்துபோவதற்கே ஏதுவாகும் - சங் 92:7
879. கர்த்தாவே, நீர் என்றென்றைக்கும் உன்னதமானவராயிருக்கிறீர் - சங் 92:8
880. கர்த்தாவே, உமது சத்துருக்கள் அழிவார்கள்; உமது சத்துருக்கள் அழிந்தேபோவார்கள்; சகல அக்கிரமக்காரரும் சிதறுண்டுபோவார்கள் - சங் 92:9
881. என் கொம்பைக் காண்டாமிருகத்தின் கொம்பைப்போல உயர்த்துவீர்; புது எண்ணெயால் அபிஷேகம்பண்ணப்படுகிறேன் - சங் 92:10
882. என் சத்துருக்களுக்கு நேரிடுவதை என் கண் காணும்; எனக்கு விரோதமாய் எழும்புகிற துன்மார்க்கருக்கு நேரிடுவதை என் காது கேட்கும் - சங் 92:11
883. நீதிமான் பனையைப்போல் செழித்து, லீபனோனிலுள்ள கேதுருவைப்போல் வளருவான் - சங் 92:12
884. கர்த்தருடைய ஆலயத்திலே நாட்டப்பட்டவர்கள் எங்கள் தேவனுடைய பிராகாரங்களில் செழித்திருப்பார்கள் - சங் 92:13
885. கர்த்தர் உத்தமரென்றும், என் கன்மலையாகிய அவரிடத்தில் அநீதியில்லையென்றும், விளங்கப்பண்ணும்படி, - சங் 92:14
886. அவர்கள் முதிர்வயதிலும் கனி தந்து, புஷ்டியும் பசமையுமாயிருப்பார்கள் - சங் 92:15
887. கர்த்தர் ராஜரிகம்பண்ணுகிறார், மகத்துவத்தை அணிந்துகொண்டிருக்கிறார்; கர்த்தர் பராக்கிரமத்தை அணிந்து, அவர் அதைக் கச்சையாகக் கட்டிக்கொண்டிருக்கிறார்; ஆதலால் பூச்சக்கரம் அசையாதபடி நிலைபெற்றிருக்கிறது - சங் 93:1
888. உமது சிங்காசனம் பூர்வமுதல் உறுதியானது; நீர் அநாதியாயிருக்கிறீர் - சங் 93:2
889. கர்த்தாவே, நதிகள் எழும்பின; நதிகள் இரைச்சலிட்டு எழும்பின; நதிகள் அலைதிரண்டு எழும்பின - சங் 93:3
890. திரளான தண்ணீர்களின் இரைச்சலைப்பார்க்கிலும், சமுத்திரத்தின் வலுமையான அலைகளைப்பார்க்கிலும், கர்த்தர் உன்னதத்திலே வல்லமையுள்ளவர் - சங் 93:4

891. உமது சாட்சிகள் மிகவும் உண்மையுள்ளவைகள்;
கர்த்தாவே, பரிசுத்தமானது நித்தியநாளாக உமது
ஆலயத்தின் அலங்காரமாயிருக்கிறது - சங் 93:5
892. நீதியைச் சரிக்கட்டுகிற தேவனாகிய கர்த்தாவே, நீதியைச்
சரிக்கட்டுகிற தேவனே, பிரகாசியும் - சங் 94:1
893. பூமியின் நியாயாதிபதியே, நீர் எழுந்து,
பெருமைக்காரருக்குப் பதிலளியும் - சங் 94:2
894. கர்த்தாவே, துன்மார்க்கர் எதுவரைக்கும் மகிழ்ந்து,
துன்மார்க்கர் எதுவரைக்கும் களிகூர்ந்திருப்பார்கள்? - சங்
94:3
895. எதுவரைக்கும் அக்கிரமக்காரர் யாவரும் வாயாடி,
கடினமாய்ப் பேசி, பெருமைபாராட்டுவார்கள்? - சங் 94:4
896. கர்த்தாவே, அவர்கள் உமது ஜனத்தை நொறுக்கி, உமது
சுதந்தரத்தை ஒடுக்குகிறார்கள் - சங் 94:5
897. விதவையையும் பரதேசியையும் கொண்டு, திக்கற்ற
பிள்ளைகளைக் கொலைசெய்து: - சங் 94:6
898. கர்த்தர் பாரார், யாக்கோபின் தேவன் கவனியார் என்று
சொல்லுகிறார்கள் - சங் 94:7
899. ஜனத்தில் மிருககுணமுள்ளவர்களே,
உணர்வடையுங்கள்; மூடரே, எப்பொழுது
புத்திமாண்களாவீர்கள்? - சங் 94:8
900. காதை உண்டாக்கினவர் கேளாரோ? கண்ணை
உருவாக்கினவர் காணாரோ? - சங் 94:9
901. ஜாதிகளை தண்டிக்கிறவர் கடிந்துகொள்ளாரோ?
மனுஷனுக்கு அறிவைப் போதிக்கிறவர் அறியாரோ? -
சங் 94:10
902. மனுஷனுடைய யோசனைகள் வீணென்று கர்த்தர்
அறிந்திருக்கிறார் - சங் 94:11
903. கர்த்தாவே, துன்மார்க்கனுக்குக்
குழிவெட்டப்படும்வரைக்கும், நீர் தீங்குநாட்களில்
அமர்ந்திருக்கப்பண்ணி, - சங் 94:12
904. சிட்சித்து, உம்முடைய வேதத்தைக்கொண்டு போதிக்கிற
மனுஷன் பாக்கியவான் - சங் 94:13
905. கர்த்தர் தம்முடைய ஜனத்தை நெகிழவிடாமலும்,
தம்முடைய சுதந்தரத்தைக் கைவிடாமலும் இருப்பார் -
சங் 94:14

906. நியாயம் நீதியினிடமாகத் திரும்பும்; செம்மையான இருதயத்தார் யாவரும் அதைப் பின்பற்றுவார்கள் - சங் 94:15
907. துன்மார்க்கருக்கு விரோதமாய் என் பட்சத்தில் எழும்புகிறவன் யார்? அக்கிரமக்காரருக்கு விரோதமாய் என் பட்சத்தில் நிற்பவன் யார்? - சங் 94:16
908. கர்த்தர் எனக்குத் துணையாயிராவிட்டால், என் ஆத்துமா சீக்கிரமாய் மவுனத்தில் வாசம்பண்ணியிருக்கும் - சங் 94:17
909. என் கால் சறுக்குகிறது என்று நான் சொல்லும்போது, கர்த்தாவே, உமது கிருபை என்னைத் தாங்குகிறது - சங் 94:18
910. என் உள்ளத்தில் விசாரங்கள் பெருகுகையில், உம்முடைய ஆறுதல்கள் என் ஆத்துமாவைத் தேற்றுகிறது - சங் 94:19
911. தீமையைக் கட்டளையினால் பிறப்பிக்கிற கொடுங்கோலாசனம் உமக்கு இசைந்திருக்குமோ? - சங் 94:20
912. அவர்கள் நீதிமானுடைய ஆத்துமாவுக்கு விரோதமாய்க் கூட்டங்கூடி, குற்றமில்லாத இரத்தத்தைக் குற்றப்படுத்துகிறார்கள் - சங் 94:21
913. கர்த்தரோ எனக்கு அடைக்கலமும், என் தேவன் நான் நம்பியிருக்கிற கன்மலையுமாயிருக்கிறார் - சங் 94:22
914. அவர்களுடைய அக்கிரமத்தை அவர்கள்மேல் திருப்பி, அவர்களுடைய பொல்லாப்பினிமித்தம் அவர்களைச் சங்கரிப்பார்; நம்முடைய தேவனாகிய கர்த்தரே அவர்களைச் சங்கரிப்பார் - சங் 94:23
915. எங்கள் தேவனாகிய கர்த்தாவே, நீர் அவர்களுக்கு உத்தரவு அருளினீர்; நீர் அவர்கள் கிரியைகளினிமித்தம் நீதி சரிக்கட்டினபோதிலும், அவர்களுக்கு மன்னிக்கிற தேவனாயிருந்தீர் - (சங் 99:8)
916. இரக்கத்தையும் நியாயத்தையும் குறித்துப் பாடுவேன்; கர்த்தாவே, உம்மைக் கீர்த்தனம்பண்ணுவேன் - (சங் 101:1)
917. உத்தமமான வழியிலே விவேகமாய் நடப்பேன்; எப்பொழுது என்னிடத்தில் வருவீர்! என் வீட்டிலே உத்தம இருதயத்தோடு நடந்துகொள்ளுவேன் - சங் 101:2

918. தீங்கான காரியத்தை என் கண்முன் வைக்கமாட்டேன்;
வழி விலகுகிறவர்களின் செய்கையை வெறுக்கிறேன்;
அது என்னைப் பற்றாது - சங் 101:3
919. மாறுபாடான இருதயம் என்னைவிட்டு அகலவேண்டும்;
பொல்லாதவனை அறியமாட்டேன் - சங் 101:4
920. பிறனை இரகசியமாய் அவதூறுபண்ணுகிறவனைச்
சங்கரிப்பேன்; மேட்டிமைக் கண்ணனையும்
பெருநெஞ்சுள்ளவனையும் பொறுக்கமாட்டேன் - சங்
101:5
921. தேசத்தில் உண்மையானவர்கள் என்னோடே
வாசும்பண்ணும்படி என் கண்கள் அவர்கள்மேல்
நோக்காமாயிருக்கும்; உத்தமமான வழியில் நடக்கிறவன்
என்னைச் சேவிப்பான் - சங் 101:6
922. கபடுசெய்கிறவன் என் வீட்டுக்குள் இருப்பதில்லை;
பொய்சொல்லுகிறவன் என் கண்முன் நிலைப்பதில்லை -
சங் 101:7
923. அக்கிரமக்காரர் ஒருவரும் கர்த்தருடைய நகரத்தில்
இராதபடி வேர் அறுப்புண்டுபோக, தேசத்திலுள்ள
அக்கிரமக்காரர் யாவரையும் அதிகாலமே சங்கரிப்பேன் -
சங் 101:8
924. கர்த்தாவே, என் விண்ணப்பத்தைக் கேளும்; என்
கூப்பிடுதல் உம்மிடத்தில் சேர்வதாக - சங் 102:1
925. என் ஆபத்துநாளிலே உமது முகத்தை எனக்கு
மறையாதேயும்; உமது செவியை என்னிடத்தில் சாயும்;
நான் கூப்பிடுகிற நாளிலே எனக்குத் தீவிரமாய் உத்தரவு
அருளிச்செய்யும் - சங் 102:2
926. என் நாட்கள் புகையைப்போல் ஒழிந்தது; என்
எலும்புகள் ஒரு கொள்ளியைப்போல் எரியுண்டது - சங்
102:3
927. என் இருதயம் புல்லைப்போல் வெட்டுண்டு உலர்ந்தது;
என் போஜனத்தைப் புசிக்க மறந்தேன் - சங் 102:4
928. என் பெருமூச்சின் சத்தத்தினால், என் எலும்புகள் என்
மாம்சத்தோடு ஒட்டிக்கொள்ளுகிறது - சங் 102:5
929. வனாந்தர நாரைக்கு ஒப்பானேன்; பாழான இடங்களில்
தங்கும் ஆந்தையைப்போலானேன் - சங் 102:6
930. நான் நித்திரையில்லாமல் வீட்டின்மேல் தனித்திருக்கும்
குருவியைப்போல் இருக்கிறேன் - சங் 102:7

931. நாடோறும் என் சத்துருக்கள் என்னை நிந்திக்கிறார்கள்; என்மேல் மூர்க்கவெறிகொண்டவர்கள் எனக்கு விரோதமாய்ச் சாபம் இடுகிறார்கள் - சங் 102:8
932. நீர் என்னை உயரத் தூக்கி, தாழ்த்தள்ளினீர், உமது சினத்திற்கும் கடுங்கோபத்திற்கும் உள்ளானேன் - சங் 102:9
933. ஆதலால் நான் சாம்பலை அப்பமாகப் புசித்து, என் பானங்களைக் கண்ணீரோடே கலக்கிறேன் - சங் 102:10
934. என் நாட்கள் சாய்ந்துபோகிற நிழலைப்போலிருக்கிறது; புல்லைப்போல் உலர்ந்துபோகிறேன் - சங் 102:11
935. கர்த்தராகிய நீரோ என்றென்றைக்கும் இருக்கிறீர்; உம்முடைய பேர் பிரஸ்தாபம் தலைமுறை தலைமுறையாக நிற்கும் - சங் 102:12
936. தேவரீர் எழுந்தருளி சீயோனுக்கு இரங்குவீர்; அதற்குத் தயையெய்யுங்காலமும், அதற்காகக் குறித்தநேரமும் வந்தது - சங் 102:13
937. உம்முடைய ஊழியக்காரர் அதின் கல்லுகள்மேல் வாஞ்சைவைத்து, அதின் மண்ணுக்குப் பரிதபிக்கிறார்கள் - சங் 102:14
938. கர்த்தர் சீயோனைக் கட்டி, தமது மகிமையில் வெளிப்படுவார் - சங் 102:15
939. திக்கற்றவர்களுடைய ஜெபத்தை அலட்சியம்பண்ணாமல், அவர்கள் விண்ணப்பத்தை அங்கீகரிப்பார் - சங் 102:16
940. அப்பொழுது ஜாதிகள் கர்த்தருடைய நாமத்துக்கும், பூமியிலுள்ள ராஜாக்களெல்லாரும் உம்முடைய மகிமைக்கும் பயப்படுவார்கள் - சங் 102:17
941. பின்சந்ததிக்காக இது எழுதப்படும்; சிருஷ்டிக்கப்படும் ஜனம் கர்த்தரைத் துதிக்கும் - சங் 102:18
942. கர்த்தர் கட்டுண்டவர்களின் பெருமூச்சைக் கேட்கவும், கொலைக்கு நியமிக்கப்பட்டவர்களை விடுதலையாக்கவும், - சங் 102:19
943. தம்முடைய உயர்ந்த பரிசுத்த ஸ்தலத்திலிருந்து பார்த்து, வானங்களிலிருந்து பூமியின்மேல் கண்ணோக்கமானார் - சங் 102:20
944. கர்த்தருக்கு ஆராதனைசெய்ய, ஜனங்களும் ராஜ்யங்களும் ஏகமாய்க் கூடிக்கொள்ளுகையில், - சங் 102:21

945. சீயோனில் கர்த்தருடைய நாமத்தையும், எருசலேமில் அவருடைய துதியையும் பிரஸ்தாபப்படுத்துவார்கள் - சங் 102:22
946. வழியிலே என் பெலனை அவர் ஓடுக்கி, என் நாட்களைக் குறுகப்பண்ணினார் - சங் 102:23
947. அப்பொழுது நான்: என் தேவனே, பாதி வயதில் என்னை எடுத்துக்கொள்ளாதேயும்; உம்முடைய வருஷங்கள் தலைமுறை தலைமுறையாக இருக்கும் - சங் 102:24
948. நீர் ஆதியிலே பூமியை அஸ்திபாரப்படுத்தினீர்; வானங்கள் உம்முடைய கரத்தின் கிரியையாயிருக்கிறது - சங் 102:25
949. அவைகள் அழிந்துபோம், நீரோ நிலைத்திருப்பீர்; அவைகளெல்லாம் வஸ்திரம்போல் பழமையாய்ப்போம்; அவைகளை ஒரு சால்வையைப்போல் மாற்றுவீர், அப்பொழுது மாறிப்போம் - சங் 102:26
950. நீரோ மாறாதவராயிருக்கிறீர்; உமது ஆண்டுகள் முடிந்துபோவதில்லை - சங் 102:27
951. உமது அடியாரின் பிள்ளைகள் தாபரித்திருப்பார்கள்; அவர்கள் சந்ததி உமக்கு முன்பாக நிலைபெற்றிருக்கும் என்று சொன்னேன் - சங் 102:28
952. என் ஆத்துமாவே, கர்த்தரை ஸ்தோத்திரி; என் தேவனாகிய கர்த்தாவே, நீர் மிகவும் பெரியவராயிருக்கிறீர்; மகிமையையும் மகத்துவத்தையும் அணிந்துகொண்டிருக்கிறீர் - சங் 104:1
953. ஒளியை வஸ்திரமாகத் தரித்து, வானங்களைத் திரையைப்போல் விரித்திருக்கிறீர் - சங் 104:2
954. தமது மேல்வீடுகளைத் தண்ணீர்களால் மச்சப்பாவி, மேகங்களைத் தமது இரதமாக்கி, காற்றினுடைய செட்டைகளின்மேல் செல்லுகிறார் - சங் 104:3
955. தம்முடைய தூதர்களைக் காற்றுகளாகவும், தம்முடைய ஊழியக்காரரை அக்கினிஜுவாலைகளாகவும் செய்கிறார் - சங் 104:4
956. பூமி ஒருபோதும் நிலைபேராதபடி அதின் ஆதாரங்கள்மேல் அதை ஸ்தாபித்தார் - சங் 104:5
957. அதை வஸ்திரத்தினால் மூடுவதுபோல ஆழத்தினால் மூடினீர்; பர்வதங்களின்மேல் தண்ணீர்கள் நின்றது - சங் 104:6

958. அவைகள் உமது கண்டித்தால் விலகியோடி, உமது குமுறலின் சத்தத்தால் விரைந்துபோயிற்று - சங் 104:7
959. அவைகள் மலைகளில் ஏறி, பள்ளத்தாக்குகளில் இறங்கி, நீர் அவைகளுக்கு ஏற்படுத்தின இடத்தில் சென்றது - சங் 104:8
960. அவைகள் திரும்பவும் வந்து பூமியை மூடிக்கொள்ளாதபடி கடவாதிருக்கும் எல்லையை அவைகளுக்கு ஏற்படுத்தினீர் - சங் 104:9
961. அவர் பள்ளத்தாக்குகளில் நீர்நிற்குகளை வரவிடுகிறார்; அவைகள் மலைகள் நடுவே ஓடுகிறது - சங் 104:10
962. அவைகள் வெளியின் ஜீவன்களுக்கெல்லாம் தண்ணீர் கொடுக்கும்; அங்கே காட்டுக்கழுதைகள் தங்கள் தாகத்தைத் தீர்த்துக்கொள்ளும் - சங் 104:11
963. அவைகளின் ஓரமாய் ஆகாயத்துப் பறவைகள் சஞ்சரித்து, கிளைகள்மேலிருந்து பாடும் - சங் 104:12
964. தம்முடைய மேல்வீடுகளிலிருந்து பர்வதங்களுக்குத் தண்ணீர் இறைக்கிறார்; உமது கிரியைகளின் பலனாலே பூமி திருப்தியாயிருக்கிறது - சங் 104:13
965. பூமியிலிருந்து ஆகாரம் உண்டாகும்படி, அவர் மிருகங்களுக்குப் புல்லையும், மனுஷருக்கு உபயோகமான பயிர்வகைகளையும் முளைப்பிக்கிறார் - சங் 104:14
966. மனுஷனுடைய இருதயத்தை மகிழ்ச்சியாக்கும் திராட்சரசத்தையும், அவனுக்கு முகக்களையை உண்டுபண்ணும் எண்ணெயையும், மனுஷனுடைய இருதயத்தை ஆதரிக்கும் ஆகாரத்தையும் விளைவிக்கிறார் - சங் 104:15
967. கர்த்தருடைய விருட்சங்களும், அவர் நாட்டின் லீபனோனின் கேதுருக்களும் சாரத்தினால் நிறைந்திருக்கும் - சங் 104:16
968. அங்கே குருவிகள் கூடுகட்டும்; தேவதாருவிருட்சங்கள் கொக்குகளின் குடியிருப்பு - சங் 104:17
969. உயர்ந்த பர்வதங்கள் வரையாடுகளுக்கும், கன்மலைகள் குழிமுசல்களுக்கும் அடைக்கலம் - சங் 104:18
970. சந்திரனைக் காலக்குறிப்புகளுக்காகப் படைத்தார்; சூரியன் தன் அஸ்தமனத்தை அறியும் - சங் 104:19
971. நீர் இருளைக் கட்டளையிடுகிறீர், இராக்காலமாகும்; அதிலே சகல காட்டு ஜீவன்களும் நடமாடும் - சங் 104:20

972. பாலசிங்கங்கள் இரைக்காக கெர்ச்சித்து, தேவனால்
தங்களுக்கு ஆகாரம் கிடைக்கும்படித் தேடும் - சங் 104:21
973. சூரியன் உதிக்கையில் அவைகள் ஒதுங்கி, தங்கள்
தாபரங்களில் படுத்துக்கொள்ளும் - சங் 104:22
974. அப்பொழுது மனுஷன் சாயங்காலமட்டும் தன்
வேலைக்கும், தன் பண்ணைக்கும் புறப்படுகிறான் - சங்
104:23
975. கர்த்தாவே, உமது கிரியைகள் எவ்வளவு
திரளாயிருக்கிறது! அவைகளையெல்லாம் ஞானமாய்ப்
படைத்தீர்; பூமி உம்முடைய பொருள்களினால்
நிறைந்திருக்கிறது - சங் 104:24
976. பெரிதும் விஸ்தாரமுமான இந்தச் சமுத்திரமும்
அப்படியே நிறைந்திருக்கிறது; அதிலே சஞ்சரிக்கும்
சிறியவைகளும் பெரியவைகளுமான எண்ணிறந்த
ஜீவன்கள் உண்டு - சங் 104:25
977. அதிலே கப்பல்கள் ஓடும்; அதிலே விளையாடும்படி நீர்
உண்டாக்கின திமிங்கிலங்களும் உண்டு - சங் 104:26
978. ஏற்றவேளையில் ஆகாரத்தைத் தருவீர் என்று
அவைகளெல்லாம் உம்மை நோக்கிக் காத்திருக்கும் - சங்
104:27
979. நீர் கொடுக்க, அவைகள் வாங்கிக்கொள்ளும்; நீர்
உம்முடைய கையைத்திறக்க, அவைகள் நன்மையால்
திருப்தியாகும் - சங் 104:28
980. நீர் உமது முகத்தை மறைக்க, திகைக்கும்; நீர்
அவைகளின் சுவாசத்தை வாங்கிக்கொள்ள, அவைகள்
மாண்டு, தங்கள் மண்ணுக்குத் திரும்பும் - சங் 104:29
981. நீர் உம்முடைய ஆவியை அனுப்பும்போது, அவைகள்
சுருஷ்டிக்கப்படும்; நீர் பூமியின் ரூபத்தையும்
புதிதாக்குகிறீர் - சங் 104:30
982. கர்த்தாவே, நீர் தெரிந்துகொண்டவர்களின் நன்மையை
நான் கண்டு, உம்முடைய ஜாதியின் மகிழ்ச்சியால்
மகிழ்ந்து, உம்முடைய சுதந்தரத்தோடே
மேன்மைபாராட்டும்படிக்கு, - சங் 106:4
983. உம்முடைய ஜனங்களுக்கு நீர் பாராட்டும்
கிருபையின்படி என்னை நினைத்து, உம்முடைய
இரட்சிப்பினால் என்னைச் சந்தித்தருளும் - சங் 106:5

984. எங்கள் பிதாக்களோடுங்கூட நாங்களும் பாவஞ்செய்து,
அக்கிரமம் நடப்பித்து, ஆகாமியம்பண்ணினோம் - சங்
106:6
985. எங்கள் பிதாக்கள் எகிப்திலே உம்முடைய
அதிகாரங்களை உணராமலும், உம்முடைய கிருபைகளின்
திரட்சியை நினையாமலும் போய், சிவந்த சமுத்திர
ஓரத்திலே கலகம்பண்ணினார்கள் - சங் 106:7
986. எங்கள் தேவனாகிய கர்த்தாவே, நாங்கள் உமது பரிசுத்த
நாமத்தைப்போற்றி, உம்மைத் துதிக்கிறதில்
மேன்மைபாராட்டும்படி எங்களை இரட்சித்து, எங்களை
ஜாதிகளிலிருந்து சேர்த்தருளும் - சங் 106:47
987. தேவனே, என் இருதயம் ஆயத்தமாயிருக்கிறது; நான்
பாடிக் கீர்த்தனம்பண்ணுவேன்; என் மகிமையும் பாடும் -
சங் 108:1
988. வீணையே, சுரமண்டலமே, விழியுங்கள், நான்
அதிகாலையில் விழிப்பேன் - சங் 108:2
989. கர்த்தாவே, ஜனங்களுக்குள்ளே உம்மைத்துதிப்பேன்;
ஜாதிகளுக்குள்ளே உம்மைக் கீர்த்தனம்பண்ணுவேன் -
சங் 108:3
990. உமது கிருபை வானங்களுக்கு மேலாகவும், உமது
சத்தியம் மேகமண்டலங்கள் பரியந்தமும் எட்டுகிறது -
சங் 108:4
991. தேவனே, வானங்களுக்கு மேலாக உயர்ந்திரும்; உமது
மகிமை பூமியனைத்தின்மேலும் உயர்ந்திருப்பதாக - சங்
108:5
992. உமது பிரியர் விடுவிக்கப்படும்பொருட்டு, உமது
வலதுகரத்தினால் இரட்சித்து, எங்கள் ஜெபத்தைக்
கேட்டருளும் - சங் 108:6
993. தேவன் தமது பரிசுத்தத்தைக்கொண்டு விளம்பினார்,
ஆகையால் களிகூருவேன்; சீகேமைப் பங்கிட்டு,
சுக்கோத்தின் பள்ளத்தாக்கை அளந்துகொள்ளுவேன் - சங்
108:7
994. கீலேயாத் என்னுடையது, மனாசேயும் என்னுடையது;
எப்பிராயீம் என் தலையின் பெலன், யூதா என்
நியாயப்பிரமாணிகள் - சங் 108:8
995. மோவாப் என் பாதபாத்திரம்; ஏதோமின்மேல் என்
பாதரட்சையை எறிவேன்; பெலிஸ்தியாவின் மேல்
ஆர்ப்பரிப்பேன் - சங் 108:9

996. அரணான பட்டணத்திற்குள் என்னை நடத்திக்கொண்டு போகிறவன் யார்? ஏதோம்மட்டும் எனக்கு வழிகாட்டுகிறவன் யார்? - சங் 108:10
997. எங்கள் சேனையோடே புறப்படாமலிருந்த தேவரீரல்லவா? எங்களைத் தள்ளிவிட்டிருந்த தேவரீரல்லவா? - சங் 108:11
998. இக்கட்டில் எங்களுக்கு உதவிசெய்யும்; மனுஷனுடைய உதவி விருதா - சங் 108:12
999. தேவனாலே பராக்கிரமஞ்செய்வோம்; அவரே எங்கள் சத்துருக்களை மிதித்துப்போடுவார் - சங் 108:13
1000. நான் துதிக்கும் தேவனே, மவுனமாயிராதேயும் - சங் 109:1
1001. துன்மார்க்கனுடைய வாயும், கபட்டுவாயும், எனக்கு விரோதமாய்த் திறந்திருக்கிறது; கள்ளநாவினால் என்னோடே பேசுகிறார்கள் - சங் 109:2
1002. பகையுண்டாக்கும் வார்த்தைகளால் என்னைச் சூழ்ந்துகொண்டு, முகாந்தரமில்லாமல் என்னோடே போர்செய்கிறார்கள் - சங் 109:3
1003. என் சிநேகத்துக்குப் பதிலாக என்னை விரோதிக்கிறார்கள், நானோ ஜெபம்பண்ணிக்கொண்டிருக்கிறேன் - சங் 109:4
1004. நன்மைக்குப் பதிலாக எனக்குத் தீமைசெய்கிறார்கள், என் சிநேகத்துக்குப் பதிலாக என்னைப் பகைக்கிறார்கள் - சங் 109:5
1005. அவனுக்கு மேலாகத் துஷ்டனை ஏற்படுத்திவையும், சாத்தான் அவன் வலதுபக்கத்தில் நிற்பானாக - சங் 109:6
1006. அவன் நியாயம் விசாரிக்கப்படும்போது குற்றவாளியாகக்கடவன்; அவன் ஜெபம் பாவமாகக்கடவது - சங் 109:7
1007. அவன் நாட்கள் கொஞ்சமாகக்கடவது; அவன் உத்தியோகத்தை வேறொருவன் பெறக்கடவன் - சங் 109:8
1008. அவன் பிள்ளைகள் திக்கற்றவர்களும், அவன் மனைவி விதவையுமாகக்கடவர்கள் - சங் 109:9
1009. அவன் பிள்ளைகள் அலைந்து திரிந்து பிச்சையெடுத்து, தங்கள் பாழான வீடுகளிலிருந்து இரந்துண்ணக்கடவர்கள் - சங் 109:10

1010. கடன் கொடுத்தவன் அவனுக்கு
உள்ளதெல்லாவற்றையும் அபகரித்துக்கொள்வானாக;
அவன் பிரயாசத்தின் பலனை அந்நியர்
பறித்துக்கொள்ளக்கடவர்கள் - சங் 109:11
1011. அவனுக்கு ஒருவரும் இரக்கங் காண்பியாமலும்,
அவனுடைய திக்கற்ற பிள்ளைகளுக்குத்
தயவுசெய்யாமலும் போவார்களாக - சங் 109:12
1012. அவன் சந்ததியார் நிர்மூலமாகக்கடவர்கள்;
இரண்டாந்தலைமுறையில் அவர்கள் பேர்
அற்றுப்போவதாக - சங் 109:13
1013. அவன் பிதாக்களின் அக்கிரமம் கர்த்தருக்கு முன்பாக
நினைக்கப்படக்கடவது, அவன் தாயின் பாவம்
நீங்காமலிருப்பதாக - சங் 109:14
1014. அவைகள் நித்தமும் கர்த்தருக்கு முன்பாக
இருக்கக்கடவது; அவர்கள் பேர் பூமியிலிராமல்
நிர்மூலமாவதாக - சங் 109:15
1015. அவன் தயைசெய்ய நினையாமல், சிறுமையும்
எளிமையுமானவனைத் துன்பப்படுத்தி,
மனமுறிவுள்ளவனைக் கொலைசெய்யும்படி
தேடினானே - சங் 109:16
1016. சாபத்தை விரும்பினான், அது அவனுக்கு வரும்;
அவன் ஆசீர்வாதத்தை விரும்பாமற்போனான், அது
அவனுக்குத் தூரமாய் விலகிப்போம் - சங் 109:17
1017. சாபத்தை அவன் தனக்கு அங்கியாக
உடுத்திக்கொண்டான்; அது அவன் உள்ளத்தில்
தண்ணீரைப்போலவும், அவன் எலும்புகளில்
எண்ணெயைப்போலவும் பாயும் - சங் 109:18
1018. அது அவன் மூடிக்கொள்ளுகிற வஸ்திரமாகவும்,
நித்தமும் கட்டிக்கொள்ளுகிற கச்சையாகவும்
இருப்பதாக - சங் 109:19
1019. இதுதான் என்னை விரோதிக்கிறவர்களுக்கும், என்
ஆத்துமாவுக்கு விரோதமாய்த் தீங்கு
பேசுகிறவர்களுக்கும் கர்த்தரால் வரும் பலன் - சங் 109:20
1020. ஆண்டவராகிய கர்த்தாவே, நீர் உமது
நாமத்தினிமித்தம் என்னை ஆதரித்து, உமது கிருபை
நலமானதினால், என்னை விடுவித்தருளும் - சங் 109:21
1021. நான் சிறுமையும் எளிமையுமானவன், என் இருதயம்
எனக்குள் குத்துண்டிருக்கிறது - சங் 109:22

1022. சாயும் நிழலைப்போல் அகன்று போனேன்;
வெட்டுக்கிளியைப்போல் பறக்கடிக்கப்படுகிறேன் - சங்
109:23
1023. உபவாசத்தினால் என் முழங்கால்கள்
தளர்ச்சியடைகிறது; என் மாம்சம் புஷ்டியற்று உலர்ந்து
போகிறது - சங் 109:24
1024. நான் அவர்களுக்கு நிந்தையானேன்; அவர்கள்
என்னைப் பார்த்து, தங்கள் தலையைத் துலுக்குகிறார்கள்
- சங் 109:25
1025. என் தேவனாகிய கர்த்தாவே எனக்குச்
சகாயம்பண்ணும்; உமது கிருபையின்படி என்னை
இரட்சியும் - சங் 109:26
1026. இது உமது கரம் என்றும், கர்த்தாவே, தேவரீர் இதைச்
செய்தீர் என்றும், அவர்கள் அறிவார்களாக - சங் 109:27
1027. அவர்கள் சபித்தாலும், நீர் ஆசீர்வதியும்; அவர்கள்
எழும்பினாலும் வெட்கப்பட்டுப்போவார்களாக; உமது
அடியானோ மகிழக்கடவன் - சங் 109:28
1028. என் விரோதிகள் இலச்சையால் மூடப்பட்டு, தங்கள்
வெட்கத்தைச் சால்வையைப்போல்
தரித்துக்கொள்ளக்கடவர்கள் - சங் 109:29
1029. கர்த்தரை நான் என் வாயினால் மிகவும் துதித்து,
அநேகர் நடுவிலே அவரைப் புகழுவேன் - சங் 109:30
1030. ஆக்கினைக்குள்ளாகத் தீர்க்கிறவர்களினின்று
எளியவனுடைய ஆத்துமாவை இரட்சிக்கும்படி அவர்
அவன் வலதுபாரிசத்தில் நிற்பார் - சங் 109:31
1031. கர்த்தர் என் ஆண்டவரை நோக்கி: நான் உம்முடைய
சத்துருக்களை உமக்குப் பாதபடியாக்கிப்
போடும்வரைக்கும், நீர் என்னுடைய வலதுபாரிசத்தில்
உட்காரும் என்றார் - சங் 110:1
1032. கர்த்தர் சீயோனிலிருந்து உமது வல்லமையின்
செங்கோலை அனுப்புவார்; நீர் உம்முடைய
சத்துருக்களின் நடுவே ஆளுகைசெய்யும் - சங் 110:2
1033. உமது பராக்கிரமத்தின் நாளிலே உம்முடைய
ஜனங்கள் மனப்பூர்வமும் பரிசுத்த
அலங்காரமுள்ளவர்களாயிருப்பார்கள்;
விடியற்காலத்துக் கர்ப்பத்தில் பிறக்கும் பனிக்குச்
சமானமாய் உம்முடைய யௌவன ஜனம் உமக்குப்
பிறக்கும் - சங் 110:3

1034. நீர் மெல்கிசேதேக்கின் முறைமையின்படி
என்றென்றைக்கும் ஆசாரியராயிருக்கிறீர் என்று கர்த்தர்
ஆணையிட்டார்; மனம் மாறாமலுமிருப்பார் - சங் 110:4
1035. உம்முடைய வலதுபாரசத்திலிருக்கிற ஆண்டவர்,
தமது கோபத்தின் நாளிலே ராஜாக்களை வெட்டுவார் -
சங் 110:5
1036. அவர் ஜாதிகளுக்குள் நியாயந்தீர்ப்பார்; எல்லா
இடங்களையும் பிரேதங்களால் நிரப்புவார்;
விஸ்தாரமான தேசங்களின்மேல்
தலைவர்களாயிருக்கிறவர்களை நொறுக்கிப்போடுவார் -
சங் 110:6
1037. வழியிலே அவர் நதியில் குடிப்பார்; ஆகையால்
அவர் தமது தலையை எடுப்பார் - சங் 110:7
1038. எங்களுக்கு அல்ல, கர்த்தாவே, எங்களுக்கு அல்ல,
உமது கிருபையினிமித்தமும், உமது
சத்தியத்தினிமித்தமும், உம்முடைய நாமத்திற்கே
மகிமை வரப்பண்ணும் - சங் 115:1
1039. அவர்களுடைய தேவன் இப்பொழுது எங்கே என்று
புறஜாதிகள் சொல்வானேன்? - சங் 115:2
1040. நம்முடைய தேவன் பரலோகத்தில் இருக்கிறார்;
தமக்குச் சித்தமான யாவையும் செய்கிறார் - சங் 115:3
1041. அவர்களுடைய விக்கிரகங்கள் வெள்ளியும்
பொன்னும், மனுஷருடைய கைவேலையுமாயிருக்கிறது
- சங் 115:4
1042. அவைகளுக்கு வாயிருந்தும் பேசாது; அவைகளுக்குக்
கண்களிருந்தும் காணாது - சங் 115:5
1043. அவைகளுக்குக் காதுகளிருந்தும் கேளாது;
அவைகளுக்கு மூக்கிருந்தும் முகராது - சங் 115:6
1044. அவைகளுக்குக் கைகளிருந்தும் தொடாது;
அவைகளுக்குக் கால்களிருந்தும் நடவாது; தங்கள்
தொண்டையால் சத்தமிடவும் மாட்டாது - சங் 115:7
1045. அவைகளைப் பண்ணுகிறவர்களும், அவைகளை
நம்புகிறவர்கள் யாவரும், அவைகளைப்போலவே
இருக்கிறார்கள் - சங் 115:8
1046. நீர் என் தேவன், நான் உம்மைத் துதிப்பேன்; நீர் என்
தேவன், நான் உம்மை உயர்த்துவேன் - சங் 118:28
1047. கர்த்தரைத் துதியுங்கள், அவர் நல்லவர்; அவர்
கிருபை என்றுமுள்ளது - சங் 118:29

1048. (ஆலேப.) கர்த்தருடைய வேதத்தின்படி நடக்கிற உத்தம மார்க்கத்தார் பாக்கியவான்கள் - சங் 119:1
1049. அவருடைய சாட்சிகளைக் கைக்கொண்டு, அவரை முழு இருதயத்தோடும் தேடுகிறவர்கள் பாக்கியவான்கள் - சங் 119:2
1050. அவர்கள் அநியாயம் செய்வதில்லை; அவருடைய வழிகளில் நடக்கிறார்கள் - சங் 119:3
1051. உமது கட்டளைகளை நாங்கள் கருத்தாய்க் கைக்கொள்ளும்படி நீர் கற்பித்தீர் - சங் 119:4
1052. உமது பிரமாணங்களைக் கைக்கொள்ளும்படி, என் நடைகள் ஸ்திரப்பட்டால் நலமாயிருக்கும் - சங் 119:5
1053. நான் உம்முடைய கற்பனைகளையெல்லாம் கண்ணோக்கும்போது, வெட்கப்பட்டுப்போவதில்லை - சங் 119:6
1054. உம்முடைய நீதிநியாயங்களை நான் கற்றுக்கொள்ளும்போது, செம்மையான இருதயத்தால் உம்மைத் துதிப்பேன் - சங் 119:7
1055. உமது பிரமாணங்களைக் கைக்கொள்ளுவேன்; முற்றிலும் என்னைக் கைவிடாதேயும் - சங் 119:8
1056. (பேத்.) வாலிபன் தன் வழியை எதினால் சுத்தம்பண்ணுவான்? உமது வசனத்தின்படி தன்னைக் காத்துக்கொள்ளுகிறதினால்தானே - சங் 119:9
1057. என் முழு இருதயத்தோடும் உம்மைத் தேடுகிறேன், என்னை உமது கற்பனைகளைவிட்டு வழிதப்பவிடாதேயும் - சங் 119:10
1058. நான் உமக்கு விரோதமாய்ப் பாவஞ்செய்யாதபடிக்கு, உமது வாக்கை என்னிருதயத்தில் வைத்து வைத்தேன் - சங் 119:11
1059. கர்த்தாவே, நீர் ஸ்தோத்திரிக்கப்பட்டவர்; உம்முடைய பிரமாணங்களை எனக்குப் போதியும் - சங் 119:12
1060. உம்முடைய வாக்கின் நியாயத்தீர்ப்புகளையெல்லாம் என் உதடுகளால் விவரித்திருக்கிறேன் - சங் 119:13
1061. திரளான செல்வத்தில் களிகூருவதுபோல, நான் உமது சாட்சிகளின் வழியில் களிகூருகிறேன் - சங் 119:14
1062. உமது கட்டளைகளைத் தியானித்து, உமது வழிகளைக் கண்ணோக்குகிறேன் - சங் 119:15

1063. உமது பிரமாணங்களில்
மனமகிழ்ச்சியாயிருக்கிறேன்; உமது வசனத்தை
மறவேன் - சங் 119:16
1064. (கிமெல்.) உமது அடியேனுக்கு அனுகூலமாயிரும்;
அப்பொழுது நான் பிழைத்து, உமது வசனத்தைக்
கைக்கொள்ளுவேன் - சங் 119:17
1065. உமது வேதத்திலுள்ள அதிசயங்களை நான்
பார்க்கும்படிக்கு, என் கண்களைத் திறந்தருளும் - சங்
119:18
1066. பூமியிலே நான் பரதேசி; உமது கற்பனைகளை
எனக்கு மறையாதேயும் - சங் 119:19
1067. உமது நியாயங்கள்மேல் என் ஆத்துமா எக்காலமும்
வைத்திருக்கிற வாஞ்சையினால் தொய்ந்துபோகிறது -
சங் 119:20
1068. உமது கற்பனைகளை விட்டு வழிவிலகின
சபிக்கப்பட்ட அகங்காரிகளை நீர் கடிந்துகொள்ளுகிறீர் -
சங் 119:21
1069. நிந்தையையும் அவமானத்தையும் என்னை
விட்டகற்றும்; நான் உம்முடைய சாட்சிகளைக்
கைக்கொள்ளுகிறேன் - சங் 119:22
1070. பிரபுக்களும் உட்கார்ந்து எனக்கு விரோதமாய்ப்
பேசிக்கொள்ளுகிறார்கள்; உமது அடியேனோ, உமது
பிரமாணங்களைத் தியானிக்கிறேன் - சங் 119:23
1071. உம்முடைய சாட்சிகள் எனக்கு இன்பமும், என்
ஆலோசனைக்காரருமாயிருக்கிறது - சங் 119:24
1072. (டாலெத்.) என் ஆத்துமா மண்ணோடு
ஒட்டிக்கொண்டிருக்கிறது; உமது வசனத்தின்படி
என்னை உயிர்ப்பியும் - சங் 119:25
1073. என் வழிகளை நான் உமக்கு விவரித்துக்
காட்டினபோது எனக்குச் செவிகொடுத்தீர்; உமது
பிரமாணங்களை எனக்குப் போதியும் - சங் 119:26
1074. உமது கட்டளைகளின் வழியை எனக்கு
உணர்த்தியருளும்; அப்பொழுது உமது அதிசயங்களைத்
தியானிப்பேன் - சங் 119:27
1075. சஞ்சலத்தால் என் ஆத்துமா கரைந்துபோகிறது; உமது
வசனத்தின்படி என்னை எடுத்து நிறுத்தும் - சங் 119:28
1076. பொய்வழியை என்னைவிட்டு விலக்கி, உம்முடைய
வேதத்தை எனக்கு அருள்செய்யும் - சங் 119:29

1077. மெய்வழியை நான் தெரிந்துகொண்டு, உம்முடைய நியாயங்களை எனக்கு முன்பாக நிறுத்தினேன் - சங் 119:30
1078. உமது சாட்சிகள்மேல் பற்றுதலாயிருக்கிறேன்; கர்த்தாவே, என்னை வெட்கத்திற்குட்படப்பண்ணாதேயும் - சங் 119:31
1079. நீர் என் இருதயத்தை விசாலமாக்கும்போது, நான் உமது கற்பனைகளின் வழியாக ஓடுவேன் - சங் 119:32
1080. (எ.) கர்த்தாவே, உமது பிரமாணங்களின் வழியை எனக்குப் போதியும்; முடிவுபரியந்தம் நான் அதைக் காத்துக்கொள்ளுவேன் - சங் 119:33
1081. எனக்கு உணர்வைத் தாரும்; அப்பொழுது நான் உமது வேதத்தைப் பற்றிக்கொண்டு, என் முழு இருதயத்தோடும் அதைக் கைக்கொள்ளுவேன் - சங் 119:34
1082. உமது கற்பனைகளின் பாதையில் என்னை நடத்தும்; நான் அதில் பிரியமாயிருக்கிறேன் - சங் 119:35
1083. என் இருதயம் பொருளாசையைச் சாராமல், உமது சாட்சிகளைச் சாரும்படி செய்யும் - சங் 119:36
1084. மாயையைப் பாராதபடி நீர் என் கண்களை விலக்கி, உமது வழிகளில் என்னை உயிர்ப்பியும் - சங் 119:37
1085. உமக்குப் பயப்படுகிறதற்கு ஏற்ற உமது வாக்கை உமது அடியேனுக்கு உறுதிப்படுத்தும் - சங் 119:38
1086. நான் அஞ்சுகிற நிந்தையை விலக்கியுள்ளேன்; உம்முடைய நியாயத்தீர்ப்புகள் நல்லவைகள் - சங் 119:39
1087. இதோ, உம்முடைய கட்டளைகள்மேல் வாஞ்சையாயிருக்கிறேன்; உமது நீதியால் என்னை உயிர்ப்பியும் - சங் 119:40
1088. (வெள.) கர்த்தாவே, உம்முடைய வாக்கின்படி, உமது தயவும் உமது இரட்சிப்பும் எனக்கு வருவதாக - சங் 119:41
1089. அப்பொழுது என்னை நிந்திக்கிறவனுக்கு உத்தரவு சொல்லுவேன்; உம்முடைய வசனத்தை நம்பியிருக்கிறேன் - சங் 119:42
1090. சத்திய வசனம் முற்றிலும் என் வாயினின்று நீங்கவிடாதேயும்; உம்முடைய நியாயத்தீர்ப்புகளுக்குக் காத்திருக்கிறேன் - சங் 119:43

1091. நான் எப்பொழுதும் என்றைக்கும் உமது வேதத்தைக் காத்துக்கொள்ளுவேன் - சங் 119:44
1092. நான் உம்முடைய கட்டளைகளை ஆராய்கிறபடியால், விசாலத்திலே நடப்பேன் - சங் 119:45
1093. நான் உம்முடைய சாட்சிகளைக் குறித்து, ராஜாக்களுக்கு முன்பாகவும் வெட்கப்படாமல் பேசுவேன் - சங் 119:46
1094. நான் பிரியப்படுகிற உமது கற்பனைகளின்பேரில் மனமகிழ்ச்சியாயிருப்பேன் - சங் 119:47
1095. நான் பிரியப்படுகிற உமது கற்பனைகளுக்குக் கையெடுப்பேன், உமது பிரமாணங்களைத் தியானிப்பேன் - சங் 119:48
1096. (சாயீன்.) நீர் என்னை நம்பப்பண்ணின வசனத்தை உமது அடியேனுக்காக நினைத்தருளும் - சங் 119:49
1097. அதுவே என் சிறுமையில் எனக்கு ஆறுதல், உம்முடைய வாக்கு என்னை உயிர்ப்பித்தது - சங் 119:50
1098. அகந்தைக்காரர் என்னை மிகவும் பரியாசம்பண்ணியும், நான் உமது வேதத்தைவிட்டு விலகினதில்லை - சங் 119:51
1099. கர்த்தாவே, ஆதிமுதலான உமது நியாயத்தீர்ப்புகளை நான் நினைத்து என்னைத் தேற்றுகிறேன் - சங் 119:52
1100. உமது வேதத்தை விட்டு விலகுகிற துன்மார்க்கர்நிமித்தம் நடுக்கம் என்னைப் பிடித்தது - சங் 119:53
1101. நான் பரதேசியாய்த் தங்கும் வீட்டிலே உமது பிரமாணங்கள் எனக்குக் கீதங்களாயின - சங் 119:54
1102. கர்த்தாவே, இராக்காலத்தில் உமது நாமத்தை நினைத்து, உமது வேதத்தைக் கைக்கொள்ளுகிறேன் - சங் 119:55
1103. நான் உமது கட்டளைகளைக் கைக்கொண்டபடியினால், இது எனக்குக் கிடைத்தது - சங் 119:56
1104. (கேத்.) கர்த்தாவே, நீரே என் பங்கு; நான் உமது வசனங்களைக் கைக்கொள்ளுவேன் என்றேன் - சங் 119:57
1105. முழு இருதயத்தோடும் உம்முடைய தயவுக்காகக் கெஞ்சுகிறேன்; உமது வாக்கின்படி எனக்கு இரங்கும் - சங் 119:58

1106. என் வழிகளைச் சிந்தித்துக்கொண்டு, என் கால்களை உம்முடைய சாட்சிகளுக்கு நேராகத் திருப்பினேன் - சங் 119:59
1107. உமது கற்பனைகளைக் கைக்கொள்ளும்படி, நான் தாமதியாமல் தீவிரித்தேன் - சங் 119:60
1108. துன்மார்க்கரின் கூட்டங்கள் என்னைக் கொள்ளையிட்டும், உம்முடைய வேதத்தை நான் மறக்கவில்லை - சங் 119:61
1109. உமது நீதியான நியாயத்தீர்ப்புகளினிமித்தம், உம்மைத் துதிக்கும்படி பாதிராத்திரியில் எழுந்திருப்பேன் - சங் 119:62
1110. உமக்குப் பயந்து, உமது கட்டளைகளைக் கைக்கொள்ளுகிற அனைவருக்கும் நான் தோழன் - சங் 119:63
1111. கர்த்தாவே, பூமி உமது கிருபையினால் நிறைந்திருக்கிறது; உமது பிரமாணங்களை எனக்குப் போதியும் - சங் 119:64
1112. (தேத்.) கர்த்தாவே, உமது வசனத்தின்படி உமது அடியேனை நன்றாய் நடத்தினீர் - சங் 119:65
1113. உத்தம நிதானிப்பையும் அறிவையும் எனக்குப் போதித்தருளும், உம்முடைய கற்பனைகளின்பேரில் விசுவாசமாயிருக்கிறேன் - சங் 119:66
1114. நான் உபத்திரவப்படுவதற்கு முன் வழிதப்பி நடந்தேன்; இப்பொழுதோ உம்முடைய வார்த்தையைக் காத்து நடக்கிறேன் - சங் 119:67
1115. தேவரீர் நல்லவரும், நன்மை செய்கிறவருமாயிருக்கிறீர்; உமது பிரமாணங்களை எனக்குப் போதியும் - சங் 119:68
1116. அகங்காரிகள் எனக்கு விரோதமாய்ப் பொய்களைப் பிணைக்கிறார்கள்; நானோ, முழு இருதயத்தோடும் உம்முடைய கட்டளைகளைக் கைக்கொள்ளுவேன் - சங் 119:69
1117. அவர்கள் இருதயம் நிணந்துன்னிக் கொழுத்திருக்கிறது; நானோ, உம்முடைய வேதத்தில் மனமகிழ்ச்சியாயிருக்கிறேன் - சங் 119:70
1118. நான் உபத்திரவப்பட்டது எனக்கு நல்லது; அதினால் உமது பிரமாணங்களைக் கற்றுக்கொள்ளுகிறேன் - சங் 119:71

1119. அநேகமாயிரம் பொன் வெள்ளியைப்பார்க்கிலும், நீர் விளம்பின வேதமே எனக்கு நலம் - சங் 119:72
1120. (யோட.) உம்முடைய கரங்கள் என்னை உண்டாக்கி, என்னை உருவாக்கிற்று; உம்முடைய கற்பனைகளைக் கற்றுக்கொள்ள என்னை உணர்வுள்ளவனாக்கும் - சங் 119:73
1121. நான் உம்முடைய வசனத்திற்குக் காத்திருக்கிறபடியால், உமக்குப் பயந்தவர்கள் என்னைக் கண்டு சந்தோஷப்படுவார்கள் - சங் 119:74
1122. கர்த்தாவே, உமது நியாயத்தீர்ப்புகள் நீதியுள்ளதென்றும், உண்மையின்படி என்னை உபத்திரவப்படுத்தினீரென்றும் அறிவேன் - சங் 119:75
1123. நீர் உமது அடியேனுக்குக் கொடுத்த உமது வாக்கின்படி, உமது கிருபை என்னைத் தேற்றுவதாக - சங் 119:76
1124. நான் பிழைத்திருக்கும்படிக்கு உமது இரக்கங்கள் எனக்குக் கிடைப்பதாக; உம்முடைய வேதம் என் மனமகிழ்ச்சி - சங் 119:77
1125. அகங்காரிகள் என்னைப் பொய்களினால் கெடுக்கப் பார்த்தபடியால் வெட்கப்பட்டுப்போவார்களாக; நானோ உமது கட்டளைகளைத் தியானிப்பேன் - சங் 119:78
1126. உமக்குப் பயந்து, உமது சாட்சிகளை அறிந்திருக்கிறவர்கள் என்னண்டைக்குத் திரும்புவார்களாக - சங் 119:79
1127. நான் வெட்கப்பட்டுப் போகாதபடிக்கு, என் இருதயம் உமது பிரமாணங்களில் உத்தமமாயிருக்கக்கடவது - சங் 119:80
1128. (கப்.) உம்முடைய இரட்சிப்புக்கு என் ஆத்துமா தவிக்கிறது; உம்முடைய வசனத்துக்குக் காத்திருக்கிறேன் - சங் 119:81
1129. எப்பொழுது என்னைத் தேற்றுவீர் என்று, உம்முடைய வாக்கின்மேல் நோக்கமாய் என் கண்கள் பூத்துப்போகிறது - சங் 119:82
1130. புகையிலுள்ள துருத்தியைப்போலானேன்; உமது பிரமாணங்களையோ மறவேன் - சங் 119:83

1131. உமது அடியேனுடைய நாட்கள் எம்மாத்திரம்?
என்னைத் துன்பப்படுத்துகிறவர்களுக்கு நீர் எப்பொழுது
நியாயத்தீர்ப்புச் செய்வீர்? - சங் 119:84
1132. உம்முடைய வேதத்துக்கு விரோதமாய் அகங்காரிகள்
எனக்குக் குழிகளை வெட்டினார்கள் - சங் 119:85
1133. உம்முடைய கற்பனைகளெல்லாம்
உண்மையாயிருக்கிறது; அநியாயமாய் என்னைத்
துன்பப்படுத்துகிறார்கள்; நீர் எனக்குச் சகாயம்பண்ணும் -
சங் 119:86
1134. அவர்கள் என்னைப் பூமியிலிராமல் நீக்கிவிடச் சற்றே
தப்பிற்று; ஆனாலும் நான் உமது கட்டளைகளை
விட்டுவிடவில்லை - சங் 119:87
1135. உமது கிருபையின்படியே என்னை உயிர்ப்பியும்;
அப்பொழுது நான் உம்முடைய வாக்கின் சாட்சியைக்
காத்து நடப்பேன் - சங் 119:88
1136. (லாமேட்.) கர்த்தாவே, உமது வசனம்
என்றென்றைக்கும் வானங்களில் நிலைத்திருக்கிறது - சங்
119:89
1137. உம்முடைய உண்மை தலைமுறை தலைமுறையாக
இருக்கும்; பூமியை உறுதிப்படுத்தினீர், அது
நிலைத்திருக்கிறது - சங் 119:90
1138. உம்முடைய பிரமாணங்களை நிறைவேற்றும்படி
அவைகள் இந்நாள்வரைக்கும் நிற்கிறது; சமஸ்தமும்
உம்மைச் சேவிக்கும் - சங் 119:91
1139. உமது வேதம் என் மனமகிழ்ச்சியாயிராதிருந்தால்,
என் துக்கத்திலே அழிந்துபோயிருப்பேன் - சங் 119:92
1140. நான் ஒருபோதும் உம்முடைய கட்டளைகளை
மறக்கமாட்டேன்; அவைகளால் நீர் என்னை
உயிர்ப்பித்தீர் - சங் 119:93
1141. நான் உம்முடையவன், என்னை இரட்சியும்;
உம்முடைய கட்டளைகளை ஆராய்கிறேன் - சங் 119:94
1142. துன்மார்க்கர் என்னை அழிக்கக் காத்திருக்கிறார்கள்;
நான் உமது சாட்சிகளைச் சிந்தித்துக்கொண்டிருக்கிறேன்
- சங் 119:95
1143. சகல சம்பூரணத்திற்கும் எல்லையைக் கண்டேன்;
உம்முடைய கற்பனையோ மகா விஸ்தாரம் - சங் 119:96

1144. (மேம்.) உமது வேதத்தில் நான் எவ்வளவு
பிரியமாயிருக்கிறேன்! நான்முழுதும் அது என் தியானம் -
சங் 119:97
1145. நீர் உம்முடைய கற்பனைகளைக் கொண்டு என்னை
என் சத்துருக்களிலும் அதிக ஞானமுள்ளவனாக்குகிறீர்;
அவைகள் என்றைக்கும் என்னுடனே இருக்கிறது - சங்
119:98
1146. உம்முடைய சாட்சிகள் என்
தியானமாயிருக்கிறபடியால், எனக்குப்
போதித்தவர்களெல்லாரிலும்
அறிவுள்ளவனாயிருக்கிறேன் - சங் 119:99
1147. உம்முடைய கட்டளைகளை நான்
கைக்கொண்டிருக்கிறபடியால்,
முதியோர்களைப்பார்க்கிலும்
ஞானமுள்ளவனாயிருக்கிறேன் - சங் 119:100
1148. உம்முடைய வசனத்தை நான் காத்து நடக்கும்படிக்கு,
சகல பொல்லாத வழிகளுக்கும் என் கால்களை
விலக்குகிறேன் - சங் 119:101
1149. நீர் எனக்குப் போதித்திருக்கிறபடியால், நான்
உம்முடைய நியாயங்களை விட்டு விலகேன் - சங்
119:102
1150. உம்முடைய வார்த்தைகள் என் நாவுக்கு எவ்வளவு
இனிமையானவைகள்; என் வாய்க்கு அவைகள்
தேனிலும் மதுரமாயிருக்கும் - சங் 119:103
1151. உமது கட்டளைகளால் உணர்வடைந்தேன், ஆதலால்
எல்லாப் பொய்வழிகளையும் வெறுக்கிறேன் - சங்
119:104
1152. (நூன்.) உம்முடைய வசனம் என் கால்களுக்குத்
தீபமும், என் பாதைக்கு வெளிச்சமுமாயிருக்கிறது - சங்
119:105
1153. உம்முடைய நீதிநியாயங்களைக் காத்து நடப்பேன்
என்று ஆணையிட்டேன்; அதை நிறைவேற்றுவேன் - சங்
119:106
1154. நான் மிகவும் உபத்திரவப்படுகிறேன்; கர்த்தாவே,
உம்முடைய வசனத்தின்படியே என்னை உயிர்ப்பியும் -
சங் 119:107

1155. கர்த்தாவே, என் வாயின் உற்சாகபலிகளை நீர் அங்கீகரித்து, உமது நியாயங்களை எனக்குப் போதித்தருளும் - சங் 119:108
1156. என் பிராணன் எப்பொழுதும் என் கையில் இருக்கிறது; ஆனாலும் உம்முடைய வேதத்தை மறவேன் - சங் 119:109
1157. துன்மார்க்கர் எனக்குக் கண்ணிவைக்கிறார்கள்; ஆனாலும் நான் உம்முடைய கட்டளைகளை விட்டு வழி தவறேன் - சங் 119:110
1158. உம்முடைய சாட்சிகளை நித்திய சுதந்தரமாக்கிக்கொண்டிருக்கிறேன், அவைகளே என் இருதயத்தின் மகிழ்ச்சி - சங் 119:111
1159. முடிவுபரியந்தம் இடைவிடாமல் உம்முடைய பிரமாணங்களின்படி செய்ய என் இருதயத்தைச் சாய்த்தேன் - சங் 119:112
1160. (சாமெக்.) வீண் சிந்தனைகளை நான் வெறுத்து, உமது வேதத்தில் பிரியப்படுகிறேன் - சங் 119:113
1161. என் மறைவிடமும் என் கேடகமும் நீரே; உம்முடைய வசனத்துக்குக் காத்திருக்கிறேன் - சங் 119:114
1162. பொல்லாதவர்களே, என்னைவிட்டு அகன்றுபோங்கள்; என் தேவனுடைய கற்பனைகளை நான் கைக்கொள்ளவேன் - சங் 119:115
1163. நான் பிழைத்திருப்பதற்கு உமது வார்த்தையின்படி என்னை ஆதரித்தருளும்; என் நம்பிக்கை விருதாவாய்ப்போக என்னை வெட்கத்திற்கு உட்படுத்தாதேயும் - சங் 119:116
1164. என்னை ஆதரித்தருளும்; அப்பொழுது நான் இரட்சிக்கப்பட்டு, எக்காலமும் உம்முடைய பிரமாணங்களின்பேரில் நோக்கமாயிருப்பேன் - சங் 119:117
1165. உமது பிரமாணங்களைவிட்டு வழிவிலகுகிற யாவரையும் மிதித்துப்போடுகிறீர்; அவர்களுடைய உபாயம் வெறும் பொய்யே - சங் 119:118
1166. பூமியிலுள்ள துன்மார்க்கர் யாவரையும் களிம்பைப்போல அகற்றிவிடுகிறீர்; ஆகையால் உமது சாட்சிகளில் பிரியப்படுகிறேன் - சங் 119:119

1167. உமக்குப் பயப்படும் பயத்தால் என் உடம்பு
சிலிர்க்கிறது; உமது நியாயத்தீர்ப்புகளுக்குப்
பயப்படுகிறேன் - சங் 119:120
1168. (ஆயின.) நியாயமும் நீதியும் செய்கிறேன்; என்னை
ஒடுக்குகிறவர்களுக்கு என்னை ஒப்புக்கொடாதேயும் -
சங் 119:121
1169. உமது அடியேனுக்கு நன்மையாகத் துணைநிலும்;
அகங்காரிகள் என்னையொடுக்கவொட்டாதேயும் - சங்
119:122
1170. உமது இரட்சிப்புக்கும் உமது நீதியின் வார்த்தைக்கும்
காத்திருக்கிறதினால் என் கண்கள் பூத்துப்போகிறது - சங்
119:123
1171. உமது அடியேனை உமது கிருபையின்படியே நடத்தி,
உமது பிரமாணங்களை எனக்குப் போதியும் - சங் 119:124
1172. நான் உமது அடியேன்; உம்முடைய சாட்சிகளை
நான் அறியும்படி என்னை உணர்வுள்ளவனாக்கும் - சங்
119:125
1173. நீதியைச் செய்யக் கர்த்தருக்கு வேளைவந்தது;
அவர்கள் உம்முடைய நியாயப்பிரமாணத்தை
மீறினார்கள் - சங் 119:126
1174. ஆதலால் நான் பொன்னிலும் பசும்பொன்னிலும்
அதிகமாய் உமது கற்பனைகளில் பிரியப்படுகிறேன் - சங்
119:127
1175. எல்லாவற்றைப்பற்றியும் நீர் அருளின எல்லாக்
கட்டளைகளும் செம்மையென்று எண்ணி, சகல
பொய்வழிகளையும் வெறுக்கிறேன் - சங் 119:128
1176. (பே.) உம்முடைய சாட்சிகள் அதிசயமானவைகள்;
ஆகையால் என் ஆத்துமா அவைகளைக் கைக்கொள்ளும்
- சங் 119:129
1177. உம்முடைய வசனத்தின் பிரசித்தம் வெளிச்சம் தந்து,
பேதைகளை உணர்வுள்ளவர்களாக்கும் - சங் 119:130
1178. உம்முடைய கற்பனைகளை நான்
வாஞ்சிக்கிறபடியால், என் வாயை ஆவென்று திறந்து
அவைகளுக்கு ஏங்குகிறேன் - சங் 119:131
1179. உம்முடைய நாமத்தை நேசிக்கிறவர்களுக்கு
வழங்கும் நியாயத்தின்படியே என்னை நோக்கிப்பார்த்து,
எனக்கு இரங்கும் - சங் 119:132

1180. உம்முடைய வார்த்தையிலே என் காலடிகளை நிலைப்படுத்தி, ஒரு அநியாயமும் என்னை ஆளவொட்டாதேயும் - சங் 119:133
1181. மனுஷர் செய்யும் இடுக்கத்துக்கு என்னை விலக்கி விடுவித்தருளும்; அப்பொழுது நான் உம்முடைய கட்டளைகளைக் காத்துக்கொள்ளுவேன் - சங் 119:134
1182. உமது அடியேன்மேல் உமது முகத்தைப் பிரகாசிக்கப்பண்ணி, உமது பிரமாணங்களை எனக்குப் போதியும் - சங் 119:135
1183. உம்முடைய வேதத்தை மனுஷர் காத்து நடவாதபடியால், என் கண்களிலிருந்து நீர்த்தாரைகள் ஓடுகிறது - சங் 119:136
1184. (த்சாடே.) கர்த்தாவே, நீர் நீதிபரர், உமது நியாயத்தீர்ப்புகள் செம்மையானவைகள் - சங் 119:137
1185. நீர் கட்டளையிட்ட சாட்சிகள் நீதியும், மகா உண்மையுமானவைகள் - சங் 119:138
1186. என் சத்துருக்கள் உம்முடைய வசனங்களை மறந்தபடியால், என் பக்திவெராக்கியம் என்னைப் பட்சிக்கிறது - சங் 119:139
1187. உமது வார்த்தை மிகவும் புடமிடப்பட்டது, உமது அடியேன் அதில் பிரியப்படுகிறேன் - சங் 119:140
1188. நான் சிறியவனும் அசட்டை பண்ணப்பட்டவனுமாயிருக்கிறேன்; ஆனாலும் உமது கட்டளைகளை மறவேன் - சங் 119:141
1189. உம்முடைய நீதி நித்திய நீதி, உம்முடைய வேதம் சத்தியம் - சங் 119:142
1190. இக்கட்டும் நெருக்கமும் என்னைப் பிடித்தது; ஆனாலும் உம்முடைய கற்பனைகள் என் மனமகிழ்ச்சி - சங் 119:143
1191. உம்முடைய சாட்சிகளின் நீதி என்றைக்கும் நிற்கும்; என்னை உணர்வுள்ளவனாக்கும், அப்பொழுது நான் பிழைத்திருப்பேன் - சங் 119:144
1192. (கோப்.) முழு இருதயத்தோடும் கூப்பிட்டேன், கர்த்தாவே, என் ஜெபத்தைக் கேளும்; உம்முடைய பிரமாணங்களைக் கைக்கொள்ளுவேன் - சங் 119:145
1193. உம்மை நோக்கிக் கூப்பிட்டேன், என்னை இரட்சியும்; அப்பொழுது நான் உம்முடைய சாட்சிகளைக் காத்துக்கொள்ளுவேன் - சங் 119:146

1194. அதிகாலையில் நான் எழுந்து சத்தமிட்டேன்;
உம்முடைய வசனத்துக்குக் காத்திருக்கிறேன் - சங் 119:147
1195. உமது வசனத்தைத் தியானிக்கும்படி, குறித்த
ஜாமங்களுக்கு முன்னே என் கண்கள்
விழித்துக்கொள்ளும் - சங் 119:148
1196. உம்முடைய கிருபையின்படி என் சத்தத்தைக்
கேளும்; கர்த்தாவே, உம்முடைய நியாயத்தின்படி
என்னை உயிர்ப்பியும் - சங் 119:149
1197. தீவினையைப் பின்பற்றுகிறவர்கள் சமீபிக்கிறார்கள்;
அவர்கள் உம்முடைய வேதத்துக்குத்
தூரமாயிருக்கிறார்கள் - சங் 119:150
1198. கர்த்தாவே, நீர் சமீபமாயிருக்கிறீர்; உமது
கற்பனைகளெல்லாம் உண்மை - சங் 119:151
1199. நீர் உம்முடைய சாட்சிகளை என்றென்றைக்கும் நிற்க
ஸ்தாபித்தீர் என்பதை, அவைகளால் நான் நெடுநாளாய்
அறிந்திருக்கிறேன் - சங் 119:152
1200. (ரேஷ்.) என் உபத்திரவத்தைப் பார்த்து, என்னை
விடுவியும்; உமது வேதத்தை மறவேன் - சங் 119:153
1201. எனக்காக நீர் வழக்காடி என்னை மீட்டுக்கொள்ளும்,
உம்முடைய வார்த்தையின்படியே என்னை உயிர்ப்பியும்
- சங் 119:154
1202. இரட்சிப்பு துன்மார்க்கருக்குத் தூரமாயிருக்கிறது,
அவர்கள் உமது பிரமாணங்களைத் தேடார்கள் - சங்
119:155
1203. கர்த்தாவே, உம்முடைய இரக்கங்கள்
மிகுதியாயிருக்கிறது; உமது நியாயங்களின்படி என்னை
உயிர்ப்பியும் - சங் 119:156
1204. என்னைத் துன்பப்படுத்துகிறவர்களும் என்னை
விரோதிக்கிறவர்களும் அநேகர்; ஆனாலும் உம்முடைய
சாட்சிகளை விட்டு விலகேன் - சங் 119:157
1205. உமது வசனத்தைக் காத்துக்கொள்ளாத துரோகிகளை
நான் கண்டபோது, எனக்கு அருவருப்பாயிருந்தது - சங்
119:158
1206. இதோ, உம்முடைய கட்டளைகளை நேசிக்கிறேன்;
கர்த்தாவே, உமது கிருபையின்படி என்னை உயிர்ப்பியும்
- சங் 119:159
1207. உம்முடைய வசனம் சமூலமும் சத்தியம்,
உம்முடைய நீதி நியாயமெல்லாம் நித்தியம் - சங் 119:160

1208. (ஷீன்.) பிரபுக்கள் காரணமில்லாமல் என்னைத் துன்பப்படுத்தினார்கள், ஆனாலும் என் இருதயம் உமது வசனத்திற்கே பயப்படுகிறது - சங் 119:161
1209. மிகுந்த கொள்ளையுடைமையைக் கண்டுபிடிக்கிறவன் மகிழுகிறதுபோல, நான் உமது வார்த்தையின்பேரில் மகிழுகிறேன் - சங் 119:162
1210. பொய்யைப் பகைத்து அருவருக்கிறேன்; உம்முடைய வேதத்தையோ நேசிக்கிறேன் - சங் 119:163
1211. உமது நீதிநியாயங்களினிமித்தம், ஒருநாளில் ஏழுதரம் உம்மைத் துதிக்கிறேன் - சங் 119:164
1212. உம்முடைய வேதத்தை நேசிக்கிறவர்களுக்கு மிகுந்த சமாதானமுண்டு; அவர்களுக்கு இடறலில்லை - சங் 119:165
1213. கர்த்தாவே, உம்முடைய இரட்சிப்புக்கு நான் காத்திருந்து, உம்முடைய கற்பனைகளின்படி செய்கிறேன் - சங் 119:166
1214. என் ஆத்துமா உமது சாட்சிகளைக் காக்கும்; அவைகளை நான் மிகவும் நேசிக்கிறேன் - சங் 119:167
1215. உமது கட்டளைகளையும் உமது சாட்சிகளையும் காத்து நடக்கிறேன்; என் வழிகளெல்லாம் உமக்கு முன்பாக இருக்கிறது - சங் 119:168
1216. (தெள.) கர்த்தாவே, என் கூப்பிடுதல் உமது சந்நிதியில் வருவதாக; உமது வசனத்தின்படியே என்னை உணர்வுள்ளவனாக்கும் - சங் 119:169
1217. என் விண்ணப்பம் உமது சந்நிதியில் வருவதாக; உமது வார்த்தையின்படி என்னை விடுவித்தருளும் - சங் 119:170
1218. உம்முடைய பிரமாணங்களை நீர் எனக்குப் போதிக்கும்போது, என் உதடுகள் உமது துதியைப் பிரஸ்தாபப்படுத்தும் - சங் 119:171
1219. உமது கற்பனைகளெல்லாம் நீதியுள்ளவைகள்; ஆதலால், என் நாவு உம்முடைய வசனத்தை விவரித்துச்சொல்லும் - சங் 119:172
1220. நான் உம்முடைய கட்டளைகளைத் தெரிந்துகொண்டபடியால், உமது கரம் எனக்குத் துணையாயிருப்பதாக - சங் 119:173

1221. கர்த்தாவே, உம்முடைய இரட்சிப்பின்மேல்
ஆவலாயிருக்கிறேன்; உம்முடைய வேதம் என்
மனமகிழ்ச்சி - சங் 119:174
1222. என் ஆத்துமா பிழைத்திருந்து உம்மைத்
துதிக்கக்கடவது; உமது நியாயத்தீர்ப்புகள் எனக்கு
உதவியாயிருப்பதாக - சங் 119:175
1223. காணாமற்போன ஆட்டைப்போல
வழிதப்பிப்போனேன்; உமது அடியேனைத் தேடுவீராக;
உமது கற்பனைகளை நான் மறவேன் - சங் 119:176
1224. பரலோகத்தில் வாசமாயிருக்கிறவரே,
உம்மிடத்திற்கு என் கண்களை ஏற்றெடுக்கிறேன் - சங்
123:1
1225. இதோ, வேலைக்காரரின் கண்கள் தங்கள்
எஜமான்களின் கையை நோக்கியிருக்குமாப்போலவும்,
வேலைக்காரியின் கண்கள் தன் எஜமாட்டியின் கையை
நோக்கியிருக்குமாப்போலவும், எங்கள் தேவனாகிய
கர்த்தர் எங்களுக்கு இரக்கஞ்செய்யும்வரைக்கும், எங்கள்
கண்கள் அவரை நோக்கியிருக்கிறது - சங் 123:2
1226. எங்களுக்கு இரங்கும் கர்த்தாவே, எங்களுக்கு
இரங்கும்; நிந்தனையினால் மிகவும்
நிறைந்திருக்கிறோம் - சங் 123:3
1227. சுகஜீவிகளுடைய நிந்தனையினாலும்,
அகங்காரிகளுடைய இகழ்ச்சியினாலும், எங்கள்
ஆத்துமா மிகவும் நிறைந்திருக்கிறது - சங் 123:4
1228. கர்த்தாவே, நல்லவர்களுக்கும் இருதயத்தில்
செம்மையானவர்களுக்கும் நன்மைசெய்யும் - (சங் 125:4
1229. கர்த்தாவே, தெற்கத்தி வெள்ளங்களைத்
திருப்புவதுபோல, எங்கள் சிறையிருப்பைத் திருப்பும் -
(சங் 126:4
1230. கர்த்தாவே, ஆழங்களிலிருந்து உம்மை நோக்கிக்
கூப்பிடுகிறேன் - (சங் 130:1
1231. ஆண்டவரே, என் சத்தத்தைக் கேளும்; என்
விண்ணப்பங்களின் சத்தத்திற்கு உமது செவிகள்
கவனித்திருப்பதாக - சங் 130:2
1232. கர்த்தாவே, நீர் அக்கிரமங்களைக்
கவனித்திருப்பீரானால், யார் நிலைநிற்பான், ஆண்டவரே
- சங் 130:3

1233. உமக்குப் பயப்படும்படிக்கு உம்மிடத்தில் மன்னிப்பு உண்டு - சங் 130:4
1234. கர்த்தருக்குக் காத்திருக்கிறேன்; என் ஆத்துமா காத்திருக்கிறது; அவருடைய வார்த்தையை நம்பியிருக்கிறேன் - சங் 130:5
1235. எப்பொழுது விடியும் என்று விடியற்காலத்துக்குக் காத்திருக்கிற ஜாமக்காரரைப்பார்க்கிலும் அதிகமாய் என் ஆத்துமா ஆண்டவருக்குக் காத்திருக்கிறது - சங் 130:6
1236. கர்த்தாவே, என் இருதயம் இறுமாப்புள்ளதல்ல, என் கண்கள் மேட்டிமையுள்ளவைகளும்ல்ல; பெரிய காரியங்களிலும், எனக்கு மிஞ்சின கருமங்களிலும் நான் தலையிடுகிறதில்லை - சங் 131:1
1237. தாயின் பால்மறந்த குழந்தையைப்போல நான் என் ஆத்துமாவை அடக்கி அமரப்பண்ணினேன்; என் ஆத்துமா பால்மறந்த குழந்தையைப்போல இருக்கிறது - சங் 131:2
1238. கர்த்தாவே, தாவீதையும் அவனுடைய சகல உபத்திரவத்தையும் நினைத்தருளும் - (சங் 132:1
1239. அவன்: நான் கர்த்தருக்கு ஒரு இடத்தையும், யாக்கோபின் வல்லவருக்கு ஒரு வாசஸ்தலத்தையும் காணாமட்டும், - சங் 132:2
1240. என் வீடாகிய கூடாரத்தில் பிரவேசிப்பதுமில்லை, என் படுக்கையாகிய கட்டிலின்மேல் ஏறுவதுமில்லை; - சங் 132:3
1241. என் கண்களுக்கு நித்திரையையும், என் இமைகளுக்கு உறக்கத்தையும் வரவிடுவதுமில்லை என்று, - சங் 132:4
1242. கர்த்தருக்கு ஆணையிட்டு, யாக்கோபின் வல்லவருக்குப் பொருத்தனை பண்ணினான் - சங் 132:5
1243. இதோ, நாம் எப்பிராத்தாவிலே அதின் செய்தியைக் கேட்டு, வனத்தின் வெளிகளில் அதைக் கண்டோம் - சங் 132:6
1244. அவருடைய வாசஸ்தலங்களுக்குள் பிரவேசித்து, அவர் பாதபடியில் பணிவோம் - சங் 132:7
1245. கர்த்தாவே, உமது வல்லமை விளங்கும் பெட்டியுடன் நீர் உமது தாபரஸ்தலத்திற்குள் எழுந்தருளும் - சங் 132:8

1246. உம்முடைய ஆசாரியர்கள் நீதியைத் தரித்து,
உம்முடைய பரிசுத்தவான்கள் கெம்பீரிப்பார்களாக - சங்
132:9
1247. நீர் அபிஷேகம்பண்ணுவித்தவனின் முகத்தை உமது
தாசனாகிய தாவீதினிமித்தம் புறக்கணியாதிரும் - சங்
132:10
1248. கர்த்தாவே, உம்முடைய நாமம் என்றைக்குமுள்ளது;
கர்த்தாவே, உம்முடைய பிரஸ்தாபம் தலைமுறை
தலைமுறைக்கும் இருக்கும் - (சங் 135:13
1249. உம்மை என் முழு இருதயத்தோடும் துதிப்பேன்;
தேவர்களுக்கு முன்பாக உம்மைக்
கீர்த்தனம்பண்ணுவேன் - (சங் 138:1
1250. உமது பரிசுத்த ஆலயத்திற்கு நேராக நான் பணிந்து,
உமது கிருபையினிமித்தமும் உமது
உண்மையினிமித்தமும் உமது நாமத்தைத் துதிப்பேன்;
உமது சகல பிரஸ்தாபத்தைப்பார்க்கிலும் உமது
வார்த்தையை நீர் மகிமைப்படுத்தியிருக்கிறீர் - சங் 138:2
1251. நான் கூப்பிட்ட நாளிலே எனக்கு மறுஉத்தரவு
அருளினீர்; என் ஆத்துமாவிலே பெலன்தந்து என்னைத்
தெரியப்படுத்தினீர்; - சங் 138:3
1252. கர்த்தாவே, பூமியின் ராஜாக்களெல்லாரும் உமது
வாயின் வார்த்தைகளைக் கேட்கும்போது உம்மைத்
துதிப்பார்கள் - சங் 138:4
1253. கர்த்தரின் மகிமை பெரிதாயிருப்பதினால், அவர்கள்
கர்த்தரின் வழிகளைப் பாடுவார்கள் - சங் 138:5
1254. கர்த்தர் உயர்ந்தவராயிருந்தும், தாழ்மையுள்ளவனை
நோக்கிப் பார்க்கிறார்; மேட்டிமையானவனையோ
தூரத்திலிருந்து அறிகிறார் - சங் 138:6
1255. நான் துன்பத்தின் நடுவில் நடந்தாலும் நீர் என்னை
உயிர்ப்பிப்பீர்; என் சத்துருக்களின் கோபத்துக்கு
விரோதமாக உமது கையை நீட்டுவீர்; உமது வலதுகரம்
என்னை இரட்சிக்கும் - சங் 138:7
1256. கர்த்தர் எனக்காக யாவையும் செய்து முடிப்பார்;
கர்த்தாவே, உமது கிருபை என்றுமுள்ளது; உமது கரத்தின்
கிரியைகளை நெகிழவிடாதிருப்பீராக - சங் 138:8
1257. கர்த்தாவே, நீர் என்னை ஆராய்ந்து, அறிந்திருக்கிறீர் -
சங் 139:1

1258. என் உட்காருதலையும் என் எழுந்திருக்குதலையும்
நீர் அறிந்திருக்கிறீர்; என் நினைவுகளைத் தூரத்திலிருந்து
அறிகிறீர் - சங் 139:2
1259. நான் நடந்தாலும் படுத்திருந்தாலும் என்னைச்
சூழ்ந்திருக்கிறீர்; என் வழிகளெல்லாம் உமக்குத் தெரியும்
- சங் 139:3
1260. என் நாவில் சொல் பிறவாததற்குமுன்னே, இதோ,
கர்த்தாவே, அதையெல்லாம் நீர் அறிந்திருக்கிறீர் - சங்
139:4
1261. முற்புறத்திலும் பிற்புறத்திலும் நீர் என்னை நெருக்கி,
உமது கரத்தை என்மேல் வைக்கிறீர் - சங் 139:5
1262. இந்த அறிவு எனக்கு மிகுந்த ஆச்சரியமும், எனக்கு
எட்டாத உயரமுமாயிருக்கிறது - சங் 139:6
1263. உம்முடைய ஆவிக்கு மறைவாக எங்கே போவேன்?
உம்முடைய சமூகத்தைவிட்டு எங்கே ஓடுவேன்? - சங்
139:7
1264. நான் வானத்திற்கு ஏறினாலும், நீர் அங்கே
இருக்கிறீர்; நான் பாதாளத்தில் படுக்கை போட்டாலும்,
நீர் அங்கேயும் இருக்கிறீர் - சங் 139:8
1265. நான் விடியற்காலத்துச் செட்டைகளை எடுத்து,
சமுத்திரத்தின் கடையாந்தரங்களிலே போய்த்
தங்கினாலும், - சங் 139:9
1266. அங்கேயும் உமது கை என்னை நடத்தும், உமது
வலதுகரம் என்னைப் பிடிக்கும் - சங் 139:10
1267. இருள் என்னை மூடிக்கொள்ளுமென்றாலும், இரவும்
என்னைச் சுற்றி வெளிச்சமாயிருக்கும் - சங் 139:11
1268. உமக்கு மறைவாக இருளும் அந்தகாரப்படுத்தாது;
இரவும் பகலைப்போல வெளிச்சமாயிருக்கும்; உமக்கு
இருளும் வெளிச்சமும் சரி - சங் 139:12
1269. நீர் என் உள்ளிந்திரியங்களைக்
கைக்கொண்டிருக்கிறீர்; என் தாயின் கர்ப்பத்தில்
என்னைக் காப்பாற்றினீர் - சங் 139:13
1270. நான் பிரமிக்கத்தக்க அதிசயமாய்
உண்டாக்கப்பட்டபடியால், உம்மைத் துதிப்பேன்; உமது
கிரியைகள் அதிசயமானவைகள், அது என்
ஆத்துமாவுக்கு நன்றாய்த் தெரியும் - சங் 139:14
1271. நான் ஒளிப்பிடத்திலே உண்டாக்கப்பட்டு, பூமியின்
தாழ்விடங்களிலே விசித்திர விநோதமாய்

- உருவாக்கப்பட்டபோது, என் எலும்புகள் உமக்கு
மறைவாயிருக்கவில்லை - சங் 139:15
1272. என் கருவை உம்முடைய கண்கள் கண்டது; என்
அவயவங்களில் ஒன்றாகிலும் இல்லாதபோதே
அவைகள் அனைத்தும், அவைகள் உருவேற்படும்
நாட்களும், உமது புஸ்தகத்தில் எழுதியிருந்தது - சங்
139:16
1273. தேவனே, உமது ஆலோசனைகள் எனக்கு எத்தனை
அருமையானவைகள்; அவைகளின் தொகை எவ்வளவு
அதிகம் - சங் 139:17
1274. அவைகளை நான் எண்ணப்போனால்,
மணலைப்பார்க்கிலும் அதிகமாம்; நான்
விழிக்கும்போது இன்னும் உம்மண்டையில்
இருக்கிறேன் - சங் 139:18
1275. தேவனே, நீர் துன்மார்க்கனை அழித்தீரானால்
நலமாயிருக்கும்; இரத்தப்பிரியரே, நீங்கள்
என்னைவிட்டு அகன்றுபோங்கள் - சங் 139:19
1276. அவர்கள் உம்மைக் குறித்துத் துன்மார்க்கமாய்ப்
பேசுகிறார்கள்; உம்முடைய சத்துருக்கள் உமது நாமத்தை
வீணாய் வழங்குகிறார்கள் - சங் 139:20
1277. கர்த்தாவே, உம்மைப் பகைக்கிறவர்களை நான்
பகையாமலும், உமக்கு விரோதமாய்
எழும்புகிறவர்களை அருவருக்காமலும் இருப்பேனோ?
- சங் 139:21
1278. முழுப்பகையாய் அவர்களைப் பகைக்கிறேன்;
அவர்களை எனக்குப் பகைஞராக எண்ணுகிறேன் - சங்
139:22
1279. தேவனே, என்னை ஆராய்ந்து, என் இருயத்தை
அறிந்துகொள்ளும்; என்னைச் சோதித்து, என்
சிந்தனைகளை அறிந்துகொள்ளும் - சங் 139:23
1280. வேதனை உண்டாக்கும் வழி என்னிடத்தில்
உண்டோ என்று பார்த்து, நித்திய வழியிலே என்னை
நடத்தும் - சங் 139:24
1281. கர்த்தாவே, பொல்லாத மனுஷனுக்கு என்னைத்
தப்புவியும்; கொடுமையுள்ளவனுக்கு என்னை விலக்கி
இரட்சியும் - சங் 140:1

1282. அவர்கள் தங்கள் இருதயத்தில் பொல்லாப்புகளைச் சிந்தித்து, யுத்தஞ்செய்ய நாள்தோறும் கூட்டங்கூடுகிறார்கள் - சங் 140:2
1283. சர்ப்பத்தைப்போல் தங்கள் நாவைக் கூர்மையாக்குகிறார்கள்; அவர்கள் உதடுகளின்கீழ் விரியன் பாம்பின்விஷம் இருக்கிறது. (சேலா.) - சங் 140:3
1284. கர்த்தாவே, துன்மார்க்கனுடைய கைகளுக்கு என்னை நீங்கலாக்கி, கொடியவனுக்கு என்னை விலக்கி இரட்சியும்; அவர்கள் என் நடைகளைக் கவிழ்க்கப்பார்க்கிறார்கள் - சங் 140:4
1285. அகங்காரிகள் எனக்குக் கண்ணியையும் கயிறுகளையும் மறைவாய் வைக்கிறார்கள்; வழியோரத்திலே வலையை விரித்து, எனக்குச் சுருக்குகளை வைக்கிறார்கள். (சேலா.) - சங் 140:5
1286. நான் கர்த்தரை நோக்கி: நீர் என் தேவன் என்றேன்; கர்த்தாவே, என் விண்ணப்பங்களின் சத்தத்துக்குச் செவிகொடும் - சங் 140:6
1287. ஆண்டவராகிய கர்த்தாவே, என் இரட்சிப்பின் பெலனே, யுத்தநாளில் என் தலையை மூடினீர் - சங் 140:7
1288. கர்த்தாவே, துன்மார்க்கனுடைய ஆசைகள் சித்தியாதபடி செய்யும்; அவன் தன்னை உயர்த்தாதபடி அவனுடைய யோசனையை நடந்தேறவொட்டாதேயும். (சேலா.) - சங் 140:8
1289. என்னை வளைந்துகொள்ளுகிறவர்களுடைய உதடுகளின் தீவினைகள் அவர்கள் தலைகளையே மூடுவதாக - சங் 140:9
1290. நெருப்புத்தழல் அவர்கள்மேல் விழுவதாக; அக்கினியிலும், அவர்கள் எழுந்திருக்கக்கூடாத படுகுழிகளிலும் தள்ளப்படுவார்களாக - சங் 140:10
1291. பொல்லாத நாவுள்ளவன் பூமியிலே நிலைப்பதில்லை; கொடுமையான மனுஷனை பறக்கடிக்கப் பொல்லாப்பு அவனை வேட்டையாடும் - சங் 140:11
1292. சிறுமையானவனின் வழக்கையும், எளியவர்களின் நியாயத்தையும் கர்த்தர் விசாரிப்பாரென்று அறிவேன் - சங் 140:12

1293. நீதிமாண்கள் உமது நாமத்தைத் துதிப்பார்கள்;
செம்மையானவர்கள் உமது சமுகத்தில்
வாசம்பண்ணுவார்கள் - சங் 140:13
1294. கர்த்தாவே, உம்மை நோக்கிக் கூப்பிடுகிறேன்,
என்னிடத்திற்கு வரத்தீவிரியும்; நான் உம்மை நோக்கிக்
கூப்பிடுகையில், என் சத்தத்திற்குச் செவிகொடும் - சங்
141:1
1295. என் விண்ணப்பம் உமக்கு முன்பாகத் தூபமாகவும்,
என் கையெடுப்பு அந்திப்பலியாகவும் இருக்கக்கடவது -
சங் 141:2
1296. கர்த்தாவே, என் வாய்க்குக் காவல் வையும்; என்
உதடுகளின் வாசலைக் காத்துக்கொள்ளும் - சங் 141:3
1297. அக்கிரமஞ்செய்கிற மனுஷரோடே ஆகாமியக்
கிரியைகளை நடப்பிக்கும்படி என் இருதயத்தைத்
துன்மார்க்கத்திற்கு இணங்கவொட்டாதேயும்;
அவர்களுடைய ருசியுள்ள பதார்த்தங்களில் ஒன்றையும்
நான் சாப்பிடாமல் இருப்பேனாக - சங் 141:4
1298. நீதிமான் என்னைத் தயவாய்க்குட்டி, என்னைக்
கடிந்துகொள்ளட்டும்; அது என் தலைக்கு
எண்ணெயைப்போலிருக்கும்; என் தலை அதை
அல்லத்தட்டுவதில்லை; அவர்கள் இக்கட்டுகளில் நான்
இன்னும் ஜெபம்பண்ணுவேன் - சங் 141:5
1299. அவர்களுடைய நியாயாதிபதிகள் கன்மலைச்
சார்புகளிலிருந்து தள்ளுண்டுபோகிறபோது, என்
வார்த்தைகள் இன்பமானவைகளென்று கேட்பார்கள் -
சங் 141:6
1300. பூமியின்மேல் ஒருவன் மரத்தை வெட்டிப்
பிளக்கிறதுபோல, எங்கள் எலும்புகள் பாதாளவாய்க்கு
நேராய்ச் சிதறடிக்கப்பட்டிருக்கிறது - சங் 141:7
1301. ஆனாலும் ஆண்டவராகிய கர்த்தாவே, என் கண்கள்
உம்மை நோக்கியிருக்கிறது; உம்மை நம்பியிருக்கிறேன்;
என் ஆத்துமாவை வெறுமையாக விடாதேயும் - சங் 141:8
1302. அவர்கள் எனக்கு வைத்த கண்ணியின்
சிக்குகளுக்கும், அக்கிரமக்காரரின் சுருக்குகளுக்கும்
என்னை விலக்கி இரட்சியும் - சங் 141:9
1303. துன்மார்க்கர் தங்கள் வலைகளில்
அகப்படுவார்களாக; நானோ அதற்குத் தப்பிக்
கடந்துபோவேன் - சங் 141:10

1304. கர்த்தரை நோக்கிச் சத்தமிட்டுக் கூப்பிடுகிறேன்;
கர்த்தரை நோக்கிச் சத்தமிட்டுக் கெஞ்சுகிறேன் - சங் 142:1
1305. அவருக்கு முன்பாக என் சஞ்சலத்தை ஊற்றுகிறேன்;
அவருக்கு முன்பாக என் நெருக்கத்தை
அறிக்கையிடுகிறேன் - சங் 142:2
1306. என் ஆவி என்னில் தியங்கும்போது, நீர் என்
பாதையை அறிந்திருக்கிறீர்; நான் நடக்கிற வழியில்
மறைவாக எனக்குக் கண்ணிவைத்தார்கள் - சங் 142:3
1307. வலதுபுறமாய்க் கண்ணோக்கிப்பாரும், என்னை
அறிவார் ஒருவரும் இல்லை; எனக்கு
அடைக்கலமில்லாமற்போயிற்று; என் ஆத்துமாவை
விசாரிப்பார் ஒருவரும் இல்லை - சங் 142:4
1308. கர்த்தாவே, உம்மை நோக்கிக் கூப்பிடுகிறேன்; நீரே
என் அடைக்கலமும், ஜீவனுள்ளோர் தேசத்திலே என்
பங்குமாயிருக்கிறீர் என்றேன் - சங் 142:5
1309. என் கூக்குரலுக்குச் செவிகொடும், நான் மிகவும்
தாழ்த்தப்பட்டேன்; என்னைப்
பின்தொடருகிறவர்களுக்கு என்னைத் தப்புவியும்,
அவர்கள் என்னிலும் பலவான்களாயிருக்கிறார்கள் - சங்
142:6
1310. உமது நாமத்தை நான் துதிக்கும்படி, என்
ஆத்துமாவைக் காவலுக்கு நீங்கலாக்கிவிடும்; எனக்கு நீர்
தயவுசெய்யும்போது நீதிமான்கள் என்னைச்
சூழ்ந்துகொள்ளுவார்கள் - சங் 142:7
1311. கர்த்தாவே, என் ஜெபத்தைக் கேளும், என்
விண்ணப்பங்களுக்குச் செவிகொடும்; உமது
உண்மையின்படியும் உமது நீதியின்படியும் எனக்கு
உத்தரவு அருளிச்செய்யும் - சங் 143:1
1312. ஜீவனுள்ள ஒருவனும் உமக்கு முன்பாக நீதிமான்
அல்லாததினாலே, அடியேனை நியாயந்தீர்க்கப்
பிரவேசியாதேயும் - சங் 143:2
1313. சத்துரு என் ஆத்துமாவைத் தொடர்ந்து, என்
பிராணனைத் தரையோடே நசுக்கி,
வெகுகாலத்துக்குமுன் மரித்தவர்கள்போல் என்னை
இருளில் இருக்கப்பண்ணுகிறான் - சங் 143:3
1314. என் ஆவி என்னில் தியங்குகிறது; என் இருதயம்
எனக்குள் சோர்ந்துபோகிறது - சங் 143:4

1315. பூர்வநாட்களை நினைக்கிறேன், உமது செய்கைகளையெல்லாம் தியானிக்கிறேன்; உமது கரத்தின் கிரியைகளை யோசிக்கிறேன் - சங் 143:5
1316. என் கைகளை உமக்கு நேராக விரிக்கிறேன்; வறண்ட நிலத்தைப்போல் என் ஆத்துமா உம்மேல் தாகமாயிருக்கிறது. (சேலா.) - சங் 143:6
1317. கர்த்தாவே, சீக்கிரமாய் எனக்குச் செவிகொடும், என் ஆவி தொய்ந்துபோகிறது; நான் குழியில் இறங்குகிறவர்களுக்கு ஒப்பாகாதபடிக்கு, உமது முகத்தை எனக்கு மறையாதேயும் - சங் 143:7
1318. அதிகாலையில் உமது கிருபையைக் கேட்கப்பண்ணும், உம்மை நம்பியிருக்கிறேன், நான் நடக்கவேண்டிய வழியை எனக்குக் காண்பியும்; உம்மிடத்தில் என் ஆத்துமாவை உயர்த்துகிறேன் - சங் 143:8
1319. கர்த்தாவே, என் சத்துருக்களுக்கு என்னைத் தப்புவிபும்; உம்மைப் புகலிடமாகக் கொள்ளுகிறேன் - சங் 143:9
1320. உமக்குப் பிரியமானதைச் செய்ய எனக்குப் போதித்தருளும், நீரே என் தேவன்; உம்முடைய நல்ல ஆவி என்னைச் செம்மையான வழியிலே நடத்துவாராக - சங் 143:10
1321. கர்த்தாவே, உம்முடைய நாமத்தினிமித்தம் என்னை உயிர்ப்பியும்; உம்முடைய நீதியின்படி என் ஆத்துமாவை இடுக்கத்திற்கு நீங்கலாக்கிவிடும் - சங் 143:11
1322. உம்முடைய கிருபையின்படி என் சத்துருக்களை அழித்து, என் ஆத்துமாவை ஒடுக்குகிற யாவரையும் சங்காரம்பண்ணும்; நான் உமது அடியேன் - சங் 143:12
1323. என் கைகளைப் போருக்கும் என் விரல்களை யுத்தத்திற்கும் படிப்பிக்கிற என் கன்மலையாகிய கர்த்தருக்கு ஸ்தோத்திரம் - சங் 144:1
1324. அவர் என் தயாபரரும், என் கோட்டையும், என் உயர்ந்த அடைக்கலமும், என்னை விடுவிக்கிறவரும், என் கேடகமும், நான் நம்பினவரும், என் ஜனங்களை எனக்குக் கீழ்ப்படுத்துகிறவருமாயிருக்கிறார் - சங் 144:2
1325. கர்த்தாவே, மனுஷனை நீர் கவனிக்கிறதற்கும், மனுபுத்திரனை நீர் எண்ணுகிறதற்கும், அவன் எம்மாத்திரம்? - சங் 144:3

1326. மனுஷன் மாயைக்கு ஒப்பாயிருக்கிறான்; அவன் நாட்கள் கடந்துபோகிற நிழலுக்குச் சமானம் - சங் 144:4
1327. கர்த்தாவே, நீர் உமது வானங்களைத் தாழ்த்தி இறங்கி, பர்வதங்கள் புகையும்படி அவைகளைத் தொடும் - சங் 144:5
1328. மின்னல்களை வரவிட்டுச் சத்துருக்களைச் சிதறடியும், உமது அம்புகளை எய்து அவர்களைக் கலங்கடியும் - சங் 144:6
1329. உயரத்திலிருந்து உமது கரத்தை நீட்டி, ஜலப்பிரவாகத்துக்கு என்னை விலக்கி இரட்சியும் - சங் 144:7
1330. மாயையைப் பேசும் வாயும், கள்ளத்தனமான வலதுகையும் உடைய அந்நிய புத்திரரின் கைக்கு என்னை விலக்கித் தப்புவியும் - சங் 144:8
1331. கர்த்தாவே, நான் உமக்குப் புதுப்பாட்டைப் பாடுவேன்; தம்புரினாலும் பத்துநரம்பு வீணையினாலும் உம்மைக் கீர்த்தனம்பண்ணுவேன் - சங் 144:9
1332. நீரே ராஜாக்களுக்கு ஜெயத்தைத் தந்து, உமதடியானாகிய தாவீதைப் பொல்லாத பட்டயத்திற்குத் தப்புவிக்கிறவர் - சங் 144:10
1333. மாயையைப் பேசும் வாயும், கள்ளத்தனமான வலதுகையும் உடைய அந்நிய புத்திரரின் கைக்கு என்னை விலக்கித் தப்புவியும் - சங் 144:11
1334. அப்பொழுது எங்கள் குமாரர் இளமையில் ஓங்கிவளருகிற விருட்சக்கன்றுகளைப்போலவும், எங்கள் குமாரத்திகள் சித்திரந்தீர்ந்த அரமனை மூலைக்கற்களைப்போலவும் இருப்பார்கள் - சங் 144:12
1335. எங்கள் களஞ்சியங்கள் சகலவித வஸ்துக்களையும் கொடுக்கத்தக்கதாய் நிரம்பியிருக்கும்; எங்கள் கிராமங்களில் எங்கள் ஆடுகள் ஆயிரம் பதினாயிரமாய்ப் பலுகும் - சங் 144:13
1336. எங்கள் எருதுகள் பலத்தவைகளாயிருக்கும்; சத்துரு உட்புகுதலும் குடியோடிப்போகுதலும் இராது; எங்கள் வீதிகளில் கூக்குரலும் உண்டாகாது - சங் 144:14
1337. இவ்விதமான சீரைப்பெற்ற ஜனம் பாக்கியமுள்ளது; கர்த்தரைத் தெய்வமாகக் கொண்டிருக்கிற ஜனம் பாக்கியமுள்ளது - சங் 144:15

1338. ராஜாவாகிய என் தேவனே, உம்மை உயர்த்தி,
உம்முடைய நாமத்தை எப்பொழுதும்
என்றென்றைக்கும் ஸ்தோத்திரிப்பேன் - சங் 145:1
1339. நாடோறும் உம்மை ஸ்தோத்திரித்து, எப்பொழுதும்
என்றென்றைக்கும் உம்முடைய நாமத்தைத் துதிப்பேன் -
சங் 145:2
1340. கர்த்தர் பெரியவரும் மிகவும்
புகழ்ப்படத்தக்கவருமாயிருக்கிறார்; அவருடைய
மகத்துவம் ஆராய்ந்துமுடியாது - சங் 145:3
1341. தலைமுறை தலைமுறையாக உம்முடைய
கிரியைகளின் புகழ்ச்சியைச் சொல்லி, உம்முடைய
வல்லமையுள்ள செய்கைகளை அறிவிப்பார்கள் - சங்
145:4
1342. உம்முடைய சிறந்த மகிமைப்பிரதாபத்தையும்,
உம்முடைய அதிசயமான கிரியைகளையுங்குறித்துப்
பேசுவேன் - சங் 145:5
1343. ஜனங்கள் உம்முடைய பயங்கரமான கிரியைகளின்
வல்லமையைச் சொல்லுவார்கள்; உம்முடைய
மகத்துவத்தை நான் விவரிப்பேன் - சங் 145:6
1344. அவர்கள் உமது மிகுந்த தயவை நினைத்து
வெளிப்படுத்தி, உமது நீதியைக் கெம்பீரித்துப்
பாடுவார்கள் - சங் 145:7
1345. கர்த்தர் இரக்கமும் மன உருக்கமும், நீடிய சாந்தமும்
மிகுந்த கிருபையும் உள்ளவர் - சங் 145:8
1346. கர்த்தர் எல்லார்மேலும் தயவுள்ளவர்; அவர்
இரக்கங்கள் அவருடைய எல்லாக்
கிரியைகளின்மேலுமுள்ளது - சங் 145:9
1347. கர்த்தாவே, உம்முடைய கிரியைகளெல்லாம்
உம்மைத் துதிக்கும்; உம்முடைய பரிசுத்தவான்கள்
உம்மை ஸ்தோத்திரிப்பார்கள் - சங் 145:10
1348. மனுபுத்திரருக்கு உமது வல்லமையுள்ள
செய்கைகளையும், உமது ராஜ்யத்தின் சிறந்த
மகிமைப்பிரதாபத்தையும் தெரிவிக்கும்படிக்கு; - சங்
145:11
1349. உமது ராஜ்யத்தின் மகிமையை அறிவித்து, உமது
வல்லமையைக் குறித்துப் பேசுவார்கள் - சங் 145:12

1350. உம்முடைய ராஜ்யம் சதாகாலங்களிலுமுள்ள
ராஜ்யம், உம்முடைய ஆளுகை தலைமுறை
தலைமுறையாகவும் உள்ளது - சங் 145:13
1351. கர்த்தர் விழுகிற யாவரையும் தாங்கி,
மடங்கடிக்கப்பட்ட யாவரையும் தூக்கிவிடுகிறார் - சங்
145:14
1352. எல்லா ஜீவன்களின் கண்களும் உம்மை
நோக்கிக்கொண்டிருக்கிறது; ஏற்ற வேளையிலே நீர்
அவைகளுக்கு ஆகாரங்கொடுக்கிறீர் - சங் 145:15
நீர் உமது கையைத் திறந்து, சகல பிராணிகளின்
வாஞ்சையையும் திருப்தியாக்குகிறீர் - சங் 145:16

எங்களின் இதர நூல்கள்

1. ஒரு வருட வேத வாசிப்பு திட்டம்
2. *One Year Bible Reading Plan*
3. சங்கீதமும் நீதிமொழிகளும்
4. வேதாகம மனப்பாட வசனங்கள் பாகம் 1
5. *Vedaagama Manappaada Vasanagal Bagam 1 [Tanglish]*
6. *Bible Memory Verses Volume 1 [English]*
7. *Bible Coloring Books 01 Creation [Tamil, English]*
8. *Bible Coloring Books 02 Adam and Eve [Tamil, English]*
9. *Bible Coloring Books 03 Cain and Abel [Tamil, English]*
10. *Bible Coloring Books 04 Noah [Tamil, English]*
11. ஞாயிறு பள்ளி பாடங்கள் - தொடக்கநிலை - பாகம் 1
12. *Gnayiru Palli Paadangal - Thodakkanilai - Baagam 1 [Tanglish]*
13. *Bible Coloring Books Sunday School Syllabus Beginners - Volume 1*
14. *40 Lent Days Tamil Daily Bible Devotion - Volume 1*
15. *40 Lent Days Tamil Daily Bible Devotion - Volume - 2*
16. வேதாகம தியானங்கள் பாகம் 3 - [25 கிறிஸ்மஸ் தியானங்கள்]

கர்த்தர் என்
வண்ணப்பத்தைக் கட்டார்;
கர்த்தர் என் ஞபத்தை
ஏற்றுக்காள் ஞவார்
[சங்கீதம் 6:9]



எங்கள்மூலைய புத்தகங்களை www.WordOfGod.in
மற்றும் www.Archive.org இணையதளங்களில்
இருந்து பதிவிறக்கம் செய்யலாம்.

நாங்கள் இவைகளை பதிப்புரிமைக்கு
உட்படுத்தவில்லை. அவைகளை பொது
களத்தில்/Public Domain இலவசமாக கிடைக்கச்
செய்துள்ளோம்.

*You can also print yourself with the options A4
Size, Booklet Type, Print on Both sides. After
printing fold or cut in the middle.*

இந்த புத்தகங்களை உங்கள் சபையின்
உறுப்பினர்கள், நண்பர்கள் மற்றும்
உறவினர்களுடன் பகிர்ந்து கொள்ளுங்கள்.

www.WordOfGod.in